



ಕರ್ನಾಟಕ ರಾಜ್ಯ ಸೌಹಾರ್ದ ಸಂಯುಕ್ತ ಸಹಕಾರಿ ನಿ.,

ಶಾಸನಬದ್ಧ ಸಹಕಾರಿ ಸಂಸ್ಥೆ
'ನಿರ್ಮಾಣ ಭವನ', ಡಾ.ರಾಜಕುಮಾರ ರಸ್ತೆ, 1ನೇ ಬ್ಲಾಕ್, ರಾಜಾಜಿನಗರ, ಬೆಂಗಳೂರು-560010
ದೂರವಾಣಿ: 080 23378375-80, ಇ-ಮೇಲ್: souharda@souharda.coop

ದಿನಾಂಕ 16 ಸೆಪ್ಟೆಂಬರ್ 2017ರಂದು ನಡೆದ ಸಂಯುಕ್ತ ಸಹಕಾರಿಯ 16ನೇ ವಾರ್ಷಿಕ
ಸಾಮಾನ್ಯ ಸಭೆಯ ನಡವಳಿಗಳು ಮತ್ತು ನಿರ್ಣಯಗಳು

ಸಂಯುಕ್ತ ಸಹಕಾರಿಯ 16ನೇ ವಾರ್ಷಿಕ ಸಾಮಾನ್ಯ ಸಭೆಯ ಕಾರ್ಯಕಲಾಪಗಳ ಸ್ವಾಗತವನ್ನು ಸಂಯುಕ್ತ ಸಹಕಾರಿಯ ಮಾನ್ಯ ಉಪಾಧ್ಯಕ್ಷರಾದ ಶ್ರೀ ಜಗದೀಶ ಕವಟಗಿಮಠರವರು 16ನೇ ವಾರ್ಷಿಕ ಸಾಮಾನ್ಯ ಸಭೆಯ ಅಧ್ಯಕ್ಷತೆಯನ್ನು ವಹಿಸಿಕೊಂಡಿರುವ ಶ್ರೀ ಬಿ.ಹೆಚ್.ಕೃಷ್ಣಾರೆಡ್ಡಿಯವರಿಗೆ, ಸಂಯುಕ್ತ ಸಹಕಾರಿಯ ಎಲ್ಲಾ ಗೌರವಾನ್ವಿತ ನಿರ್ದೇಶಕರುಗಳಿಗೆ ಮತ್ತು ಸಂಯುಕ್ತ ಸಹಕಾರಿಯ 16ನೇ ವಾರ್ಷಿಕ ಸಾಮಾನ್ಯ ಸಭೆಗೆ ಆಗಮಿಸಿರುವ ಎಲ್ಲಾ ಗೌರವಾನ್ವಿತ ಡೆಲಿಗೇಟ್‌ಗಳಿಗೆ ಹಾಗೂ ಸನ್ನದು ಲೆಕ್ಕಪರಿಶೋಧಕರಾದ ಮೆ.ರಾಕ್‌ಫಾಂಪ್ಸ್ & ಕೋ., ಬೆಂಗಳೂರು ಇವರಿಗೆ ಆದರದ ಸ್ವಾಗತವನ್ನು ಕೋರಿದರು.

ಸ್ವಾಗತದ ನಂತರ 2016-17ನೇ ಸಾಲಿನಲ್ಲಿ ಮರಣ ಹೊಂದಿರುವ ಗಣ್ಯರುಗಳಿಗೆ, ಮಾಜಿ ಮುಖ್ಯಮಂತ್ರಿಗಳಾದ ಶ್ರೀ ಧರ್ಮಸಿಂಗ್, ಮಾಜಿ ಸಹಕಾರ ಮಂತ್ರಿಗಳಾದ ಶ್ರೀ ಹೆಚ್.ಎಸ್.ಮಹದೇವಪ್ರಸಾದ್, ಸಂಯುಕ್ತ ಸಹಕಾರಿಯ ಮಾಜಿ ನಿರ್ದೇಶಕರಾದ ಶ್ರೀ ಮಂಜುನಾಥ ಸಿದ್ದಾಪುರ, ಹಿರಿಯ ಸಹಕಾರಿಗಳು ಹಾಗೂ ಮಾಜಿ ಮಂತ್ರಿಗಳಾದ ಶ್ರೀ ಗುರುಪಾದಪ್ಪ ನಾಗಮಾರಪಲ್ಲಿ, ಯುವ ಸಹಕಾರಿ ಹಾಗೂ ಬೆಂಗಳೂರಿನ ಚಿನ್ನಯ್ಯ ಸೌಹಾರ್ದ ಸಹಕಾರಿಯ ಅಧ್ಯಕ್ಷರಾದ ಶ್ರೀ ಪುರುಷೋತ್ತಮ್, ಕಮಲಾಪೂರದ ದೇವರದಾಸಿಮಯ್ಯ ಸೌಹಾರ್ದ ಸಹಕಾರಿಯ ಅಧ್ಯಕ್ಷರಾದ ಶ್ರೀ ಶಿವಲಿಂಗಪ್ಪ ರಾಸ್‌ಕಲ್ ಮತ್ತು ರೈತರಿಗೆ ಹಾಗೂ ಹುತಾತ್ಮ ಸೈನಿಕರಿಗೆ ಮತ್ತು ಪಟ್ಟಿಯನ್ನು ಹೊರತುಪಡಿಸಿ ಮರಣ ಹೊಂದಿದ ಸಹಕಾರಿ ಧರೀಣರಿಗೆ ಒಂದು ನಿಮಿಷ ಮೌನವನ್ನು ಆಚರಿಸುವುದರ ಮೂಲಕ ಶ್ರದ್ಧಾಂಜಲಿ ಅರ್ಪಿಸಲಾಯಿತು.

ನಂತರ ಸಂಯುಕ್ತ ಸಹಕಾರಿಯ ನೂತನ ಆಡಳಿತ ಮಂಡಳಿ ಸದಸ್ಯರಾಗಿ ಆಯ್ಕೆಯಾಗಿರುವ ಅಧ್ಯಕ್ಷರು ಹಾಗೂ ಉಪಾಧ್ಯಕ್ಷರು ಸೇರಿದಂತೆ ಎಲ್ಲಾ 21 ನಿರ್ದೇಶಕರುಗಳು ತಮ್ಮ ಕರ್ತವ್ಯ ಹಾಗೂ ಜವಾಬ್ದಾರಿಯನ್ನು ಉತ್ತಮವಾಗಿ ನಿರ್ವಹಿಸುವ ಬಗ್ಗೆ, ನಿಸ್ವಾರ್ಥದಿಂದ ಸೇವೆಯನ್ನು ನೀಡುವ ಬಗ್ಗೆ ಮತ್ತು ಆಡಳಿತದಲ್ಲಿ ಪಾರದರ್ಶಕತೆಯನ್ನು ಕಾಪಾಡಿಕೊಳ್ಳುವುದಾಗಿ ದೇವರ ಹೆಸರಿನಲ್ಲಿ ಪ್ರಮಾಣ ವಚನವನ್ನು ಸ್ವೀಕರಿಸಿದರು. ಪ್ರಮಾಣ ವಚನವನ್ನು ಹಿರಿಯ ಸಹಕಾರಿಗಳಾದ, ಸಹಕಾರ ರತ್ನ ಪ್ರಶಸ್ತಿ ಪುರಸ್ಕೃತರಾದ, ಸಂಯುಕ್ತ ಸಹಕಾರಿಯ ಮಾಜಿ ನಿರ್ದೇಶಕರು ಹಾಗೂ ಬೋರಂಗಾವದ ಶ್ರೀ ಅರಿಹಂತ ಸೌಹಾರ್ದ ಸಹಕಾರಿಯ ಅಧ್ಯಕ್ಷರಾದ ಶ್ರೀ ರಾವಸಾಹೇಬ ಅಣ್ಣಾಸಾಹೇಬ ಪಾಟೀಲರವರು ಬೋಧಿಸಿದರು.

ನಂತರ 16ನೇ ವಾರ್ಷಿಕ ಸಾಮಾನ್ಯ ಸಭೆಯ ವಿಧ್ಯುಕ್ತ ಕಾರ್ಯಕಲಾಪಗಳು ಸಂಯುಕ್ತ ಸಹಕಾರಿಯ ಅಧ್ಯಕ್ಷರ ಭಾಷಣದೊಂದಿಗೆ ಪ್ರಾರಂಭವಾಯಿತು. ಮಾನ್ಯ ಅಧ್ಯಕ್ಷರು ಸಂಯುಕ್ತ ಸಹಕಾರಿಯ ಇಲ್ಲಿಯವರೆಗಿನ ಕಾರ್ಯಚಟುವಟಿಕೆಗಳು ಹಾಗೂ ಮುಂದಿನ ಯೋಜನೆಗಳ ಕುರಿತು ವಿವರವಾದ ಭಾಷಣವನ್ನು ಮಾಡಿ, ರಾಜ್ಯದ ಸೌಹಾರ್ದ ಸಹಕಾರಿ ಕ್ಷೇತ್ರದ ಅಭಿವೃದ್ಧಿಗೆ ಅಗತ್ಯವಾಗುವ ಎಲ್ಲಾ ಕ್ರಮಗಳನ್ನು ವೇಗವಾಗಿ ಜರುಗಿಸಲು ಆಡಳಿತ ಮಂಡಳಿ ಬದ್ಧವಾಗಿದೆ ಎಂದು ತಿಳಿಸಿದರು.

ಅಧ್ಯಕ್ಷರ ಭಾಷಣದ ನಂತರ 16ನೇ ವಾರ್ಷಿಕ ಸಾಮಾನ್ಯ ಸಭೆಗೆ ಕಾರಣಾಂತರಗಳಿಂದ ಗೈರು ಹಾಜರಾಗುತ್ತಿರುವುದಾಗಿ ತಿಳಿಸಿ, ಗೈರು ಹಾಜರಿಗೆ ಅನುಮತಿಯನ್ನು ಕೋರಿರುವ ಸಹಕಾರಿಗಳ ಹೆಸರನ್ನು ಸಭೆಯಲ್ಲಿ ಓದಿ ಹೇಳಲಾಯಿತು. 16ನೇ ವಾರ್ಷಿಕ ಸಾಮಾನ್ಯ ಸಭೆಗೆ ಕಾರಣಾಂತರಗಳಿಂದ ಗೈರು ಹಾಜರಿಗೆ ಅನುಮತಿಯನ್ನು ಕೋರಿರುವ ಸಹಕಾರಿಗಳ ಗೈರು ಹಾಜರಿಗೆ ಸಭೆಯು ಸರ್ವಾನುಮತದಿಂದ ಒಪ್ಪಿಗೆ ನೀಡಿತು. ಗೈರು ಹಾಜರಿಗೆ ಪತ್ರವನ್ನು ಕಳುಹಿಸಿರುವ ಸಹಕಾರಿಗಳು ಈ ಕೆಳಗಿನಂತಿರುತ್ತದೆ.

1. ಸ್ನೇಹಾ ಪತ್ತಿನ ಸೌಹಾರ್ದ ಸಹಕಾರಿ ನಿ., ಬಸವಕಲ್ಯಾಣ, ಬೀದರ ಜಿಲ್ಲೆ. (ಬಿಡಿಆರ್-050)
2. ಮಾವುಲಿ ಪತ್ತಿನ ಸೌಹಾರ್ದ ಸಹಕಾರಿ ನಿ., ಬಸವಕಲ್ಯಾಣ, ಬೀದರ ಜಿಲ್ಲೆ. (ಬಿಡಿಆರ್-078)
3. ಶ್ರೀ ಶಿವಲೀಲೆ ವಿವಿಡೋದ್ದೇಶ ಸೌಹಾರ್ದ ಸಹಕಾರಿ ನಿ., ಸಂಡೂರು, ಬಳ್ಳಾರಿ ಜಿಲ್ಲೆ. (ಬಿಇಎಲ್-080)
4. ಅನರ್ಘ ಮಹಿಳಾ ಸೌಹಾರ್ದ ಪತ್ತಿನ ಸಹಕಾರಿ ನಿ., ಹಗರಿಬೊಮ್ಮನಹಳ್ಳಿ, ಬಳ್ಳಾರಿ ಜಿಲ್ಲೆ. (ಬಿಇಎಲ್-123)
5. ಬಳ್ಳಾರಿ ವಕೀಲರ ಸೌಹಾರ್ದ ಪತ್ತಿನ ಸಹಕಾರಿ ನಿ., ಬಳ್ಳಾರಿ ಜಿಲ್ಲೆ. (ಬಿಇಎಲ್-140)



6. ವಿಜಯ ಭಾರತ ಸೌಹಾರ್ದ ಪತ್ತಿನ ಸಹಕಾರಿ ನಿ., ಬಳ್ಳಾರಿ ಜಿಲ್ಲೆ. (ಬಿಇಎಲ್-149)
7. ಆಲಗೂರ ವಿವಿಧ ಉದ್ದೇಶಗಳ ಸೌಹಾರ್ದ ಸಹಕಾರಿ ನಿ., ಜಮಖಂಡಿ, ಬಾಗಲಕೋಟೆ ಜಿಲ್ಲೆ. (ಬಿಜಿಕೆ-134)
8. ಶ್ರೀ ಶಂಕರಲಿಂಗ ಪತ್ತಿನ ಸೌಹಾರ್ದ ಸಹಕಾರಿ ನಿ., ಸಂಕೇಶ್ವರ, ಹುಕ್ಕೇರಿ, ಬೆಳಗಾವಿ ಜಿಲ್ಲೆ. (ಬಿಜಿಎಂ-002)
9. ಬೆಲ್ಲದ ಬಾಗೇವಾಡಿ ಅರ್ಬನ್ ಸೌಹಾರ್ದ ಸಹಕಾರಿ ಬ್ಯಾಂಕ್ ನಿ., ಬೆಲ್ಲದ ಬಾಗೇವಾಡಿ, ಹುಕ್ಕೇರಿ, ಬೆಳಗಾವಿ ಜಿಲ್ಲೆ. (ಬಿಜಿಎಂ-016)
10. ಶ್ರೀ ಗಜಾನನ ಪತ್ತಿನ ಸೌಹಾರ್ದ ಸಹಕಾರಿ ನಿ., ಸಂಕೇಶ್ವರ, ಹುಕ್ಕೇರಿ, ಬೆಳಗಾವಿ ಜಿಲ್ಲೆ. (ಬಿಜಿಎಂ-044)
11. ಶ್ರೀ ವೆಂಕಟೇಶ್ವರ ಅರ್ಬನ್ ಕ್ರೆಡಿಟ್ ಸೌಹಾರ್ದ ಸಹಕಾರಿ ನಿ., ಅಥಣಿ, ಬೆಳಗಾವಿ ಜಿಲ್ಲೆ. (ಬಿಜಿಎಂ-045)
12. ಶ್ರೀ ಆದಿನಾಥ ಪತ್ತಿನ ಸೌಹಾರ್ದ ಸಹಕಾರಿ ನಿ., ಹೆಬ್ಬಾಳ, ಬೆಳಗಾವಿ ಜಿಲ್ಲೆ. (ಬಿಜಿಎಂ-069)
13. ಶ್ರೀ ಮಲ್ಲಿಕಾರ್ಜುನ ಪತ್ತಿನ ಸೌಹಾರ್ದ ಸಹಕಾರಿ ನಿ., ಬೆನಾಡಿ, ಚಿಕ್ಕೋಡಿ, ಬೆಳಗಾವಿ ಜಿಲ್ಲೆ. (ಬಿಜಿಎಂ-129)
14. ಶ್ರೀ ಮಹಾಲಕ್ಷ್ಮೀ ವಿವಿಧೋದ್ದೇಶಗಳ ಸೌಹಾರ್ದ ಸಹಕಾರಿ ನಿ., ಗಂದಿಗವಾಡ, ಖಾನಾಪೂರ, ಬೆಳಗಾವಿ ಜಿಲ್ಲೆ. (ಬಿಜಿಎಂ-167)
15. ಶ್ರೀ ಶಿವ ಶಕ್ತಿ ಕ್ರೆಡಿಟ್ ಸೌಹಾರ್ದ ಸಹಕಾರಿ ನಿ., ಯಮಕನಮರಡಿ, ಬೆಳಗಾವಿ ಜಿಲ್ಲೆ. (ಬಿಜಿಎಂ-469)
16. ಅಣ್ಣಾ ವಿವಿಧೋದ್ದೇಶಗಳ ಸೌಹಾರ್ದ ಸಹಕಾರಿ ನಿ., ಬೆಳಗಾವಿ ಜಿಲ್ಲೆ. (ಬಿಜಿಎಂ-546)
17. ದಿ ಲಕ್ಷ್ಮೀಬಾಯಿ ಕುಂಬಾರ ಮಹಿಳಾ ವಿವಿಧ ಉದ್ದೇಶಗಳ ಸೌಹಾರ್ದ ಸಹಕಾರಿ ನಿ., ಚಿಂಚಣಿ, ಚಿಕ್ಕೋಡಿ, ಬೆಳಗಾವಿ ಜಿಲ್ಲೆ. (ಬಿಜಿಎಂ-590)
18. ಶ್ರೀ ಮಲ್ಲಿಕಾರ್ಜುನ ಮಲ್ಲಿಪರಪಜ್ ಸೌಹಾರ್ದ ಸಹಕಾರಿ ನಿ., ಯಮಕನಮರಡಿ, ಬೆಳಗಾವಿ ಜಿಲ್ಲೆ. (ಬಿಜಿಎಂ-635)
19. ಬಸವ ಸೌಹಾರ್ದ ಕ್ರೆಡಿಟ್ ಸಹಕಾರಿ ನಿ., ಬೈಲಹೊಂಗಲ, ಬೆಳಗಾವಿ ಜಿಲ್ಲೆ. (ಬಿಜಿಎಂ-729)
20. ಶ್ರೀ ಸಮೃದ್ಧಿ ಸೌಹಾರ್ದ ಸಹಕಾರಿ ನಿ., ಗೋಟೂರ, ಹುಕ್ಕೇರಿ, ಬೆಳಗಾವಿ ಜಿಲ್ಲೆ. (ಬಿಜಿಎಂ-946)
21. ನವಕಲ್ಯಾಣ ಕರ್ನಾಟಕ ಸೌಹಾರ್ದ ಕ್ರೆಡಿಟ್ ಕೋ-ಆಪರೇಟಿವ್ ಲಿ., ಬೆಂಗಳೂರು ಜಿಲ್ಲೆ. (ಬಿಜಿಯು-185)
22. ಜನಸೃಷ್ಟಿ ಸೌಹಾರ್ದ ಸಹಕಾರಿ ನಿ., ಬೆಂಗಳೂರು ಜಿಲ್ಲೆ. (ಬಿಜಿಯು-358)
23. ಶ್ರೀ ಗಜಾನನ ಸೌಹಾರ್ದ ಪತ್ತಿನ ಸಹಕಾರಿ ನಿ., ಸಿಂದಗಿ, ವಿಜಯಪುರ ಜಿಲ್ಲೆ. (ಬಿಜಿಪಿ-010)
24. ಹರಿಪ್ರಿಯಾ ಕ್ರೆಡಿಟ್ ಸೌಹಾರ್ದ ಸಹಕಾರಿ ನಿ., ತಾಳಿಕೋಟೆ, ವಿಜಯಪುರ ಜಿಲ್ಲೆ. (ಬಿಜಿಪಿ-182)
25. ಕೇದಾರ ವಿವಿಧೋದ್ದೇಶಗಳ ಸೌಹಾರ್ದ ಸಹಕಾರಿ ನಿ., ಕೊಪ್ಪ, ಚಿಕ್ಕಮಗಳೂರು ಜಿಲ್ಲೆ. (ಸಿಕೆಎಂ-017)
26. ಸಮಾನ ಪತ್ತಿನ ಸೌಹಾರ್ದ ಸಹಕಾರಿ ನಿ., ಚಿಕ್ಕಮಗಳೂರು ಜಿಲ್ಲೆ. (ಸಿಕೆಎಂ-030)
27. ನಿಸರ್ಗ ಸ್ವಶಕ್ತಿ ಸೌಹಾರ್ದ ಸ್ವ-ಸಹಾಯ ಸಹಕಾರಿ ನಿ., ಹೊಸದುರ್ಗ, ಚಿತ್ರದುರ್ಗ ಜಿಲ್ಲೆ. (ಸಿಟಿಜಿ-004)
28. ದಿ ಧಾರವಾಡ ಡಿಸ್ಟ್ರಿಕ್ಟ್ ಲೀಗಲ್ ಪ್ರಾಕ್ಟೀಷನರ್ಸ್ ಮಲ್ಲಿಪರ್ಪಸ್ ಸೌಹಾರ್ದ ಕೋ-ಆಪರೇಟಿವ್ ಲಿ., ಧಾರವಾಡ ಜಿಲ್ಲೆ. (ಡಿಡಬ್ಲ್ಯುಡಿ-044)
29. ಜ್ಯೋತಿ ಪತ್ತಿನ ಸೌಹಾರ್ದ ಸಹಕಾರಿ ನಿ., ಗದಗ ಜಿಲ್ಲೆ. (ಜಿಡಿಜಿ-004)
30. ನಮ್ಮ ಸೌಹಾರ್ದ ಪತ್ತಿನ ಸಹಕಾರಿ ನಿ., ಕಲಬುರಗಿ ಜಿಲ್ಲೆ. (ಜಿಎಲ್ಬಿ-054)
31. ಸಮಗ್ರ ಅಭಿವೃದ್ಧಿ ಸೌಹಾರ್ದ ಪತ್ತಿನ ಸಹಕಾರಿ ನಿ., ಕಲಬುರಗಿ ಜಿಲ್ಲೆ. (ಜಿಎಲ್ಬಿ-070)
32. ಸೂರ್ಯೋದಯ ಸೌಹಾರ್ದ ಪತ್ತಿನ ಸಹಕಾರಿ ನಿ., ಕಲಬುರಗಿ ಜಿಲ್ಲೆ. (ಜಿಎಲ್ಬಿ-087)
33. ಶ್ರೀಶ್ರೀಶ್ರೀ 1008 ಜಗದ್ಗುರು ಪಂಚಾಚಾರ್ಯ ಸೌಹಾರ್ದ ಪತ್ತಿನ ಸಹಕಾರಿ ನಿ., ಜೇವರ್ಗಿ, ಕಲಬುರಗಿ ಜಿಲ್ಲೆ. (ಜಿಎಲ್ಬಿ-109)
34. ಕಲಬುರಗಿ ಸೌಹಾರ್ದ ಪತ್ತಿನ ಸಹಕಾರಿ ನಿ., ಕಲಬುರಗಿ ಜಿಲ್ಲೆ. (ಜಿಎಲ್ಬಿ-153)
35. ಶ್ರೀ ವಾಸವಿ ವಿವಿಧೋದ್ದೇಶ ಪತ್ತಿನ ಸೌಹಾರ್ದ ಸಹಕಾರಿ ನಿ., ಚನ್ನರಾಯಪಟ್ಟಣ, ಹಾಸನ ಜಿಲ್ಲೆ. (ಹೆಚ್‌ಎಸ್‌ಎನ್-011)





**ಕರ್ನಾಟಕ ರಾಜ್ಯ
ಸೌಹಾರ್ದ ಸಂಯುಕ್ತ ಸಹಕಾರಿ ನಿ.,**

36. ಶ್ರೀ ವೀರಶೈವ ಪತ್ತಿನ ಸೌಹಾರ್ದ ಸಹಕಾರಿ ನಿ., ರಾಣೇಬೆನ್ನೂರು, ಹಾವೇರಿ ಜಿಲ್ಲೆ. (ಹೆಚ್‌ಎಲ್‌-021)
37. ಓಂ ಶ್ರೀ ಸಾಯಿ ಬಾಲಾಜಿ ಕ್ರೆಡಿಟ್ ಸೌಹಾರ್ದ ಸಹಕಾರಿ ನಿ., ಹಾವೇರಿ ಜಿಲ್ಲೆ. (ಹೆಚ್‌ಎಲ್‌-051)
38. ಶ್ರೀ ವಿಶ್ವಕರ್ಮ ಪತ್ತಿನ ಸೌಹಾರ್ದ ಸಹಕಾರಿ ನಿ., ರಾಣೇಬೆನ್ನೂರು, ಹಾವೇರಿ ಜಿಲ್ಲೆ. (ಹೆಚ್‌ಎಲ್‌-056)
39. ಸಂಪದ ವಿವಿಧೋದ್ದೇಶಗಳ ಸೌಹಾರ್ದ ಸಹಕಾರಿ ನಿ., ಶಿಗ್ಗಾವ, ಹಾವೇರಿ ಜಿಲ್ಲೆ. (ಹೆಚ್‌ಎಲ್‌-070)
40. ಮಿತ್ರರ ಸೌಹಾರ್ದ ಸಹಕಾರಿ ನಿ., ರಾಣೇಬೆನ್ನೂರು, ಹಾವೇರಿ ಜಿಲ್ಲೆ. (ಹೆಚ್‌ಎಲ್‌-087)
41. ಹಾವೇರಿ ಜನಸೇವಾ ಸೌಹಾರ್ದ ಸಹಕಾರಿ ನಿ., ಹಾವೇರಿ ಜಿಲ್ಲೆ. (ಹೆಚ್‌ಎಲ್‌-107)
42. ಶ್ರೀ ವಿಜಯಲಕ್ಷ್ಮಿ ಸೌಹಾರ್ದ ಸಹಕಾರಿ ನಿ., ಶಿರಸಿ, ಉತ್ತರ ಕನ್ನಡ ಜಿಲ್ಲೆ. (ಕೆಡಬ್ಲ್ಯುಆರ್‌-003)
43. ಓಂಕಾರ ಕ್ರೆಡಿಟ್ ಸೌಹಾರ್ದ ಸಹಕಾರಿ ನಿ., ಕುಮಟಾ, ಉತ್ತರ ಕನ್ನಡ ಜಿಲ್ಲೆ. (ಕೆಡಬ್ಲ್ಯುಆರ್‌-051)
44. ಸ್ವೈಸ್‌ರೂಟ್ ಸೌಹಾರ್ದ ಸಹಕಾರಿ ನಿ., ಶಿರಸಿ, ಉತ್ತರ ಕನ್ನಡ ಜಿಲ್ಲೆ. (ಕೆಡಬ್ಲ್ಯುಆರ್‌-055)
45. ಪ್ರೇರಣಾ ಮಹಿಳಾ ವಿವಿಧೋದ್ದೇಶ ಸೌಹಾರ್ದ ಸಹಕಾರಿ ನಿ., ಕಂಕನಾಡಿ, ಮಂಗಳೂರು, ದಕ್ಷಿಣ ಕನ್ನಡ ಜಿಲ್ಲೆ. (ಎಂಎನ್‌ಜಿ-051)
46. ಶ್ರೀ ಬಸವೇಶ್ವರ ಪತ್ತಿನ ಸೌಹಾರ್ದ ಸಹಕಾರಿ ನಿ., ಸಿಂಧನೂರು, ರಾಯಚೂರು ಜಿಲ್ಲೆ. (ಆರ್‌ಸಿಆರ್‌-010)
47. ಕಮ್ಮವಾರಿ ಪತ್ತಿನ ಸೌಹಾರ್ದ ಸಹಕಾರಿ ನಿ., ಸಿಂಧನೂರು, ರಾಯಚೂರು ಜಿಲ್ಲೆ. (ಆರ್‌ಸಿಆರ್‌-053)
48. ಶ್ರೀ ವಿಜಯಮಿತ್ರ ವಿವಿಧೋದ್ದೇಶ ಸೌಹಾರ್ದ ಸಹಕಾರಿ ನಿ., ಸಿಂಧನೂರು, ರಾಯಚೂರು ಜಿಲ್ಲೆ. (ಆರ್‌ಸಿಆರ್‌-084)
49. ಅಪ್ಪಾಜೀ ವಿವಿಧೋದ್ದೇಶ ಸೌಹಾರ್ದ ಸಹಕಾರಿ ನಿ., ಮುದಗಲ್, ಲಿಂಗಸೂಗೂರು, ರಾಯಚೂರು ಜಿಲ್ಲೆ. (ಆರ್‌ಸಿಆರ್‌-090)
50. ಶ್ರೀ ಹುಚ್ಚಬುಡ್ಡೇಶ್ವರ ಪತ್ತಿನ ಸೌಹಾರ್ದ ಸಹಕಾರಿ ನಿ., ಪೋತ್ನಾಳ, ರಾಯಚೂರು ಜಿಲ್ಲೆ. (ಆರ್‌ಸಿಆರ್‌-128)
51. ಶಿವಚೇತನ ಪತ್ತಿನ ಸೌಹಾರ್ದ ಸಹಕಾರಿ ನಿ., ಸಿಂಧನೂರು, ರಾಯಚೂರು ಜಿಲ್ಲೆ. (ಆರ್‌ಸಿಆರ್‌-129)
52. ಶಿವ ಪಾರ್ವತಿ ಗಣೇಶ ಪತ್ತಿನ ಸೌಹಾರ್ದ ಸಹಕಾರಿ ನಿ., ರಾಯಚೂರು ಜಿಲ್ಲೆ. (ಆರ್‌ಸಿಆರ್‌-191)
53. ಕಸ್ತೂರಬಾ ಮಹಿಳಾ ವಿವಿಧೋದ್ದೇಶ ಸೌಹಾರ್ದ ಸಹಕಾರಿ ನಿ., ಶಿಕಾರಿಪುರ, ಶಿವಮೊಗ್ಗ ಜಿಲ್ಲೆ. (ಎಸ್‌ಎಂಜಿ-022)
54. ಮಲೆನಾಡು ವಿವಿಧೋದ್ದೇಶ ಸೌಹಾರ್ದ ಸಹಕಾರಿ ನಿ., ಕೋಣಂದೂರು, ತೀರ್ಥಹಳ್ಳಿ, ಶಿವಮೊಗ್ಗ ಜಿಲ್ಲೆ. (ಎಸ್‌ಎಂಜಿ-039)
55. ಬಲಿಜ ಸೌಹಾರ್ದ ಪತ್ತಿನ ಸಹಕಾರಿ ನಿ., ಶಿವಮೊಗ್ಗ ಜಿಲ್ಲೆ. (ಎಸ್‌ಎಂಜಿ-073)
56. ಶ್ರೀ ಮಾರಿಕಾಂಬ ಸೌಹಾರ್ದ ಸಹಕಾರಿ ನಿ., ಶಿವಮೊಗ್ಗ ಜಿಲ್ಲೆ. (ಎಸ್‌ಎಂಜಿ-089)
57. ಶ್ರೀ ವೀರಶೈವ ಸೌಹಾರ್ದ ಪತ್ತಿನ ಸಹಕಾರಿ ನಿ., ಕುಣಿಗಲ್, ತುಮಕೂರು ಜಿಲ್ಲೆ. (ಟಿಎಂಕೆ-092)
58. ಭಾರತಿ ಸೌಹಾರ್ದ ಕ್ರೆಡಿಟ್ ಕೋ-ಆಪರೇಟಿವ್ ಲಿ., ಉಡುಪಿ ಜಿಲ್ಲೆ. (ಯುಡಿಪಿ-003)

2016-17ನೇ ಸಾಲಿನ ಸಂಯುಕ್ತ ಸಹಕಾರಿಯ ಸನ್ನದು ಲೆಕ್ಕಪರಿಶೋಧಕರಾದ ಮೆ.ರಾಕ್‌ಫಾಂಪ್ಸ್ & ಕೋ., ಬೆಂಗಳೂರು ಇವರನ್ನು ವೇದಿಕೆಗೆ ಆಹ್ವಾನಿಸಲಾಯಿತು. ನಂತರ 16ನೇ ವಾರ್ಷಿಕ ಸಾಮಾನ್ಯ ಸಭೆಯ ನೋಟೀಸಿನಲ್ಲಿ ನಮೂದಿಸಲಾಗಿರುವ ಅಜೆಂಡಾವಾರು ವಿಷಯಗಳ ಕುರಿತು ಚರ್ಚೆಯನ್ನು ಕೈಗೆತ್ತಿಕೊಳ್ಳಲಾಯಿತು.

ನಡವಳಿ ಮತ್ತು ನಿರ್ಣಯಗಳು :

- ವಿಷಯ 01 :** 16ನೇ ವಾರ್ಷಿಕ ಸಾಮಾನ್ಯ ಸಭೆಯ ನೋಟೀಸನ್ನು ಓದಿ ದಾಖಲು ಮಾಡುವುದು.
- ನಡವಳಿ :** ದಿನಾಂಕ 26 ಆಗಸ್ಟ್ 2017ರಂದು ಕಳುಹಿಸಿದ 16ನೇ ವಾರ್ಷಿಕ ಸಾಮಾನ್ಯ ಸಭೆಯ ನೋಟೀಸನ್ನು ಸಭೆಯಲ್ಲಿ ಓದಲಾಯಿತು ಮತ್ತು ಸದರಿ ನೋಟೀಸನ್ನು ದಾಖಲು ಮಾಡಲು ತಿಳಿಸಲಾಯಿತು.
- ನಿರ್ಣಯ :** ದಿನಾಂಕ 26 ಆಗಸ್ಟ್ 2017ರಂದು ಕಳುಹಿಸಿದ 16ನೇ ವಾರ್ಷಿಕ ಸಾಮಾನ್ಯ ಸಭೆಯ ನೋಟೀಸನ್ನು ದಾಖಲು ಮಾಡಲು ಸಭೆಯು ಸರ್ವಾನುಮತದಿಂದ ನಿರ್ಣಯಿಸಿತು.



- ಕ್ರಮ** : 16ನೇ ವಾರ್ಷಿಕ ಸಾಮಾನ್ಯ ಸಭೆಯ ನೋಟೀಸನ್ನು ಓದಿ ದಾಖಲು ಮಾಡಲಾಯಿತು.
- ವಿಷಯ 02** : 15ನೇ ವಾರ್ಷಿಕ ಸಾಮಾನ್ಯ ಸಭೆಯ ನಡವಳಿಗಳನ್ನು ದೃಢೀಕರಿಸುವುದು.
- ನಡವಳಿ** : ದಿನಾಂಕ 24 ಆಗಸ್ಟ್ 2016ರಂದು ಬೆಂಗಳೂರಿನಲ್ಲಿ ನಡೆದ 15ನೇ ವಾರ್ಷಿಕ ಸಾಮಾನ್ಯ ಸಭೆಯ ನಡವಳಿಗಳನ್ನು ದಿನಾಂಕ 22.09.2016ರಂದು ಎಲ್ಲಾ ಸಹಕಾರಿಗಳಿಗೆ ಕಳುಹಿಸಲಾಗಿತ್ತು. ಅದಕ್ಕೆ ಆಕ್ಷೇಪಣೆಗಳೇನಾದರೂ ಇದ್ದಲ್ಲಿ ದಿನಾಂಕ 31.10.2016ರೊಳಗೆ ಸಂಯುಕ್ತ ಸಹಕಾರಿಯನ್ನು ತಲುಪುವಂತೆ ಲಿಖಿತವಾಗಿ ಕಳುಹಿಸಲು ಸೂಚಿಸಲಾಗಿತ್ತು. ಯಾವುದೇ ಸಹಕಾರಿಯೂ ಆಕ್ಷೇಪಣೆಗಳನ್ನು ಸಲ್ಲಿಸಿರುವುದಿಲ್ಲ ಎಂದು ಸಭೆಗೆ ತಿಳಿಸಲಾಯಿತು. ನಂತರ ಸಭೆಯು 15ನೇ ವಾರ್ಷಿಕ ಸಾಮಾನ್ಯ ಸಭೆಯ ನಡವಳಿಗಳನ್ನು ಸರ್ವಾನುಮತದಿಂದ ಅನುಮೋದಿಸಿತು.
- ನಿರ್ಣಯ** : ಸಭೆಯು 15ನೇ ವಾರ್ಷಿಕ ಸಾಮಾನ್ಯ ಸಭೆಯ ನಡವಳಿಗಳನ್ನು ಸರ್ವಾನುಮತದಿಂದ ಅನುಮೋದಿಸಿತು.
- ಕ್ರಮ** : ವಾರ್ಷಿಕ ಸಾಮಾನ್ಯ ಸಭೆಯ ನಿರ್ಣಯದಂತೆ ಕ್ರಮವಿಡಲಾಗಿದೆ.
- ವಿಷಯ 03** : 2016-17ನೇ ಸಾಲಿನ ವಾರ್ಷಿಕ ವರದಿಯನ್ನು ಪರಿಗಣಿಸುವುದು.
- ನಡವಳಿ** : 2016-17ನೇ ಸಾಲಿನ ವಾರ್ಷಿಕ ವರದಿಯನ್ನು 16ನೇ ವಾರ್ಷಿಕ ಸಾಮಾನ್ಯ ಸಭೆಯ ಮುಂದೆ ಮಂಡಿಸಲಾಯಿತು.
- ನಿರ್ಣಯ** : ಸಭೆಯು 2016-17ನೇ ಸಾಲಿನ ವಾರ್ಷಿಕ ವರದಿಯನ್ನು ಸರ್ವಾನುಮತದಿಂದ ಅನುಮೋದಿಸಿತು.
- ಕ್ರಮ** : ವಾರ್ಷಿಕ ಸಾಮಾನ್ಯ ಸಭೆಯ ನಿರ್ಣಯದಂತೆ ಕ್ರಮವಿಡಲಾಗಿದೆ.
- ವಿಷಯ 04** : 2016-17ನೇ ಸಾಲಿನ ಲೆಕ್ಕಪರಿಶೋಧನಾ ವರದಿಯನ್ನು ಹಾಗೂ ಅನುಪಾಲನಾ ವರದಿಯನ್ನು ಅನುಮೋದಿಸುವುದು.
- ನಡವಳಿ** : ಮೇಲಿನ ವಿಷಯದ ಕುರಿತಂತೆ ಮಾತನಾಡಿದ ಹೇಮಾದ್ರಿ ವಿವಿಧೋದ್ದೇಶ ಸೌಹಾರ್ದ ಸಹಕಾರಿ ನಿ., ತೀರ್ಥಹಳ್ಳಿ ಇದರ ಡೆಲಿಗೇಟ್ ಆದ ಶ್ರೀ ಮಹಾಬಲ ಭಟ್‌ರವರು ಅಧ್ಯಕ್ಷರು ಈಗಾಗಲೇ ಅಧ್ಯಯನಾತ್ಮಕವಾಗಿ, ಸವಲಾತ್ಮಕವಾಗಿ ಹಾಗೂ ವಿವರಾತ್ಮಕವಾಗಿ ಭಾಷಣವನ್ನು ಮಾಡಿದ್ದಾರೆ ಎಂದು ತಿಳಿಸಿ, ಸಂಯುಕ್ತ ಸಹಕಾರಿಯ ಅಧ್ಯಕ್ಷರಿಗೂ ಹಾಗೂ ನೂತನ ಆಡಳಿತ ಮಂಡಲಿಯ ಸದಸ್ಯರುಗಳಿಗೂ ಶುಭಾಷಯಗಳನ್ನು ತಿಳಿಸಿದರು. ಸಂಯುಕ್ತ ಸಹಕಾರಿ ಎಂದರೆ ಪಾರದರ್ಶಕವಾಗಿ ಇರುವಂತಹುದು, ಸಾಮಾನ್ಯ ಸಭೆಯ ಕಾರ್ಯಕಲಾಪಗಳು ಹೇಗೆ ನಡೆಯಬೇಕು ಎಂಬುದು ಆಡಳಿತ ಮಂಡಲಿ ಗೊತ್ತಿರುವಂತಹುದು ಹಾಗೂ ಸದಸ್ಯ ಸಹಕಾರಿಗಳಿಗೆ ಮಾರ್ಗದರ್ಶನ ಮಾಡುವಂತಹುದು. ಇಂತಹ ಸಂಯುಕ್ತ ಸಹಕಾರಿಯ ವತಿಯಿಂದ ಸಹಕಾರಿಗಳಿಗೆ ಅಭಿನಂದನೆಯನ್ನು ಮಾಡಿರುತ್ತೀರಿ, ಇದಕ್ಕೆ ಅಭಿನಂದನೆಗಳು. ಆದಾಗ್ಯೂ ಸಹ, ಅಭಿನಂದನಾ ಕಾರ್ಯಕ್ರಮವನ್ನು ಬೆಳಿಗ್ಗೆ 10 ಗಂಟೆಗೆ ಪ್ರಾರಂಭಿಸಿ, ಬೆಳಿಗ್ಗೆ 11 ಗಂಟೆಯೊಳಗೆ ಮುಕ್ತಾಯಗೊಳಿಸುವುದು ಸೂಕ್ತವಾಗಿದ್ದು, ಇದನ್ನು ಗಮನಿಸಿ ಮುಂದಿನ ದಿನಗಳಲ್ಲಿ ಸಾಮಾನ್ಯ ಸಭೆಯನ್ನು ಅಧಿಕೃತವಾಗಿ ಬೆಳಿಗ್ಗೆ 11 ಗಂಟೆಗೆ ಪ್ರಾರಂಭಿಸುವುದು ಸೂಕ್ತ ಎಂದು ಸಲಹೆ ನೀಡಿದರು. ಮುಂದುವರಿದು ಮಾತನಾಡಿದ ಅವರು ವಾರ್ಷಿಕ ಸಾಮಾನ್ಯ ಸಭಾ ತಿಳುವಳಿಕೆ ಪುಸ್ತಕದ ಗಾತ್ರವು ಹೆಚ್ಚಾಗಿದೆ. ಆದ್ದರಿಂದ, ಸಾಮಾನ್ಯ ಸಭೆಗೆ ಅಗತ್ಯವಿರುವ ಸಂಗತಿಗಳನ್ನು ಸ್ವಾಭಿಮಾನಿ ಸಹಕಾರಿ ಮಾಸ ಪತ್ರಿಕೆಯಲ್ಲಿ ಪ್ರಕಟಿಸಿ, ತೀರಾ ಅಗತ್ಯವಿರುವಂತಹ ಲೆಕ್ಕಪರಿಶೋಧನಾ ವರದಿಯಂತಹ ಸಂಗತಿಗಳನ್ನು ಮಾತ್ರ ಮುದ್ರಿಸುವುದರ ಮೂಲಕ ಪುಸ್ತಕದ ತೂಕವನ್ನು ಕಡಿಮೆ ಮಾಡುವುದು ಸೂಕ್ತ ಎಂದು ತಿಳಿಸಿದರು.
- ನಂತರ ಸಭೆಯಲ್ಲಿ ಸಹ್ಯಾದ್ರಿ ಸೌಹಾರ್ದ ಸಹಕಾರಿಗಳ ಒಕ್ಕೂಟ ನಿ., ಶಿವಮೊಗ್ಗ ಇದರ ಡೆಲಿಗೇಟ್ ಆದ ಶ್ರೀ ಬಿ.ಎಸ್.ಅಶ್ವಥ್‌ರವರು ಮಾತನಾಡಿ ಸಂಯುಕ್ತ ಸಹಕಾರಿಯ ಲೆಕ್ಕಪರಿಶೋಧನಾ ವರದಿಯಲ್ಲಿ ಶಿಕ್ಷಣ ನಿಧಿ ಶಿರೋನಾಮೆಯಡಿ 2016-17ನೇ ಸಾಲಿನಲ್ಲಿ ಸಂಗ್ರಹಿಸಿರುವ ಶಿಕ್ಷಣ ನಿಧಿ ಮೊತ್ತವು ರೂ.4,54,46,426.80, ಇದರಲ್ಲಿ ರೂ.1,97,05,977.11 ಗಳನ್ನು ವೆಚ್ಚ ಎಂದು ತೋರಿಸಿರುತ್ತೀರಿ. ಸಂಯುಕ್ತ ಸಹಕಾರಿಯಿಂದ 84 ಕಾರ್ಯಕ್ರಮ/ ಶಿಬಿರಗಳನ್ನು ಆಯೋಜಿಸಲಾಗಿದ್ದು, ಸದರಿ ಕಾರ್ಯಕ್ರಮ/ ಶಿಬಿರಗಳಿಗೆ ತಗಲಿರುವ ವೆಚ್ಚ ರೂ.35,00,000/-. ಈ 84 ಕಾರ್ಯಕ್ರಮ/ ಶಿಬಿರಗಳಲ್ಲಿ ಶಿವಮೊಗ್ಗ ಜಿಲ್ಲೆಯಲ್ಲಿ ಮಾಡಿರುವ ಕಾರ್ಯಕ್ರಮಗಳ ಸಂಖ್ಯೆ ಕೇವಲ ಎರಡು. ಈ ತರಬೇತಿಯ ವಿಷಯಗಳು ಸಾಧಾರಣ/ ಸಾಮಾನ್ಯ ವಿಷಯಗಳಾಗಿರುವುದನ್ನು ಗಮನಿಸಲಾಗಿದ್ದು, ಈ ಕುರಿತು ಸೂಕ್ತ ಗಮನಹರಿಸಬೇಕು. ವಿಭಿನ್ನವಾಗಿರುವ ತರಬೇತಿ ಕಾರ್ಯಕ್ರಮಗಳನ್ನು ಹಮ್ಮಿಕೊಳ್ಳಬೇಕು. ಈ ಕುರಿತು ಈಗಾಗಲೇ ಮಾನ್ಯ ಅಧ್ಯಕ್ಷರು ವಿಷಯಾಧಾರಿತ ತರಬೇತಿಗಳನ್ನು ಹಮ್ಮಿಕೊಳ್ಳುವುದಾಗಿ ಆಶ್ವಾಸನೆ ನೀಡಿರುತ್ತಾರೆ. ಹಾಗೆಯೇ, ತರಬೇತಿಗಳಿಗೆ ಪುನರಾವರ್ತಿತ ಸಂಪನ್ಮೂಲ ವ್ಯಕ್ತಿಗಳು ಬರುವುದು ಸಂಯುಕ್ತ





ಸಹಕಾರಿಯಲ್ಲಿ ಸಂಪನ್ಮೂಲ ವ್ಯಕ್ತಿಗಳ ಕೊರತೆ ಇದ್ದಲ್ಲಿ ಸಂಪನ್ಮೂಲ ವ್ಯಕ್ತಿಗಳ ಪ್ಯಾನೆಲ್‌ನಲ್ಲಿ ಅವರ ಸಂಖ್ಯೆಯನ್ನು ಹೆಚ್ಚಿಸಬೇಕು ಎಂದು ಸಲಹೆ ನೀಡಿದರು. ತರಬೇತಿ ಕಾರ್ಯಕ್ರಮಗಳನ್ನು ನಡೆಸಲು ಜವಾಬ್ದಾರಿಯನ್ನು ಆಯಾ ಜಿಲ್ಲಾ ಒಕ್ಕೂಟಕ್ಕೆ ನೀಡಲಾಗುವುದು ಎಂದು ಮಾನ್ಯ ಅಧ್ಯಕ್ಷರು ಈಗಾಗಲೇ ತಿಳಿಸಿರುತ್ತಾರೆ ಎಂದು ತಿಳಿಸಿದರು.

ಮುಂದುವರೆದು ಮಾತನಾಡಿದ ಅವರು ಲೆಕ್ಕಪರಿಶೋಧನಾ ವರದಿಯಲ್ಲಿ ಶಿಕ್ಷಣ ನಿಧಿ ಶಿರೋನಾಮೆಯಡಿ ಪ್ರತಿನಿಧಿ ಶುಲ್ಕ ಮತ್ತು ಇತರೆ ಆದಾಯಗಳಿಂದ ರೂ.6,19,539/-ಗಳನ್ನು ಸ್ವೀಕರಿಸಿ ಶಿಕ್ಷಣ ನಿಧಿ ಖಾತೆಗೆ ವರ್ಗಾಯಿಸಲಾಗಿದೆ ಎಂದು ತೋರಿಸಲಾಗಿದೆ. ಹಾಗೆಯೇ, ದಿನಾಂಕ 31-03-2017ಕ್ಕೆ ಅಂತ್ಯಗೊಂಡ ಆಸ್ತಿ-ಜವಾಬ್ದಾರಿ ತಃಖ್ತೆ ಮತ್ತು ಆದಾಯ-ವೆಚ್ಚ ತಃಖ್ತೆಗಳಿಗೆ ಅನುಬಂಧಗಳಲ್ಲಿ ಶಿಕ್ಷಣ ನಿಧಿ ಆದಾಯ ಶಿರೋನಾಮೆಯಡಿ ಕಾರ್ಯಾಗಾರಗಳ ಪ್ರತಿನಿಧಿ ಶುಲ್ಕವಾಗಿ ರೂ.6,05,500/-ಗಳನ್ನು ತೋರಿಸಲಾಗಿದೆ. ನೋಟುಗಳ ಅಮಾನ್ಯೀಕರಣವಾದ ನಂತರ ಪ್ರಾಥಮಿಕ ಸೌಹಾರ್ದ ಸಹಕಾರಿಗಳ ಆರ್ಥಿಕ ಪರಿಸ್ಥಿತಿಯು ಕಷ್ಟಕರವಾಗಿದ್ದು, ನಿರೀಕ್ಷಿತ ಮಟ್ಟದಲ್ಲಿ ಲಾಭ ಗಳಿಸಲು ಸಾಧ್ಯವಾಗಿರುವುದಿಲ್ಲ. ಇಂತಹ ಪರಿಸ್ಥಿತಿಯಲ್ಲಿ ಪ್ರತಿನಿಧಿ ಶುಲ್ಕನ್ನು ಸಂಗ್ರಹಿಸಲಾಗುತ್ತಿದೆ. ಸೌಹಾರ್ದ ಸಹಕಾರಿಗಳು ಶಿಕ್ಷಣ ನಿಧಿ ಮತ್ತು ವಾರ್ಷಿಕ ಶುಲ್ಕವನ್ನು ಪಾವತಿಸಿದ ನಂತರವೂ ಸಹ ಪ್ರತಿನಿಧಿ ಶುಲ್ಕವನ್ನು ಪಾವತಿಸಬೇಕು ಎಂಬುದು ಎಷ್ಟರಮಟ್ಟಿಗೆ ಸಮಂಜಸ ಎಂಬುದು ನನ್ನ ಅನಿಸಿಕೆಯಾಗಿದ್ದು, ಇದರಿಂದ ಸೌಹಾರ್ದ ಸಹಕಾರಿಗಳ ಆರ್ಥಿಕ ಪರಿಸ್ಥಿತಿ ಯಾವ ಮಟ್ಟಕ್ಕೆ ಹೋಗಬಹುದು. ಸಂಯುಕ್ತ ಸಹಕಾರಿಯು ಫ್ರೆಂಡ್, ಫಿಲಾಸಫರ್, ಗ್ರೇಡ್ ಆಗಿದ್ದು, ಸಹಕಾರಿಗಳ ಆರ್ಥಿಕ ಸದೃಢತೆಯ ಬಗ್ಗೆ ಗಮನಹರಿಸಬೇಕು ಎಂದರು.

ಮುಂದುವರೆದು ಮಾತನಾಡಿದ ಅವರು ಸೌಹಾರ್ದ ಸಹಕಾರಿಗಳು ಜಾಮೀನು ಸಾಲ ಹಾಗೂ ಬೇರೆ ಸಾಲಗಳನ್ನು ವಿತರಣೆ ಮಾಡುವುದರ ಮೂಲಕವೇ ಆದಾಯ ಗಳಿಸಲು ಸಾಧ್ಯವಿಲ್ಲ. ಆದ್ದರಿಂದ, ವ್ಯವಹಾರೇತರ ಚಟುವಟಿಕೆಗಳ ಕಡೆಗೆ ಗಮನಹರಿಸುವುದು ಸೂಕ್ತ. ಪ್ರಸ್ತುತ ರಾಜ್ಯ ಸರ್ಕಾರವು ಆರಂಭಿಸಿ ಪಹಣಿಗಳನ್ನು ನೀಡುತ್ತಿದ್ದು, ಅದನ್ನು ಬೇರೆ ಬೇರೆ ಕಡೆ ವಿತರಿಸುವ ವ್ಯವಸ್ಥೆಯನ್ನು ಮಾಡುತ್ತಿದ್ದಾರೆ. ಅವುಗಳನ್ನು ಸೌಹಾರ್ದ ಸಹಕಾರಿಗಳ ಮೂಲಕ ವಿತರಿಸುವ ವ್ಯವಸ್ಥೆ ಮಾಡುವುದರ ಕುರಿತು ಪರಿಶೀಲಿಸುವುದು ಸೂಕ್ತ ಎಂದರು. ಸಹಕಾರಿಗಳಲ್ಲಿ ವ್ಯವಹಾರೇತರ ಚಟುವಟಿಕೆಗಳಲ್ಲಿ ಖಗ್ಗಿಗೆ ಸಂಬಂಧಿಸಿದಂತೆ ಸಾಕಷ್ಟು ತೊಂದರೆಗಳು ಎದುರಾಗುತ್ತಿದೆ. ಇವೆಲ್ಲವುಗಳ ಮೇಲೆ ಬೆಳಕು ಚೆಲ್ಲಬೇಕು ಎಂದರು.

ಮುಂದುವರೆದು ಮಾತನಾಡಿದ ಅವರು ಇ-ಸ್ಟ್ಯಾಂಪಿಂಗ್ ಠೇವಣಿ ಶಿರೋನಾಮೆಯಡಿ ವ್ಯವಹಾರ ಠೇವಣಿ ಎಂದು ರೂ.5,06,37,163.65 ಗಳನ್ನು ನಮೂದಿಸಲಾಗಿದ್ದು, ಈ ಕುರಿತು ವಿವರಣೆ ನೀಡಬೇಕೆಂದು ಕೇಳಿದರು. ಹಾಗೆಯೇ, ಇದರಲ್ಲಿ ರೂ.18,19,056.18 ಗಳನ್ನು ಬರತಕ್ಕ ಠೇವಣಿಗಳು (ಡೆಬಿಟ್ ಬ್ಯಾಲೆನ್ಸ್) ಎಂದು ತೋರಿಸಲಾಗಿದ್ದು, ಇದು ಇ-ಸ್ಟ್ಯಾಂಪಿಂಗ್ ವಿಭಾಗದ ಬಾಕಿಯೇ ಎಂಬುದು ಸ್ಪಷ್ಟವಾಗಿಲ್ಲ. ಆದ್ದರಿಂದ, ಈ ಕುರಿತು ಸ್ಪಷ್ಟೀಕರಣ ನೀಡಬೇಕು ಎಂದರು.

ಮುಂದುವರೆದು ಮಾತನಾಡಿದ ಅವರು ಕಛೇರಿ ಬಾಡಿಗೆ ಶಿರೋನಾಮೆಯಡಿ ಸಂಯುಕ್ತ ಸಹಕಾರಿಯು ಜನವರಿ 2014 ರಿಂದ ಮಾರ್ಚ್ 2017ರವರೆಗೆ ಕಛೇರಿ ಬಾಡಿಗೆ ಪಾವತಿ ಸಲುವಾಗಿ ರೂ.43,58,251/-ಗಳನ್ನು ಪ್ರಾವಧಾನ ಮಾಡಿರುತ್ತದೆ. ಬಾಡಿಗೆ ಸಲುವಾಗಿ ಮುಂಗಡವಾಗಿ ರೂ.27,99,999/-ಗಳನ್ನು ಪಾವತಿ ಮಾಡಿದೆ. ಪ್ರಸಕ್ತ ಸಾಲಿನಲ್ಲಿ ರೂ.13,33,332/-ಗಳನ್ನು ಬಾಡಿಗೆ ವೆಚ್ಚವಾಗಿ ನಮೂದಿಸಲಾಗಿದೆ. ಈ ಕುರಿತು ಸ್ಪಷ್ಟೀಕರಣ ನೀಡಬೇಕು ಎಂದರು.

ಮುಂದುವರೆದು ಮಾತನಾಡಿದ ಅವರು ಸಿಬ್ಬಂದಿಗಳ ವಿಷಯದ ಕುರಿತು ಸನ್ನದು ಲೆಕ್ಕಪರಿಶೋಧಕರು ಎನ್‌ಸಿಎಸ್ ವ್ಯವಸ್ಥೆಯನ್ನು ಜಾರಿಗೊಳಿಸಿರುವುದಿಲ್ಲ ಎಂದು ತಿಳಿಸಿರುತ್ತಾರೆ. ಇತ್ತೀಚೆಗೆ ಈ ಕುರಿತು ಸುಪ್ರೀಂ ಕೋರ್ಟಿನಿಂದ ನಿರ್ದೇಶನ ಬಂದಿದ್ದು, ಸಹಕಾರಿ ಸಂಸ್ಥೆಗಳಲ್ಲಿ ದುಡಿಯುತ್ತಿರುವ ಸಿಬ್ಬಂದಿಗಳಿಗೆ 12% ಮಾಡಬೇಕು ಎಂದು ಆದೇಶವಾಗಿದೆ. ಈ ಹಿಂದೆ ಸಿಬ್ಬಂದಿಗಳಿಗೆ ಇದ್ದ ಪಿಎಫ್ 8.33% ರಿಂದ 12% ಆಗಿದೆ. ಸೌಹಾರ್ದ ಸಹಕಾರಿಗಳ ಸಿಬ್ಬಂದಿಗಳಿಗೆ ಪೆನ್ಷನ್ ಸ್ಕೀಂ ಇರುವುದಿಲ್ಲ, ಪಿಎಫ್ ಸ್ಕೀಂ ಮಾತ್ರ ಇರುತ್ತದೆ ಎಂದು ಹೇಳಿದರು.

ನಂತರ ಸಭೆಯಲ್ಲಿ ಮಾತನಾಡಿದ ಭದ್ರಾವೀರಶೈವ ವಿವಿಧೋದ್ದೇಶ ಸೌಹಾರ್ದ ಸಹಕಾರಿ ನಿ., ಭದ್ರಾವತಿ ಇದರ ಡೆಲಿಗೇಟ್ ಆದ ಶ್ರೀ ಶಿವಯೋಗಿ ಮಠದವರು ಸೌಹಾರ್ದ ಸಹಕಾರಿಗಳಿಂದ ಶಿಕ್ಷಣ ನಿಧಿಯನ್ನು ಶೇ.2 ರಷ್ಟನ್ನು ಸಂಗ್ರಹಿಸಲಾಗುತ್ತಿದ್ದು, ಇದನ್ನು ಯಾವ ವಿಧಾನದಲ್ಲಿ ಸಂಗ್ರಹಿಸಲಾಗುತ್ತಿದೆ. ರೂ.100ರಲ್ಲಿ ರೂ.25ಗಳನ್ನು ತೆಗೆದಿರಿಸಿದ ನಂತರ ಉಳಿಯುವುದು ರೂ.75, ಅದರಲ್ಲಿ ರೂ.15 ಗಳನ್ನು ತೆಗೆದಿರಿಸಿದ ನಂತರ ಉಳಿಯುವುದು ರೂ.60. ಆ ರೂ.60ಗಳಿಗೆ ಮಾತ್ರ ಶಿಕ್ಷಣ ನಿಧಿಯನ್ನು ಭಾಷಣದಲ್ಲಿ ಶಿಕ್ಷಣ ಲೆಕ್ಕಾಚಾರ ಮಾಡಬೇಕು. ಹಾಗೆಯೇ, ಈಗ ತಾನೇ ಮಾನ್ಯ ಅಧ್ಯಕ್ಷರು ತಮ್ಮ



ನಿಧಿಯನ್ನು ಬೇರೆ ಉದ್ದೇಶಗಳಿಗಾಗಿ ಬಳಸಿಕೊಳ್ಳುವುದಕ್ಕೆ ಸಹಕಾರಿಗಳು ಒಪ್ಪಿಗ ನೀಡಬೇಕೆಂದು ಕೇಳುತ್ತಾರೆ. ಆದರೆ, ಕರ್ನಾಟಕ ಸೌಹಾರ್ದ ಸಹಕಾರಿ ಅಧಿನಿಯಮದಲ್ಲಿ ಶಿಕ್ಷಣ ನಿಧಿಯನ್ನು ಬೇರೆ ಉದ್ದೇಶಗಳಿಗೆ ಬಳಸಿಕೊಳ್ಳಬಾರದೆಂದು ಸ್ಪಷ್ಟವಾಗಿ ನಮೂದಿಸಲಾಗಿದೆ ಎಂದು ತಿಳಿಸಿದರು. ಈ ಹಿನ್ನೆಲೆಯಲ್ಲಿ ಈ ವಿಷಯಗಳನ್ನು ಸೂಕ್ತವಾಗಿ ಪರಾಮರ್ಶೆ ಮಾಡಿ, ಲಾಭದಲ್ಲಿ ಮೊದಲಿನ ಶೇ.40 ಗಳನ್ನು ತೆಗೆದಿರಿಸಿದ ನಂತರ ಉಳಿದ ಶೇ.60 ರಲ್ಲಿ ಶೇ.2ರಷ್ಟು ಶಿಕ್ಷಣ ನಿಧಿಯನ್ನು ಪಡೆದುಕೊಳ್ಳಬೇಕು ಎಂದರು.

ಮುಂದುವರೆದು ಮಾತನಾಡಿದ ಅವರು ಕಳೆದ 3 ವರ್ಷಗಳಲ್ಲಿ ರೂ.10 ಕೋಟಿಗಳಷ್ಟು ಶಿಕ್ಷಣ ನಿಧಿ ಸಂಗ್ರಹವಾಗಿದೆ. ಅದರಲ್ಲಿ ಸಂಯುಕ್ತ ಸಹಕಾರಿಯಿಂದ ಖರ್ಚು ಮಾಡಿರುವ ಮೊತ್ತ ರೂ.4 ಕೋಟಿಗಳು. ಈ ಹಿನ್ನೆಲೆಯಲ್ಲಿ ಸಂಯುಕ್ತ ಸಹಕಾರಿಯು ನಡೆಸುವ ತರಬೇತಿ ಕಾರ್ಯಕ್ರಮಗಳಿಗೆ ಪ್ರತಿನಿಧಿ ಶುಲ್ಕವನ್ನು ಸಂಗ್ರಹಿಸುವ ಅವಶ್ಯಕತೆ ಇದೆಯೇ. ಸಣ್ಣ ಸಣ್ಣ ಸೌಹಾರ್ದ ಸಹಕಾರಿಗಳು ದಿನ ಭತ್ಯೆ ಪ್ರಯಾಣ ಭತ್ಯೆಗಳನ್ನು ಭರಿಸುವುದರ ಜೊತೆಗೆ ಪ್ರತಿನಿಧಿ ಶುಲ್ಕವನ್ನು ಪಾವತಿಸುವುದು ಕಷ್ಟಸಾಧ್ಯ. ಈ ಹಿನ್ನೆಲೆಯಲ್ಲಿ ಉಳಿದ ರೂ.6 ಕೋಟಿಗಳ ಹಣದಲ್ಲಿ ಪ್ರತಿನಿಧಿ ಶುಲ್ಕವಿಲ್ಲದೆಯೇ ಸದಸ್ಯ ಸಹಕಾರಿಗಳ ಶಿಕ್ಷಣಕ್ಕಾಗಿ ವ್ಯವಸ್ಥೆ ಮಾಡುವುದು ಸೂಕ್ತ ಎಂದು ತಿಳಿಸಿದರು. ಈ ಕುರಿತು ಈಗಾಗಲೇ ಸಂಯುಕ್ತ ಸಹಕಾರಿಗೆ ಪತ್ರವನ್ನು ಕಳುಹಿಸಲಾಗಿದ್ದು, ಈ ವಿಷಯಗಳನ್ನು ಪರಿಗಣಿಸಬೇಕೆಂದು ವಿನಂತಿಸಿದರು.

ನಂತರ ಸಭೆಯಲ್ಲಿ ಮಾತನಾಡಿದ ಯು.ಕೆ. ಸೌಹಾರ್ದ ಕ್ರೆಡಿಟ್ ಸಹಕಾರಿ ನಿ., ಯಲ್ಲಾಪುರ ಇದರ ಡೆಲಿಗೇಟ್ ಆದ ಶ್ರೀ ಪ್ರಮೋದ್ ಹೆಗಡೆರವರು ಮಾನ್ಯ ಅಧ್ಯಕ್ಷರ ಭಾಷಣದಲ್ಲಿ ಪ್ರಸ್ತಾಪವಾಗದೇ ಇರುವ ಆದರೆ, ವಿಷಯದ ಗಾಂಭೀರ್ಯತೆ ದೃಷ್ಟಿಯಿಂದ ಮಹತ್ವದ ವಿಷಯವೊಂದನ್ನು ಹೇಳುತ್ತಿದ್ದೇನೆ. ಈ ಬಾರಿಯ ಸೌಹಾರ್ದ ಸಹಕಾರಿಗಳ ವಸೂಲಾತಿಗೆ ಹೊಡೆತ ಬೀಳಲಿದೆ. ಸಹಕಾರಿಗಳು ಈ ಮೊದಲು ಅಸಿಸ್ಟೆಂಟ್ ರಿಜಿಸ್ಟ್ರಾರ್ ಕೋರ್ಟ್ ಅಥವಾ ಸಿವಿಲ್ ಕೋರ್ಟ್‌ನಲ್ಲಿ ವಸೂಲಿ ಕೇಸ್‌ಗಳನ್ನು ದಾಖಲಿಸಬಹುದಿತ್ತು. ಆದರೆ, ಪ್ರಸ್ತುತ ಸೌಹಾರ್ದ ಸಹಕಾರಿ ಕೋರ್ಟ್‌ನ್ನು ಮಾಡಲಾಗಿದೆ. ಅಲ್ಲಿಗೆ 100 ಪ್ರಕರಣಗಳನ್ನು ದಾಖಲಿಸಲು ತೆಗೆದುಕೊಂಡು ಬರಬೇಕು, ಸೇಲ್ ಆಫೀಸರ್‌ಗಳನ್ನು ನೇಮಕ ಮಾಡಬೇಕು. ಆದ್ದರಿಂದ, ಇದಕ್ಕೆ ಸೂಚನೆ ಎಂದರೆ, ನಾವು 500 ಕಿ.ಮೀ. ದೂರದಿಂದ ಬಂದಿರುತ್ತೇವೆ. ನ್ಯಾಯಾಲಯಕ್ಕೆ ನೇರವಾಗಿ ಹೋಗುವುದರ ಬದಲು ಮೊದಲು ಸಂಯುಕ್ತ ಸಹಕಾರಿಗೆ ಬರುತ್ತೇವೆ, ಅಲ್ಲಿಂದ ಸಂಯುಕ್ತ ಸಹಕಾರಿಯ ಒಬ್ಬ ಸಿಬ್ಬಂದಿಯನ್ನು ಈ ಕೆಲಸಕ್ಕಾಗಿ ನೇಮಿಸಿ, ಆ ನಂತರ ನಮ್ಮನ್ನು ನ್ಯಾಯಾಲಯಕ್ಕೆ ಕಳುಹಿಸಿ ಕೊಡಿ. ಸಂಯುಕ್ತ ಸಹಕಾರಿಯವರು ಇದನ್ನು ಸೂಕ್ತ ರೀತಿಯಲ್ಲಿ ಪರಿಹರಿಸಿಕೊಡಿ. ಇಲ್ಲವಾದಲ್ಲಿ ಸಂಯುಕ್ತ ಸಹಕಾರಿಯ ಜವಾಬ್ದಾರಿಗಳೇನು? ನ್ಯಾಯಾಲಯದಲ್ಲಿ ಹೇಳುವವರಾರೂ ಇಲ್ಲ. 6 ತಿಂಗಳಿಂದ ನೂರುಗಟ್ಟಲೇ ಪ್ರಕರಣಗಳು ಬಾಕಿ ಉಳಿದಿವೆ. ಆ ದೃಷ್ಟಿಯಿಂದ ಸಂಯುಕ್ತ ಸಹಕಾರಿಯು ಸಹಾಯ ಮಾಡಿ, ನ್ಯಾಯಾಲಯಕ್ಕೆ ಸಂಯುಕ್ತ ಸಹಕಾರಿಯ ಒಬ್ಬ ಸಿಬ್ಬಂದಿಯನ್ನು ನೀಡಿ, ಅವರ ಮುಖಾಂತರವೇ ನ್ಯಾಯಾಲಯಕ್ಕೆ ಹೋಗುತ್ತೇವೆಯೇ ಹೊರತು ನಮಗೆ ಹೋಗುವ ಧೈರ್ಯ ಇಲ್ಲ ಎಂದರು.

ಮುಂದುವರೆದು ಮಾತನಾಡಿದ ಅವರು ನಮ್ಮ ಸ್ವಂತ ಬಲದಿಂದ ಹೋರಾಟ ಮಾಡಿ ರೂ. 13 ಲಕ್ಷಗಳ ಆದಾಯ ತೆರಿಗೆಯನ್ನು ವಾಪಸ್ಸು ತಂದಿರುತ್ತೇವೆ. ಆದರೆ, ನಿನ್ನೆ ಇದ್ದಕ್ಕಿದ್ದ ಹಾಗೆ ಏಕಾಏಕಿ ಇನ್ನು 2 ದಿನಗಳಲ್ಲಿ ಆದಾಯ ತೆರಿಗೆಯನ್ನು ಪಾವತಿಸಬೇಕು ಎಂದು ನೋಟೀಸ್ ನೀಡಿದ್ದಾರೆ. ಇದರಿಂದಾಗಿ ಸೌಹಾರ್ದ ಸಹಕಾರಿಗಳು ಹೇಗೆ ಕೆಲಸ ಮಾಡಬೇಕು. ಇವೆರಡಕ್ಕೂ ಸಮಂಜಸವಾಗಿ ಉತ್ತರ ನೀಡಬೇಕು ಎಂದರು.

ನಂತರ ಸಭೆಯಲ್ಲಿ ಮಾತನಾಡಿದ ಆಶೀರ್ವಾದ ಪತ್ತಿನ ಸೌಹಾರ್ದ ಸಹಕಾರಿ ನಿ., ಬೆಳಗಾವಿ ಸಹಕಾರಿಯ ಡೆಲಿಗೇಟ್ ಆದ ಶ್ರೀ ಶಾಂತಿನಾಥ ನಾಯಕರವರು ದಿನಾಂಕ 31.03.2017ರಂತೆ ಇ-ಸ್ಟಾಂಪಿಂಗ್ ಎಸಿಸಿಗಳ ಡೆಬಿಟ್ ಬ್ಯಾಲೆನ್ಸ್‌ನಲ್ಲಿ ಕೆಲವೊಂದು ಸೌಹಾರ್ದ ಸಹಕಾರಿಗಳ ಡೆಬಿಟ್ ಬ್ಯಾಲೆನ್ಸ್ ಮೊತ್ತವು ಲಕ್ಷಗಟ್ಟಲೇ ಬಾಕಿ ಉಳಿದಿರುತ್ತದೆ. ಸಂಯುಕ್ತ ಸಹಕಾರಿಯು ಮತ್ತೊಬ್ಬರಿಗೆ ಮಾರ್ಗದರ್ಶನ ಮಾಡುವಂತಹದಾಗಿದ್ದು, ಈ ಕುರಿತು ಸೂಕ್ತ ಗಮನಹರಿಸಬೇಕು ಎಂದರು.

ಮುಂದುವರೆದು ಮಾತನಾಡಿದ ಅವರು ದಿನಾಂಕ 31.03.2017ರಂತೆ ಸುಸ್ಥಿದಾರ ಸಹಕಾರಿಗಳ ಪಟ್ಟಿಯಲ್ಲಿ ಸೌಹಾರ್ದ ಸಹಕಾರಿಗಳ ಸಂಖ್ಯೆ 1619ಗಳಾಗಿವೆ. ಸಾಕಷ್ಟು ಸೌಹಾರ್ದ ಸಹಕಾರಿಗಳು ವಾರ್ಷಿಕ ಶುಲ್ಕ ಮತ್ತು ಶಿಕ್ಷಣ ನಿಧಿಯನ್ನು ಪಾವತಿಸಿದ ನಂತರವೂ ಸಹ ಅವರು ಸುಸ್ಥಿದಾರರ ಪಟ್ಟಿಯಲ್ಲಿದ್ದಾರೆ. ಇದರಿಂದಾಗಿ ಸುಸ್ಥಿದಾರರ ಪಟ್ಟಿಯನ್ನು ಸೂಕ್ತವಾಗಿ ನಿರ್ವಹಿಸದೇ ಇರುವುದು ಕಂಡು ಬಂದಿದೆ. ಆದ್ದರಿಂದ, ಈ ಸುಸ್ಥಿದಾರರ ಪಟ್ಟಿಯನ್ನು ಸರಿಯಾದ ರೀತಿಯಲ್ಲಿ ನಿರ್ವಹಿಸಬೇಕು ಎಂದು ಸಂಯುಕ್ತ ಸಹಕಾರಿಯ ಸಿಬ್ಬಂದಿಗಳಿಗೆ ವಿನಂತಿ ಮಾಡುತ್ತೇನೆ ಎಂದರು. ವಾರ್ಷಿಕ ಶುಲ್ಕ ಮತ್ತು ಶಿಕ್ಷಣ ನಿಧಿ ಪಾವತಿಸಿದ ನಂತರವೂ ಸಹ ಅನೇಕ ಸೌಹಾರ್ದ ಸಹಕಾರಿಗಳು ಸುಸ್ಥಿದಾರರ ಪಟ್ಟಿಯಲ್ಲಿದ್ದಾರೆ.





ಸಂಯುಕ್ತ ಸಹಕಾರಿಯ ಚುನಾವಣೆಯ ಸಂದರ್ಭದಲ್ಲಿಯೂ ಸಹ ಆಗಿದೆ, ಪ್ರಸ್ತುತ ಪುಸ್ತಕದಲ್ಲಿರುವ ಪಟ್ಟಿಯಲ್ಲಿಯೂ ಸಹ ಆಗಿದೆ. ಆದ್ದರಿಂದ, ಈ ಕುರಿತು ಸೂಕ್ತ ಕ್ರಮವಹಿಸುವುದು ಅವಶ್ಯಕ ಎಂದರು.

ಮುಂದುವರೆದು ಮಾತನಾಡಿದ ಅವರು 2001 ರಿಂದ 2017ರವರೆಗೆ ಕರ್ನಾಟಕ ಸೌಹಾರ್ದ ಸಹಕಾರಿ ಅಧಿನಿಯಮ, 1997ಕ್ಕೆ ಆಗಿರುವ ತಿದ್ದುಪಡಿಗಳಿಂದಾಗಿ ಸೌಹಾರ್ದ ಸಹಕಾರಿ ಕ್ಷೇತ್ರಕ್ಕೆ ಹೊಡೆತ ಬಿದ್ದಿದೆ. ಆದಾಯ ತೆರಿಗೆ ಇಲಾಖೆಯಿಂದ ಸಾಕಷ್ಟು ಸೌಹಾರ್ದ ಸಹಕಾರಿಗಳಿಗೆ ನೋಟೀಸ್‌ಗಳು ಬಂದಿವೆ. ಹಾಗೆಯೇ, ಅಡ್ವಾನ್ಸ್ ಟ್ಯಾಕ್ಸ್ ಕಟ್ಟಬೇಕು ಎಂದು ನೋಟೀಸುಗಳು ಬರುತ್ತಿವೆ. ಈ ಹಿನ್ನೆಲೆಯಲ್ಲಿ ಸೌಹಾರ್ದ ಸಹಕಾರಿಗಳ ಹಿತ ಕಾಪಾಡುವಲ್ಲಿ ಸಂಯುಕ್ತ ಸಹಕಾರಿಯು ಮುಂದೆ ಬಂದು ಬೆಳಗಾವಿ ಜಿಲ್ಲಾ ಮಟ್ಟದಲ್ಲಿ ನೋಟೀಸ್ ಬಂದಿರುವ ಬೆಳಗಾವಿ ಜಿಲ್ಲೆಯ ಎಲ್ಲಾ ಸೌಹಾರ್ದ ಸಹಕಾರಿಗಳೊಂದಿಗೆ ಆದಾಯ ತೆರಿಗೆ ಇಲಾಖೆಯ ಅಧಿಕಾರಿಗಳನ್ನು ಭೇಟಿ ಮಾಡಿ, ಮಾತುಕತೆ ನಡೆಸುವುದು ಸೂಕ್ತ. ಸಹಕಾರಿಗಳಿಗೆ ಆದಾಯ ತೆರಿಗೆ ಇಲಾಖೆಯಿಂದ ಕಳುಹಿಸಲಾಗುತ್ತಿರುವ ನೋಟೀಸಿನ ಕುರಿತು ನಿಯೋಗದ ಮೂಲಕ ಕೇಂದ್ರ ಸರ್ಕಾರಕ್ಕೆ ಮನವಿ ಸಲ್ಲಿಸುವುದೊಂದೇ ಕೆಲಸವಾಗಬಾರದು, ಇದರ ಜೊತೆಗೆ ಜಂಟಿ ಕಮೀಷನರ್‌ಗಳಿಗೆ ಏಕೆ ನೋಟೀಸ್‌ಗಳನ್ನು ಕಳುಹಿಸುತ್ತಿದ್ದಾರೆ ಎಂದು ಕೇಳುವ ಕೆಲಸವೂ ಸಹ ಆಗಬೇಕು ಎಂದರು.

ನಂತರ ಸಭೆಯಲ್ಲಿ ಮಾತನಾಡಿದ ಯಮಕನಮರಡಿಯ ಸೌಹಾರ್ದ ಸಹಕಾರಿಯ ಸದಸ್ಯರೋವರ್‌ರು ಸಹಕಾರಿಗಳಲ್ಲಿ ಸಾಲವನ್ನು ಹೊಂದಿರುವಂತಹ ಆಸ್ತಿಗಳನ್ನು ಬೇರೆಯವರಿಗೆ ಪರಿಭಾರೆ ಮಾಡುತ್ತಿದ್ದಾರೆ. ಈ ಹಿನ್ನೆಲೆಯಲ್ಲಿ ಕಂದಾಯ ಮಂತ್ರಿಗಳ ಮುಖಾಂತರ ಉಪನೋಂದಣಾಧಿಕಾರಿಗಳಿಗೆ ಸಾಲವನ್ನು ಹೊಂದಿರುವ ಆಸ್ತಿಗಳ ಖರೀದಿಯಾಗಬಾರದು ಎಂಬುದರ ಕುರಿತು ಒಂದು ವಿನಂತಿಯನ್ನು ನೀಡಬೇಕು ಎಂದರು. ಅತ್ಯಗತ್ಯವಾಗಿರುವ ವಿಷಯಗಳ ಕುರಿತು ಮಾನ್ಯ ಅಧ್ಯಕ್ಷರು ಈಗಾಗಲೇ ತಮ್ಮ ಭಾಷಣದಲ್ಲಿ ತಿಳಿಸಿದ್ದಾರೆ, ಅವರಿಗೆ ಅಭಿನಂದನೆಗಳನ್ನು ತಿಳಿಸಿದರು.

ನಂತರ ಮುಂದುವರೆದು ಮಾತನಾಡಿದ ಅವರು ಸಹಕಾರಿಗಳಲ್ಲಿ ಉತ್ತಮ ಕೆಲಸ ಮಾಡುವ ಸಹಕಾರಿಗಳಿಗೆ ಸಹಕಾರ ರತ್ನ ಪ್ರಶಸ್ತಿಯನ್ನು ನೀಡಬೇಕು ಎಂದು 10 ವರ್ಷಗಳಿಂದ ವಿನಂತಿಯನ್ನು ಮಾಡುತ್ತಿದ್ದರೂ ಸಹ ಇದುವರೆಗೂ ಈಡೇರಿಲ್ಲ. ಸೌಹಾರ್ದ ಸಹಕಾರಿಗಳಲ್ಲಿ ಯಾರು ಉತ್ತಮ ಕಾರ್ಯಗಳನ್ನು ಮಾಡಿರುತ್ತಾರೋ ಅಂತಹವರಿಗೆ ವರ್ಷಕ್ಕೆ ಒಬ್ಬರಂತೆ ಪ್ರಶಸ್ತಿಯನ್ನು ನೀಡಿ ಗೌರವಿಸಬೇಕೆಂದು ವಿನಂತಿಸಿದರು.

ಮೇಲಿನ ವಿಷಯಗಳಿಗೆ ಸಂಬಂಧಿಸಿದಂತೆ ಮಾನ್ಯ ವ್ಯವಸ್ಥಾಪಕ ನಿರ್ದೇಶಕರು ಸಭೆಗೆ ಸೌಹಾರ್ದ ಸಹಕಾರಿ ಚಳುವಳಿಯಲ್ಲಿ ಸಂಯುಕ್ತ ಸಹಕಾರಿಯು ಇಂದಿನ ವಾರ್ಷಿಕ ಸಾಮಾನ್ಯ ಸಭೆಯನ್ನು ವಿಶೇಷವಾಗಿ ಆಯೋಜಿಸಲಾಗಿದೆ. ಈ ಸಂದರ್ಭದಲ್ಲಿ ಈಗಾಗಲೇ ಡೆಲಿಗೇಟ್‌ಗಳು ತಿಳಿಸಿರುವ ವಿಷಯಗಳಿಗೆ ಸಂಬಂಧಿಸಿದಂತೆ ಸಾಮಾನ್ಯ ಸಭೆಗೂ ಪೂರ್ವದಲ್ಲಿ ನಡೆಯುವ ವಿಶೇಷ ಕಾರ್ಯಕ್ರಮವನ್ನು ರಾಜ್ಯದಲ್ಲಿರುವ ಪ್ರತಿಷ್ಠಿತ ವ್ಯಕ್ತಿಗಳ ಸಮಾರಂಭವಾಗಿರುತ್ತದೆ. ಮುಂದಿನ ದಿನಗಳಲ್ಲಿ ಸರಿಯಾದ ಸಮಯಕ್ಕೆ ಸಾಮಾನ್ಯ ಸಭೆಯನ್ನು ಪ್ರಾರಂಭಿಸುವುದರ ಕುರಿತು ವಿಷಯವನ್ನು ಆಡಳಿತ ಮಂಡಲಿಯ ಗಮನಕ್ಕೆ ತರಲಾಗುವುದು ಎಂದು ತಿಳಿಸಿದರು.

ಮುಂದುವರೆದು ಮಾತನಾಡಿದ ಅವರು ಮಾನ್ಯ ಅಧ್ಯಕ್ಷರು ಈಗಾಗಲೇ ತಮ್ಮ ಭಾಷಣದಲ್ಲಿ ತಿಳಿಸಿರುವಂತೆ ಸಾಮಾನ್ಯ ಸಭೆಯು ಕೇವಲ 1 ಗಂಟೆ ಅಥವಾ 1 1/2 ಗಂಟೆಗೆ ಮುಕ್ತಾಯವಾಗುವಂತಹವುಗಳಲ್ಲ. ನೋಟೀಸಿನಲ್ಲಿರುವ ಎಲ್ಲಾ ವಿಷಯಗಳಿಗೆ ಸಂಬಂಧಿಸಿದಂತೆ ಇಲ್ಲಿ ಬಂದಿರುವ ಎಲ್ಲಾ ಪ್ರತಿನಿಧಿಗಳಿಂದ ಅಹವಾಲುಗಳನ್ನು ಸ್ವೀಕರಿಸಿದ ನಂತರವೇ ಸಾಮಾನ್ಯ ಸಭೆಯನ್ನು ಮುಕ್ತಾಯ ಮಾಡುವ ಭರವಸೆಯನ್ನು ಈಗಾಗಲೇ ತಮ್ಮ ಭಾಷಣದಲ್ಲಿ ತಿಳಿಸಿದ್ದಾರೆ ಎಂದರು.

ಮುಂದುವರೆದು ವಾರ್ಷಿಕ ಸಾಮಾನ್ಯ ಸಭಾ ತಿಳುವಳಿಕೆ ಪುಸ್ತಕದ ಗಾತ್ರವು ಹೆಚ್ಚಾಗಿದ್ದು, ಸ್ವಾಭಿಮಾನಿ ಸಹಕಾರಿ ಮಾಸ ಪತ್ರಿಕೆಯಲ್ಲಿ ಇದರ ಕುರಿತು ಪ್ರಕಟಿಸಬೇಕೆಂದು ತಿಳಿಸಿರುವುದರ ಕುರಿತಂತೆ ಈ ಹಿಂದಿನ ವಾರ್ಷಿಕ ಸಾಮಾನ್ಯ ಸಭೆಯಲ್ಲಿ ನೀಡಲಾಗಿರುವ ಸಲಹೆಗಳನ್ನು ಗಣನೆಗೆ ತೆಗೆದುಕೊಂಡು ಸ್ವಾಭಿಮಾನಿ ಸಹಕಾರಿ ಮಾಸ ಪತ್ರಿಕೆಯಲ್ಲಿ ನೋಟೀಸನ್ನು ಪ್ರಕಟಿಸಲಾಗಿದೆ. ಸಂಯುಕ್ತ ಸಹಕಾರಿಯ ವೆಬ್‌ಸೈಟ್‌ನಲ್ಲಿಯೂ ಸಹ ಪ್ರಕಟಿಸಲಾಗಿದೆ. ಹಾಗೆಯೇ, ಮಾಹಿತಿಯನ್ನು ವಿಜಯವಾಣಿ ದಿನಪತ್ರಿಕೆಯಲ್ಲಿ ಪ್ರಕಟಿಸಲಾಗಿದೆ ಎಂದು ತಿಳಿಸಿದರು. ಮುಂದುವರೆದು ಸಾಮಾನ್ಯ ಸಭೆಯು ಒಪ್ಪಿಗೆ ನೀಡಿದಲ್ಲಿ ಸಂಯುಕ್ತ ಸಹಕಾರಿಯ ವತಿಯಿಂದ ಎಲ್ಲಾ ಸೌಹಾರ್ದ ಸಹಕಾರಿಗಳಿಗೆ ಇ-ಮೇಲ್ ಐಡಿಗಳನ್ನು ತೆರೆಸಿಕೊಂಡು, ಆ ಇ-ಮೇಲ್ ಐಡಿಗೆ ಮೇಲ್ ಮೂಲಕ ಸಾಫ್ಟ್ ಕಾಪಿಯನ್ನು ಮಾತ್ರ ಕಳುಹಿಸಿದರೆ ಸಾಕು ಎಂದು ಸೌಹಾರ್ದ ಸಹಕಾರಿಗಳು ಒಪ್ಪಿಗೆ ನೀಡಿದಲ್ಲಿ ಇದಕ್ಕೆ ಸಂಯುಕ್ತ ಸಹಕಾರಿಯು ಸಿದ್ಧವಿದೆ ಎಂದು ತಿಳಿಸಿದರು. ಇದಕ್ಕೆ ಸಭೆಯು ಸರ್ವಾನುಮತದಿಂದ ಒಪ್ಪಿಗೆ ಸೂಚಿಸಿತು.



ಮುಂದುವರೆದು ಶಿಕ್ಷಣ ನಿಧಿಯನ್ನು ಪಾವತಿಸುತ್ತಿರುವುದರಿಂದ ಪ್ರತಿನಿಧಿ ಶುಲ್ಕವನ್ನು ಪಾವತಿಸುವ ಅವಶ್ಯಕತೆ ಇರುವುದಿಲ್ಲ ಎಂದು ತಿಳಿಸಿರುವುದಕ್ಕೆ ಸಂಬಂಧಿಸಿದಂತೆ ಸಂಯುಕ್ತ ಸಹಕಾರಿಯು ಆಯೋಜಿಸಲಾಗುವ 10 ದಿನಗಳ, 5 ದಿನಗಳ ಮತ್ತು ಅರ್ಬನ್ ಸೌಹಾರ್ದ ಸಹಕಾರಿ ಬ್ಯಾಂಕುಗಳ 7 ದಿನಗಳ ತರಬೇತಿಗಳಿಗೆ ಮಾತ್ರ ಪ್ರತಿನಿಧಿ ಶುಲ್ಕವನ್ನು ಪಡೆದುಕೊಳ್ಳಲಾಗುತ್ತಿದೆ. ಉಳಿದ ಯಾವುದೇ ತರಬೇತಿ ಕಾರ್ಯಕ್ರಮಗಳಿಗೆ ಶುಲ್ಕವನ್ನು ಪಡೆದುಕೊಳ್ಳುತ್ತಿಲ್ಲ. ತರಬೇತಿಗೆ ಹಾಜರಾಗುವ ಪ್ರತಿನಿಧಿಗಳು ಒಂದು ದಿನ ಪೂರ್ತಿ ಪೂರ್ಣ ಪ್ರಮಾಣದಲ್ಲಿ ತರಬೇತಿಯಲ್ಲಿ ಭಾಗವಹಿಸಬೇಕೆಂಬ ಉದ್ದೇಶದಿಂದ ನೋಂದಣಿ ಶುಲ್ಕವಾಗಿ ರೂ.100/-ಗಳ ನಾಮಮಾತ್ರ ಶುಲ್ಕವನ್ನು ಮಾತ್ರ ಇಡಲಾಗಿದೆ. ಇನ್ನು 10 ದಿನಗಳ ತರಬೇತಿಯು ವಸತಿ ಸಹಿತ ತರಬೇತಿಯಾಗಿರುವ ಕಾರಣದಿಂದ ವಸತಿ ಮತ್ತು ಊಟದ ವ್ಯವಸ್ಥೆಗೆ ಮಾತ್ರ ಪ್ರತಿನಿಧಿ ಶುಲ್ಕವನ್ನು ಪಡೆದುಕೊಳ್ಳಲಾಗುತ್ತಿದ್ದು, ತರಬೇತಿ ವ್ಯವಸ್ಥೆಯನ್ನು ಸಂಪೂರ್ಣವಾಗಿ ಸಂಯುಕ್ತ ಸಹಕಾರಿಯ ವತಿಯಿಂದ ಉಚಿತವಾಗಿ ಮಾಡಲಾಗುತ್ತಿದೆ ಎಂದು ತಿಳಿಸಿದರು.

ನಂತರ ಸಭೆಯಲ್ಲಿ ಮಾತನಾಡಿದ ಭದ್ರಾವೀರಶೈವ ವಿವಿಧೋದ್ದೇಶ ಸೌಹಾರ್ದ ಸಹಕಾರಿ ನಿ., ಭದ್ರಾವತಿ ಇದರ ಡೆಲಿಗೇಟ್ ಆದ ಶ್ರೀ ಶಿವಯೋಗಿ ಮಠದಾರವರು ತರಬೇತಿಗಳಿಗೆ ಪ್ರತಿನಿಧಿ ಶುಲ್ಕವೇ ಬೇಡ, ಅದನ್ನು ಶಿಕ್ಷಣ ನಿಧಿಯಿಂದಲೇ ಭರಿಸಬೇಕು ಎಂದರು.

ನಂತರ ಸಭೆಯಲ್ಲಿ ಮಾತನಾಡಿದ ಮಾನ್ಯ ಅಧ್ಯಕ್ಷರು ಸಹಕಾರಿಗಳು ಸಹಕಾರಿಯ ನಿರ್ದೇಶಕರಿಗೆ, ಸಿಬ್ಬಂದಿಗಳಿಗೆ ತರಬೇತಿ ನೀಡಲು ಸಾಧ್ಯವಾಗುವುದಿಲ್ಲ ಎನ್ನುವಂತಿರಬಾರದು, ಸಹಕಾರಿ ಸಂಸ್ಥೆಯು ಸದ್ಯದವಾಗಿರಬೇಕು. ತರಬೇತಿ ಶುಲ್ಕವನ್ನು ಪಡೆಯುತ್ತಿರುವುದು ಸಂಯುಕ್ತ ಸಹಕಾರಿಗೆ ಹೊರ ಅಥವಾ ಸಹಾಯ ಆಗುತ್ತದೆ ಎನ್ನುವ ದೃಷ್ಟಿಯಿಂದಲ್ಲ. ಶಿಕ್ಷಣ ಪಡೆಯುವುದಕ್ಕೆ ಶುಲ್ಕವನ್ನು ಪಾವತಿಸಿ ಪಡೆದುಕೊಂಡರೆ ಅದರಲ್ಲಿ ಆಸಕ್ತಿ ಹೆಚ್ಚಾಗಿರುತ್ತದೆ. ಒಂದುವೇಳೆ, ಉಚಿತವಾಗಿ ಶಿಕ್ಷಣವನ್ನು ನೀಡಿದಲ್ಲಿ ವಿಷಯ ಕಲಿಕೆಯಲ್ಲಿ ಆಸಕ್ತಿ ಕಡಿಮೆ ಇರುತ್ತದೆ ಎಂಬ ಉದ್ದೇಶದಿಂದ ಮಾತ್ರ ಪ್ರತಿನಿಧಿ ಶುಲ್ಕವನ್ನು ಸಂಗ್ರಹಿಸಲಾಗುತ್ತಿದೆ. ಸಂಗ್ರಹಿಸಲಾದ ಪ್ರತಿನಿಧಿ ಶುಲ್ಕದ ಮೊತ್ತದಿಂದ ಸಂಯುಕ್ತ ಸಹಕಾರಿಗೆ ಹೆಚ್ಚಿನ ಸಹಾಯವಾಗುವುದಿಲ್ಲ. ತರಬೇತಿಯ ಅಷ್ಟು ವೆಚ್ಚವನ್ನು ಸಂಯುಕ್ತ ಸಹಕಾರಿಯಿಂದಲೇ ಭರಿಸಲಾಗುತ್ತಿದೆ ಎಂದು ತಿಳಿಸಿದರು.

ಮುಂದುವರೆದು ಮಾತನಾಡಿದ ಮಾನ್ಯ ಅಧ್ಯಕ್ಷರು ಸಹಕಾರಿಗಳು ಸದಸ್ಯತರರೊಂದಿಗೆ ನಡೆಸುವ ವ್ಯವಹಾರ ಹಾಗೂ ಇ-ಸ್ಟಾಂಪಿಂಗ್ ಕಮೀಷನ್ ಇವೆಲ್ಲವೂ ಆದಾಯ ತೆರಿಗೆ ವ್ಯಾಪ್ತಿಗೆ ಬರುತ್ತದೆ. ಇಂತಹ ತೆರಿಗೆ ವ್ಯಾಪ್ತಿಗೆ ಬರುವ ಮೊತ್ತಗಳನ್ನು ಸಹಕಾರಿಗಳು ವೆಚ್ಚಗಳಿಗೆ ವಿನಿಯೋಗಿಸುವುದು ಸೂಕ್ತವಾಗಿರುತ್ತದೆ. ಇಲ್ಲವಾದಲ್ಲಿ ಆದಾಯ ತೆರಿಗೆಯನ್ನು ಪಾವತಿಸಬೇಕಿರುತ್ತದೆ. ತೆರಿಗೆಯನ್ನು ವೈಯಕ್ತಿಕವಾಗಿ ಪಾವತಿಸುವಂತದ್ದಲ್ಲ, ಸಹಕಾರಿಯಿಂದ ಪಾವತಿಸುವಂತಹದು. ಪ್ರಸ್ತುತ ಗಮನಿಸಿದಂತೆ ಹೆಚ್ಚಿನ ಪ್ರಶ್ನೆಗಳು ಆದಾಯ ತೆರಿಗೆ ಸಂಬಂಧಿಸಿದ್ದಾಗಿದೆ. ಆದರೆ, ಆದಾಯ ತೆರಿಗೆ ಇಲಾಖೆಯು ಸಂಯುಕ್ತ ಸಹಕಾರಿಯ ನಿಯಂತ್ರಣದಲ್ಲಿರುವ ಸಂಸ್ಥೆಯಲ್ಲ, ಆದಾಯ ತೆರಿಗೆ ಇಲಾಖೆಯು ಸಂಯುಕ್ತ ಸಹಕಾರಿ, ರಾಜ್ಯ ಸರ್ಕಾರ, ಕೇಂದ್ರ ಸರ್ಕಾರಗಳಿಗಿಂತಲೂ ಮೇಲಿರುವ ಸಂಸ್ಥೆಯಾಗಿದೆ ಎಂದು ತಿಳಿಸಿದರು.

ನಂತರ ಸಭೆಯಲ್ಲಿ ಮಾತನಾಡಿದ ಮಾನ್ಯ ಅಧ್ಯಕ್ಷರು ಆದಾಯ ತೆರಿಗೆ ಇಲಾಖೆಯಿಂದ ನೋಟೀಸ್ ಬಂದ ಸಂದರ್ಭದಲ್ಲಿ ವ್ಯವಹಾರ ನಡೆಸಿರುವಂತಹ ಸಹಕಾರಿ ಸಂಸ್ಥೆಯು ತಮ್ಮ ಸಹಕಾರಿಯ ಲೆಕ್ಕಪರಿಶೋಧಕರನ್ನು ಸಂಪರ್ಕಿಸಿ, ಅವರ ಮೂಲಕ ನೋಟೀಸಿಗೆ ಉತ್ತರ ನೀಡಬೇಕೇ ವಿನಃ ಇದರಲ್ಲಿ ಸಂಯುಕ್ತ ಸಹಕಾರಿಯ ಪಾತ್ರ ಏನು ಇರುವುದಿಲ್ಲ. ಸಂಯುಕ್ತ ಸಹಕಾರಿಯ ಕರ್ತವ್ಯಗಳು 4, ಈಗಾಗಲೇ ಭಾಷಣದಲ್ಲಿ ತಿಳಿಸಿರುವಂತೆ ಪ್ರಚಾರ, ಶಿಕ್ಷಣ, ತರಬೇತಿ ಮತ್ತು ನಿಯಂತ್ರಣ. ಆದಾಗ್ಯೂ ಸಹ, ಪ್ರಾಥಮಿಕ ಸಹಕಾರಿ ಸಂಸ್ಥೆಗಳನ್ನು ಗಮನದಲ್ಲಿರಿಸಿಕೊಂಡು ಮಾನ್ಯ ವಿತ್ತ ಸಚಿವರೊಂದಿಗೆ ಈ ಸಮಸ್ಯೆಗಳ ಕುರಿತು ಮನವಿಯನ್ನು ಸಲ್ಲಿಸಲಾಗುವುದು. ಈ ಕುರಿತು ಈ ಹಿಂದೆ ನಾನು, ಶ್ರೀ ಎಸ್.ಆರ್.ಸತೀಶ್ಚಂದ್ರ, ಶ್ರೀ ಗುರುನಾಥ ಜ್ಯಾಂತಿಕರ ಹಾಗೂ ಶ್ರೀ ಹೆಚ್.ವಿ.ರಾಜೇವ್‌ರವರನ್ನೊಳಗೊಂಡ ನಿಯೋಗವು ಮಾನ್ಯ ವಿತ್ತ ಸಚಿವರಾದ ಶ್ರೀ ಅರುಣ್ ಜೇಟ್ಟಿಯವರನ್ನು ಭೇಟಿ ಮಾಡಿ ಮನವಿ ಸಲ್ಲಿಸಿದಾಗ 80೫(2) ನೋಟೀಸಿನ ಕುರಿತು ಸೂಕ್ತ ಕ್ರಮವಹಿಸುವುದಾಗಿ ಆಶ್ವಾಸನೆ ನೀಡಿರುತ್ತಾರೆ. ಹಾಗೆಯೇ, ಇದೇ ಸಂದರ್ಭದಲ್ಲಿ 269ಎಸ್‌ಟಿ, 269ಎಸ್‌ಎಸ್ ಇವುಗಳ ಬಗ್ಗೆಯೂ ಸಹ ಅವರಿಗೆ ವಿವರಿಸಲಾಗಿದೆ ಎಂದು ತಿಳಿಸಿದರು.

ಮುಂದುವರೆದು ಮಾತನಾಡಿದ ಮಾನ್ಯ ಅಧ್ಯಕ್ಷರು ಆದಾಯ ತೆರಿಗೆ ಇಲಾಖೆಯಿಂದ ನೋಟೀಸ್ ಬರುತ್ತಿರುವುದಕ್ಕೆ ಸಂಬಂಧಿಸಿದಂತೆ ಸಂಯುಕ್ತ ಸಹಕಾರಿಯ ವತಿಯಿಂದ ಒಂದು ಆಡಿಟರ್ ಎಂಪಾನೆಲ್‌ಮೆಂಟ್ ಸೆಲ್ ಅನ್ನು ರಚಿಸಿಕೊಡಲಾಗುವುದು. ಸಹಕಾರಿಗಳಲ್ಲಿ ಏನೂ ಸಮಸ್ಯೆಯಾಗಿದೆ ಎಂಬುದು ಸಂಯುಕ್ತ ಸಹಕಾರಿಗೆ ತಿಳಿಯುವುದಿಲ್ಲ. ಆದ್ದರಿಂದ, ತಮ್ಮ ಸಮಸ್ಯೆಗಳ ಕುರಿತು ಸಹಕಾರಿಗಳೇ





ಈ ಸೆಲ್ ಅನ್ನು ಸಂಪರ್ಕಿಸಬಹುದಾಗಿರುತ್ತದೆ. ಮುಖ್ಯವಾಗಿ ಸಹಕಾರಿಗಳ ಖಾತೆಗಳು ಉಳಿತಾಯ ಖಾತೆಗಳಾದಲ್ಲಿ ಆದಾಯ ತೆರಿಗೆ ಇಲಾಖೆಯ ಪರಿಶೀಲನೆಗೆ ಒಳಪಡುವ ಸಾಧ್ಯತೆಗಳಿರುತ್ತವೆ. ಆದ್ದರಿಂದ, ಸಹಕಾರಿಗಳು ಉಳಿತಾಯ ಖಾತೆಗಳಲ್ಲಿ ವ್ಯವಹರಿಸುವುದು ಸೂಕ್ತವಲ್ಲ. ಸಹಕಾರಿಗಳು ಉಳಿತಾಯ ಖಾತೆಗಳಲ್ಲಿ ರೂ.5 ಲಕ್ಷ ರೂ.10 ಲಕ್ಷಗಳ ವ್ಯವಹಾರ ನಡೆಸಿದಲ್ಲಿ ಅಂತಹ ಖಾತೆಗಳು ಸ್ವಯಂಚಾಲಿತವಾಗಿ ಆದಾಯ ತೆರಿಗೆ ಇಲಾಖೆಯ ಪರಿಶೀಲನೆಗೆ ಒಳಪಡುತ್ತವೆ. ಆದ್ದರಿಂದ, ಇಂತಹ ಮಾನದಂಡಗಳ ಕುರಿತು ತಮ್ಮ ಸಹಕಾರಿಯ ಲೆಕ್ಕಪರಿಶೋಧಕರೊಂದಿಗೆ ಚರ್ಚಿಸುವುದು ಸೂಕ್ತ ಎಂದು ತಿಳಿಸಿದರು. ಈಗಾಗಲೇ ತರಬೇತಿಗೆ ಸಂಬಂಧಿಸಿದಂತೆ ಮಾನ್ಯ ಸದಸ್ಯರುಗಳು ತಿಳಿಸಿರುವಂತೆ ಆಡಳಿತ ಮಂಡಳಿ ಸಭೆಯಲ್ಲಿ ಚರ್ಚಿಸಿ, ಸೂಕ್ತ ಕ್ರಮವಿಡಲಾಗುವುದು ಎಂದರು.

ನಂತರ ಸಭೆಯಲ್ಲಿ ಸಹ್ಯಾದ್ರಿ ಸೌಹಾರ್ದ ಸಹಕಾರಿಗಳ ಒಕ್ಕೂಟ ನಿ., ಶಿವಮೊಗ್ಗ ಇದರ ಡೆಲಿಗೇಟ್ ಆದ ಶ್ರೀ ಬಿ.ಎಸ್.ಅಶ್ವಥ್‌ರವರು ಮಾತನಾಡಿ ತರಬೇತಿಗೆ ಸಂಬಂಧಿಸಿದಂತೆ ಒಂದು ಮಾಧ್ಯಮವನ್ನು ಮಾಡಬೇಕು. 10 ದಿನಗಳ ತರಬೇತಿಗೆ ಸಂಬಂಧಿಸಿದಂತೆ ಸಣ್ಣ ಸಣ್ಣ ಸೌಹಾರ್ದ ಸಹಕಾರಿಗಳು ದಿನ ಭತ್ಯೆ ಮತ್ತು ಪ್ರಯಾಣ ಭತ್ಯೆಯನ್ನು ನೀಡಿ ಕಳುಹಿಸಬೇಕಾಗಿರುತ್ತದೆ. ಇದರಿಂದ ಬಹಳಷ್ಟು ಖರ್ಚುಗಳು ಸೌಹಾರ್ದ ಸಹಕಾರಿಗಳಿಗೆ ಬರುತ್ತವೆ. ಇದರಿಂದ ಪ್ರಾಥಮಿಕ ಸೌಹಾರ್ದ ಸಹಕಾರಿಗಳಿಗೆ ಆರ್ಥಿಕವಾಗಿ ತೊಂದರೆಯಾಗುತ್ತದೆ. ಆದ್ದರಿಂದ, ತರಬೇತಿಯಲ್ಲಿ ಸೌಹಾರ್ದ ಸಹಕಾರಿಗಳಿಗೆ ಸಂಬಂಧಿಸಿದಂತೆ ಸಂಯುಕ್ತ ಸಹಕಾರಿಯಿಂದ ಯಾವ ರೀತಿಯಲ್ಲಿ ಸಹಕಾರ ನೀಡಬಹುದೋ, ಆರ್ಥಿಕವಾಗಿ ಎಲ್ಲಿ ಖರ್ಚುಗಳನ್ನು ಕಡಿತಗೊಳಿಸಬಹುದೋ ಅಲ್ಲಿ ಕಡಿತಗೊಳಿಸಿ, ಎಲ್ಲಿ ಸಬ್ಸಿಡ್ಡು ಮಾಡಬಹುದೋ ಅಲ್ಲಿ ಸಬ್ಸಿಡ್ಡು ನೀಡುವ ವ್ಯವಸ್ಥೆಯನ್ನು ಮಾಡಬಹುದು. ಸೌಹಾರ್ದ ಸಹಕಾರಿಗಳು ಶಿಕ್ಷಣ ನಿಧಿ, ಪ್ರತಿನಿಧಿ ಶುಲ್ಕ ಎರಡನ್ನು ನೀಡಬೇಕು ಎಂದರೆ ಎರಡು ಸಲ ಪಾವತಿಸಿದಂತಾಗುತ್ತದೆ. ಆದ್ದರಿಂದ, ಈ ಕುರಿತು ಪರಿಶೀಲಿಸಿ ಸ್ಪಷ್ಟವಾದ ನಿಖರವಾದ ನಿರ್ದೇಶನವನ್ನು ನೀಡಬೇಕು ಎಂದು ವಿನಂತಿಸಿದರು.

ಇದಕ್ಕೆ ಪ್ರತಿಕ್ರಿಯಿಸಿ ಮಾತನಾಡಿದ ಮಾನ್ಯ ಅಧ್ಯಕ್ಷರು ಪ್ರತಿನಿಧಿ ಶುಲ್ಕಕ್ಕೆ ಸಂಬಂಧಿಸಿದಂತೆ ಮಾನ್ಯ ಸದಸ್ಯರು ತಿಳಿಸಿರುವ ವಿಷಯಗಳು ಹಣಕಾಸಿನ ಅನುಷ್ಠಾನವಾಗಿರುವುದರಿಂದ, ಕಾಯ್ದೆ ಕಾನೂನುಗಳು ಏನು ಹೇಳುತ್ತವೆ ಎಂಬುದನ್ನು ಸೂಕ್ತವಾಗಿ ಪರಿಶೀಲಿಸಿ, ಆಡಳಿತ ಮಂಡಳಿ ಸಭೆಯಲ್ಲಿ ಸೂಕ್ತವಾಗಿ ನಿರ್ಣಯಿಸಲಾಗುವುದು ಎಂದು ತಿಳಿಸಿದರು.

ನಂತರ ಸಭೆಯಲ್ಲಿ ಮಾತನಾಡಿದ ಶ್ರೀ ಗಾಯತ್ರಿ ಪ್ರತಿಿನಿಧಿ ಸೌಹಾರ್ದ ಸಹಕಾರಿ ನಿ., ಹೊಸಪೇಟೆ ಸಹಕಾರಿಯ ಡೆಲಿಗೇಟ್ ಆದ ಡಾ. ಕೆ.ಹನುಮಂತರಾವ್‌ರವರು ಆದಾಯ ತೆರಿಗೆ ಆಯಾ ಸಹಕಾರಿಗಳಿಗೆ ಮತ್ತು ಆಡಳಿತ ಮಂಡಳಿಗೆ ಸಂಬಂಧಪಟ್ಟಿರುವಂತಹದ್ದು ಎಂದು ಈಗಾಗಲೇ ತಿಳಿಸಿರುತ್ತೀರಿ. ಅವರು ನೀಡಿರುವ ನೋಟೀಸಿಗೆ ಉತ್ತರ ನೀಡಿ, ಸದಸ್ಯರೊಂದಿಗೆ ವ್ಯವಹರಿಸಿ ಎಂದು ತಿಳಿಸಿರುವುದನ್ನು ಒಪ್ಪುತ್ತೇನೆ. ಆದರೆ, ಸಹಕಾರಿ ಸಂಸ್ಥೆಗಳಲ್ಲಿ ಠೇವಣಿ ಇರಿಸುವುದರ ಬದಲಾಗಿ ಸಹಕಾರಿ ಬ್ಯಾಂಕುಗಳಲ್ಲಿ ಠೇವಣಿ ಇರಿಸಬೇಕು ಎಂದು ಸಂಯುಕ್ತ ಸಹಕಾರಿಯ ವತಿಯಿಂದ ಸುತ್ತೋಲೆಯನ್ನು ನೀಡಿರುತ್ತೀರಿ. ರಾಷ್ಟ್ರೀಕೃತ ಬ್ಯಾಂಕುಗಳಲ್ಲಿ ಇರಿಸುವ ಠೇವಣಿಗಳಿಗೆ ಬರುವ ಬಡ್ಡಿಗೆ ತೆರಿಗೆ ಹಾಕುತ್ತಾರೆ, ಸಹಕಾರಿ ಬ್ಯಾಂಕುಗಳಲ್ಲಿ ಠೇವಣಿ ಇರಿಸಿದಲ್ಲಿ ಇದು ಅನ್ವಯವಾಗುವುದಿಲ್ಲ ಎಂದು ಸಹ ತಿಳಿಸಿರುತ್ತೀರಿ. ಆದರೆ, ಆದಾಯ ತೆರಿಗೆ ಇಲಾಖೆಯವರು ಪ್ರಸ್ತುತ ಸಹಕಾರಿ ಬ್ಯಾಂಕುಗಳಲ್ಲಿ ಇಟ್ಟಿರುವ ಠೇವಣಿಗಳಿಂದ ಬಂದ ಬಡ್ಡಿಯ ಮೇಲೂ ಸಹ ತೆರಿಗೆಯನ್ನು ಹಾಕುತ್ತಿದ್ದಾರೆ. ಈ ಕುರಿತು ಹೊಸಪೇಟೆಗೆ ಬಂದ ಸಂದರ್ಭದಲ್ಲಿ ಚರ್ಚಿಸಿದ್ದೆ, ಇತರ ಸಹಕಾರಿ ಸಂಸ್ಥೆಗಳಲ್ಲಿ ಮೀಸಲು ನಿಧಿಗಳನ್ನು ಇಡಬೇಡಿ ಎಂದು ತಿಳಿಸಿರುತ್ತೀರಿ. ಆದರೆ, ಈಗ ಸಹಕಾರಿ ಬ್ಯಾಂಕುಗಳಲ್ಲಿ, ರಾಷ್ಟ್ರೀಕೃತ ಬ್ಯಾಂಕುಗಳಲ್ಲಿ ಠೇವಣಿ ಇರಿಸಿ ಬಂದ ಬಡ್ಡಿಯ ಮೇಲೆ ತೆರಿಗೆ ಬರುತ್ತಿದೆ. ಒಂದು ವೇಳೆ, ಸಹಕಾರಿ ಸಂಸ್ಥೆಗಳಲ್ಲಿ ಠೇವಣಿ ಇರಿಸಿದ್ದಲ್ಲಿ ತೆರಿಗೆ ಬರುತ್ತಿರಲಿಲ್ಲ. ಇದರಿಂದ ಸಹಕಾರಿ ಸಂಸ್ಥೆಗಳಿಗೆ ಆರ್ಥಿಕವಾಗಿ ಹೊರೆಯಾಗುತ್ತಿದೆ. ಆದ್ದರಿಂದ, ಇದರ ಬಗ್ಗೆ ಸೂಕ್ತ ಗಮನ ಹರಿಸಿ, ಸದರಿ ಸುತ್ತೋಲೆಯನ್ನು ಸರಿಪಡಿಸಬೇಕೆಂದು ವಿನಂತಿಸಿದರು. ಇದಕ್ಕೆ ಪ್ರತಿಕ್ರಿಯಿಸಿ ಮಾತನಾಡಿದ ಮಾನ್ಯ ವ್ಯವಸ್ಥಾಪಕ ನಿರ್ದೇಶಕರು ಈಗಾಗಲೇ ಮಾನ್ಯ ಅಧ್ಯಕ್ಷರು ಈ ಕುರಿತು ಕ್ರಮವಹಿಸಿದ್ದು, ಇದೇ ತಿಂಗಳ 20ನೇ ತಾರೀಖಿನಂದು ಪುನಃ ಕೇಂದ್ರ ಸಚಿವರನ್ನು ಭೇಟಿ ಮಾಡಲಾಗುತ್ತಿದ್ದು, ಈ ಸಮಸ್ಯೆಯನ್ನು ಸೂಕ್ತವಾಗಿ ಪರಿಹರಿಸಲು ಶೇ.100ರಷ್ಟು ಪ್ರಯತ್ನ ಮಾಡುವ ಆಶ್ವಾಸನೆಯನ್ನು ಆಡಳಿತ ಮಂಡಳಿಯವರು ತೆಗೆದುಕೊಂಡಿದ್ದಾರೆ ಎಂದು ತಿಳಿಸಿದರು.

ನಂತರ ಸಭೆಯಲ್ಲಿ ಮಾತನಾಡಿದ ಶ್ರೀ ಸರಸ್ವತಿ ಕ್ರೆಡಿಟ್ ಸೌಹಾರ್ದ ಸಹಕಾರಿ ನಿ., ಪುತ್ತೂರು ಇದರ ಡೆಲಿಗೇಟ್ ಆದ ಶ್ರೀ ಎಸ್.ಆರ್.ಸತೀಶ್‌ಚಂದ್ರರವರು ಶಿಕ್ಷಣ ನಿಧಿಯ ಲೆಕ್ಕಾಚಾರವನ್ನು ಕರ್ನಾಟಕ ಸೌಹಾರ್ದ ಸಹಕಾರಿ ಅಧಿನಿಯಮ, 1997ರಲ್ಲಿ ತಿಳಿಸಿರುವ ವಿಧಾನದಲ್ಲಿ ಮಾಡಬಹುದೇ ಹೊರತು ಬೇರೆ ಕಾಯ್ದೆಯಲ್ಲಿ ತಿಳಿಸಿರುವಂತೆ ಇಲ್ಲಿ ಮಾಡಲು ಸಾಧ್ಯವಿರುವುದಿಲ್ಲ. ಸೌಹಾರ್ದ ಸಹಕಾರಿ ಕಾಯ್ದೆ



ಜಾರಿಯಾದಾಗಿನಿಂದಲೂ ಶಿಕ್ಷಣ ನಿಧಿಯನ್ನು ಪಾವತಿಸುವ ಕ್ರಮ ನೇರ ಪದ್ಧತಿಯಲ್ಲಿಯೇ ಇದೆ. ಅಂದರೆ, ಕಾಯ್ದೆ ಕಲಂ 10(2)(xxi)ರಡಿ ಲಾಭಾಂಶವನ್ನು ವಿಲೇವಾರಿ ಮಾಡುವಾಗ ನೇರ ಪದ್ಧತಿಯಲ್ಲಿಯೇ ಮಾಡತಕ್ಕದ್ದು. ಇಳಿಕೆ ಪದ್ಧತಿಯನ್ನು ಬಳಸಬಾರದು ಎಂದಿರುತ್ತದೆ. ಆದರೆ, ಈಗಾಗಲೇ ನೀಡಲಾಗುತ್ತಿರುವ ಶಿಕ್ಷಣದ ಗುಣಮಟ್ಟವನ್ನು ಹೆಚ್ಚಿಸಬೇಕು ಎಂಬುದು ನನ್ನ ಅಭಿಪ್ರಾಯ ಎಂದು ತಿಳಿಸಿದರು.

ನಂತರ ಸಭೆಯಲ್ಲಿ ದಿ ಜುಮನಾಳ ವಿವಿಧೋದ್ದೇಶಗಳ ಸೌಹಾರ್ದ ಸಹಕಾರಿ ನಿ., ಜುಮನಾಳ ಇದರ ಡೆಲಿಗೇಟ್ ಮಾತನಾಡಿ ಬೆಂಗಳೂರಿನಲ್ಲಿರುವ ಸೌಹಾರ್ದ ಸಹಕಾರಿಗಳ ನ್ಯಾಯಾಲಯಕ್ಕೆ ನಮ್ಮ ಸಹಕಾರಿಯ ಪ್ರಕರಣಗಳನ್ನು ದಾಖಲಿಸಿ ಅವಾರ್ಡ್ ಮಾಡಿಕೊಂಡ ನಂತರ ಅಮಲ್ಜಾರಿ ಪ್ರಕರಣಗಳನ್ನು ಇಲ್ಲೇ ದಾಖಲಿಸಬೇಕು. ಪ್ರಕರಣಗಳನ್ನು ಬೆಂಗಳೂರಿನಲ್ಲಿ ದಾಖಲಿಸಿ, ನಮ್ಮ ಸಹಕಾರಿ ಇರುವಲ್ಲಿ ವಸೂಲಿಯಾಗುತ್ತದೆ ಎಂಬ ನಂಬಿಕೆ ಇಲ್ಲ. ಹಾಗೆಯೇ, ಸಂಬಂಧಪಟ್ಟ ಪ್ರಕರಣಗಳು ಇತ್ಯರ್ಥವಾಗಲು ಬೆಂಗಳೂರಿಗೆ 3-4 ಸಲ ಬರಬೇಕಾಗುತ್ತದೆ. ಆದ್ದರಿಂದ, ಈ ಅಮಲ್ಜಾರಿ ಪ್ರಕರಣಗಳನ್ನು ಬೆಂಗಳೂರಿನಲ್ಲಿ ದಾಖಲು ಮಾಡುವುದರ ಬದಲು ಸಂಬಂಧಪಟ್ಟ ಉಪ ನಿಬಂಧಕರು ಅಥವಾ ಸಹಾಯಕ ನಿಬಂಧಕರಿಗೆ ಮಾರ್ಗದರ್ಶನ ನೀಡಿ, ಸಹಕಾರಿಗಳಿರುವ ಸ್ಥಳಗಳಲ್ಲಿಯೇ ಅಮಲ್ಜಾರಿ ಪ್ರಕರಣಗಳನ್ನು ದಾಖಲು ಮಾಡಿಕೊಳ್ಳಲು ಸಂಬಂಧಪಟ್ಟ ಸಹಕಾರಿಗಳ ನಿಬಂಧಕರಿಗೆ ಅಧಿಕಾರವನ್ನು ನೀಡುವುದರ ಮೂಲಕ ವಸೂಲಿ ಮಾಡಿಕೊಳ್ಳಲು ಅನುವು ಮಾಡಿ ಕೊಡಬೇಕು ಎಂದು ಮಾನ್ಯ ಅಧ್ಯಕ್ಷರಲ್ಲಿ ವಿನಂತಿಯನ್ನು ಮಾಡಿಕೊಳ್ಳುತ್ತಿದ್ದೇನೆ ಎಂದರು.

ಮುಂದುವರೆದು ಮಾತನಾಡಿದ ಅವರು ಶ್ರೀ ಎಸ್.ಆರ್.ಸತೀಶ್‌ಚಂದ್ರವರು ಅಧ್ಯಕ್ಷರಾಗಿದ್ದಾಗಿನಿಂದಲೂ ಉತ್ತಮವಾಗಿ ಕಾರ್ಯನಿರ್ವಹಿಸುತ್ತಿರುವ ಸೌಹಾರ್ದ ಸಹಕಾರಿಗಳಿಗೆ ಪ್ರೋತ್ಸಾಹವನ್ನು ನೀಡಲು ಸನ್ಮಾನವನ್ನು ಮಾಡಿ, ಪ್ರೋತ್ಸಾಹ ಧನವನ್ನು ನೀಡುವುದರ ಮೂಲಕ ಅವುಗಳನ್ನು ಬೆಳೆಸಲು ಪ್ರಯತ್ನ ಮಾಡಬೇಕು ಎಂದು ಪ್ರತಿ ವರ್ಷವೂ ಸಹ ತಿಳಿಸುತ್ತಿರುವುದನ್ನು ಮಾನ್ಯ ಅಧ್ಯಕ್ಷರ ಗಮನಕ್ಕೆ ತರಬಯಸುತ್ತೇನೆ ಎಂದರು.

ಇದಕ್ಕೆ ಪ್ರತಿಕ್ರಿಯಿಸಿ ಮಾತನಾಡಿದ ಮಾನ್ಯ ಅಧ್ಯಕ್ಷರು ದಿನಾಂಕ 15.09.2017ರಂದು ಜರುಗಿರುವ ಆಡಳಿತ ಮಂಡಳಿ ಸಭೆಯಲ್ಲಿ ಇನ್ನೊಂದು ಪ್ರಮುಖ ನಿರ್ಣಯವಾಗಿದ್ದು, ಮುಂದಿನ ಸಾಮಾನ್ಯ ಸಭೆಯಿಂದ ವಿಭಾಗದ ಮಟ್ಟದಲ್ಲಿ ಒಂದು ಸೌಹಾರ್ದ ಸಹಕಾರಿ ಸಂಸ್ಥೆಗೆ ಉತ್ತಮ ಸಹಕಾರಿ ಸಂಸ್ಥೆ ಪ್ರಶಸ್ತಿ ಮತ್ತು ಒಬ್ಬರು ಸೌಹಾರ್ದ ಸಹಕಾರಿಗಳಿಗೆ ಉತ್ತಮ ಸಹಕಾರಿ ಪ್ರಶಸ್ತಿಯನ್ನು ನೀಡಲು ಸರ್ವಾನುಮತದಿಂದ ತೀರ್ಮಾನಿಸಲಾಗಿದೆ. ಮುಂದಿನ ವಾರ್ಷಿಕ ಸಾಮಾನ್ಯ ಸಭೆಯಿಂದ ಪ್ರಶಸ್ತಿಗಳನ್ನು ನೀಡಲು ಕ್ರಮವಿಡಲಾಗುತ್ತದೆ ಎಂದು ತಿಳಿಸಿದರು.

ಮುಂದುವರೆದು ಮಾತನಾಡಿದ ಮಾನ್ಯ ಅಧ್ಯಕ್ಷರು ಸಂಯುಕ್ತ ಸಹಕಾರಿಯು ಸೌಹಾರ್ದ ಸಹಕಾರಿಗಳ ನ್ಯಾಯಾಲಯದ ಖರ್ಚು-ವೆಚ್ಚಗಳನ್ನು ಭರಿಸುತ್ತದೆಯೇ ವಿನಃ ಅದು ಸರ್ಕಾರಿ ನ್ಯಾಯಾಲಯ, ಇದನ್ನು ಸೌಹಾರ್ದ ಸಹಕಾರಿಗಳು ಗಮನಿಸಬೇಕು. ಸೌಹಾರ್ದ ಸಹಕಾರಿಗಳ ನ್ಯಾಯಾಲಯಕ್ಕೆ ಸಿಬ್ಬಂದಿಗಳ ಅವಶ್ಯಕತೆ ಇದ್ದಲ್ಲಿ ಅದನ್ನು ಸಂಯುಕ್ತ ಸಹಕಾರಿಯಿಂದ ನೀಡುವ ವ್ಯವಸ್ಥೆಯನ್ನು ಮಾಡಲಾಗುತ್ತಿದೆ ಎಂದು ತಿಳಿಸಿದರು.

ಮುಂದುವರೆದು ಮಾತನಾಡಿದ ಮಾನ್ಯ ಅಧ್ಯಕ್ಷರು ಬೆಳಗಾವಿ ಜಿಲ್ಲೆಯಲ್ಲಿ ಮುಂದಿನ ತಿಂಗಳೊಳಗೆ ಸೌಹಾರ್ದ ಸಹಕಾರಿಗಳ ನ್ಯಾಯಾಲಯದ ಸಂಚಾರಿ ಪೀಠವನ್ನು ಪ್ರಾರಂಭಿಸುವ ನಿರ್ಣಯವನ್ನು ಈಗಾಗಲೇ ಆಡಳಿತ ಮಂಡಳಿ ಸಭೆಯಲ್ಲಿ ತೆಗೆದುಕೊಳ್ಳಲಾಗಿದೆ ಎಂದು ತಿಳಿಸಿದರು.

ಮುಂದುವರೆದು ಮಾತನಾಡಿದ ಮಾನ್ಯ ಅಧ್ಯಕ್ಷರು ಪ್ರತಿ ಜಿಲ್ಲೆಗೊಬ್ಬರಂತೆ ಸೌಹಾರ್ದ ಅಭಿವೃದ್ಧಿ ಅಧಿಕಾರಿಗಳನ್ನು ನೇಮಕ ಮಾಡುವ ಕುರಿತು ಈಗಾಗಲೇ ಪ್ರಸ್ತಾಪಿಸಲಾಗಿದೆ. ಈಗಿರುವ ಸೌಹಾರ್ದ ಅಭಿವೃದ್ಧಿ ಅಧಿಕಾರಿಗಳಿಗೆ ತರಬೇತಿ ನೀಡುವ ಕಾರ್ಯವನ್ನು ಈಗಾಗಲೇ ಮಾಡಲಾಗುತ್ತಿದೆ. ಸೌಹಾರ್ದ ಸಹಕಾರಿಗಳು ತಮ್ಮ ಜಿಲ್ಲೆಯಲ್ಲಿರುವ ಸೌಹಾರ್ದ ಅಭಿವೃದ್ಧಿ ಅಧಿಕಾರಿಗಳನ್ನು ಸಂಪರ್ಕಿಸಿದರೆ ಪ್ರಕರಣಗಳನ್ನು ದಾಖಲಿಸುವುದಕ್ಕೆ ಸಂಬಂಧಿಸಿದಂತೆ ಎಲ್ಲಾ ವ್ಯವಸ್ಥೆಯನ್ನು ಮಾಡಿಕೊಡುತ್ತಾರೆ. ಹಾಗೆಯೇ, ಅಮಲ್ಜಾರಿ ಪ್ರಕರಣಗಳನ್ನು ತೀವ್ರವಾಗಿ ಇತ್ಯರ್ಥಗೊಳಿಸಲು ಕ್ರಮವಿಡಲಾಗುತ್ತಿದೆ. ಪ್ರಸ್ತುತ ಅಮಲ್ಜಾರಿ ಪ್ರಕರಣಗಳ ಇತ್ಯರ್ಥಕ್ಕೆ ಎರವಲು ಆಧಾರದ ಮೇಲೆ ಸಹಾಯಕ ನಿಬಂಧಕರು ಕಾರ್ಯನಿರ್ವಹಿಸುತ್ತಿದ್ದು, ಪೂರ್ಣವಧಿಗೆ ಸಹಾಯಕ ನಿಬಂಧಕರು ನೇಮಕವಾದಲ್ಲಿ ಪ್ರಕರಣಗಳ ಇತ್ಯರ್ಥವು ತೀವ್ರವಾಗುತ್ತದೆ. ಇದಕ್ಕೆ ಸ್ವಲ್ಪ ಕಾಲಾವಕಾಶವನ್ನು ನೀಡಿದಲ್ಲಿ ಸರಿ ಮಾಡುವ ಕೆಲಸವನ್ನು ಮಾಡಲಾಗುತ್ತದೆ ಎಂದರು.

ನಂತರ ಸಭೆಯಲ್ಲಿ ಮಾತನಾಡಿದ ತೀರ್ಥಹಳ್ಳಿ ಕೃಷಿಕರ ಸೌಹಾರ್ದ ಸಹಕಾರಿ ನಿ., ತೀರ್ಥಹಳ್ಳಿ ಇದರ ಡೆಲಿಗೇಟ್ ಆದ ಶ್ರೀ ಅರಗ ಚೌನೇಂದ್ರವರು ನ್ಯಾಯಾಲಯಕ್ಕೆ ಸಂಬಂಧಿಸಿದಂತೆ ಈಗಾಗಲೇ





ಪ್ರಸ್ತಾಪ ಮಾಡಿರುವಂತೆ ನಮ್ಮ ನಮ್ಮ ಜಿಲ್ಲೆಗಳಲ್ಲಿ ಸಿಟ್ಟಿಂಗ್ ವ್ಯವಸ್ಥೆ ಮಾಡದೇ ಹೋದಲ್ಲಿ ಸೌಹಾರ್ದ ಸಹಕಾರಿಗಳೇನೂ ಮಾಡುವುದಕ್ಕೆ ಸಾಧ್ಯವಿಲ್ಲ. ಈಗಾಗಲೇ ಅನೇಕರು ಹತಾಶರಾಗಿದ್ದಾರೆ. ವಸೂಲಿಗೆ ತುಂಬಾ ಕಷ್ಟವಾಗಿದೆ. ಸುಸ್ಥಿಧಾರರಾಗಿರುವವರಿಂದ ವಸೂಲಾತಿ ಮಾಡಲು ನ್ಯಾಯಾಲಯಕ್ಕೆ ಬೆಂಗಳೂರಿಗೆ ಬಂದು ಪ್ರಕರಣವನ್ನು ದಾಖಲಿಸಬೇಕು. ಈ ಕ್ರಮವನ್ನು ಪಾಲಿಸುವಲ್ಲಿ ಸಣ್ಣ ಸಣ್ಣ ಸೌಹಾರ್ದ ಸಹಕಾರಿಗಳು ಭಾರೀ ನಷ್ಟವನ್ನು ಅನುಭವಿಸಬೇಕಾಗುತ್ತದೆ. ಆದ್ದರಿಂದ, ಹೆಚ್ಚು ಪ್ರಕರಣಗಳು ಯಾವ ಜಿಲ್ಲೆಯಲ್ಲಿ ಇದೆ ಎಂಬುದನ್ನು ಪರಿಶೀಲಿಸಿ, ಅಲ್ಲಿ ತಕ್ಷಣವೇ ಪ್ರಕರಣಗಳ ಇತ್ಯರ್ಥಕ್ಕೆ ಏರ್ಪಾಡು ಮಾಡದೇ ಇದ್ದಲ್ಲಿ ತುಂಬಾ ತೊಂದರೆಯಾಗುತ್ತದೆ ಎಂದು ತಿಳಿಸಿದರು.

ನಂತರ ಸಭೆಯಲ್ಲಿ ಮಾತನಾಡಿದ ಶ್ರೀ ಗಾಯತ್ರಿ ಪತ್ತಿನ ಸೌಹಾರ್ದ ಸಹಕಾರಿ ನಿ., ಹೊಸಪೇಟೆ ಸಹಕಾರಿಯ ಡೆಲಿಗೇಟ್ ಆದ ಡಾ. ಕೆ.ಹನುಮಂತರಾವ್‌ರವರು ಪ್ರತಿ ಜಿಲ್ಲೆಗೂ ಸಂಚಾರಿ ನ್ಯಾಯಾಲಯವನ್ನು ಪ್ರಾರಂಭಿಸಬೇಕೆಂದು ಹಾಗೂ 4 ವಿಭಾಗಗಳಲ್ಲಿಯೂ ಸಂಯುಕ್ತ ಸಹಕಾರಿಯ ವತಿಯಿಂದ ವಿಶೇಷ ಸಭೆಯನ್ನು ಕರೆದು ತರಬೇತಿ/ ಶಿಕ್ಷಣವನ್ನು ನೀಡಬೇಕೆಂದು ಎಲ್ಲಾ ಸೌಹಾರ್ದ ಸಹಕಾರಿಗಳ ಪರವಾಗಿ ವಿನಂತಿಸುತ್ತೇನೆ ಎಂದರು.

ಇದಕ್ಕೆ ಪ್ರತಿಕ್ರಿಯಿಸಿ ಮಾತನಾಡಿದ ಮಾನ್ಯ ಅಧ್ಯಕ್ಷರು ಅಧ್ಯಕ್ಷೀಯ ಭಾಷಣದಲ್ಲಿ ಈಗಾಗಲೇ ಪ್ರಸ್ತಾಪ ಮಾಡಲಾಗಿದೆ, ಶ್ರೀ ಅರಗ ಜ್ಞಾನೇಂದ್ರರವರು ಅಪೇಕ್ಷೆಪಟ್ಟಂತೆ ಜಿಲ್ಲೆಗೊಂದರಂತೆ ನ್ಯಾಯಾಲಯದ ಸಂಚಾರಿ ಪೀಠವನ್ನು ಸ್ಥಾಪನೆ ಮಾಡಲು ಸೌಹಾರ್ದ ಸಹಕಾರಿಗಳ ನ್ಯಾಯಾಲಯದ ಪೀಠಾಧಿಕಾರಿಗಳನ್ನು ವಿನಂತಿಸಬಹುದು. ಇಲ್ಲಿ ಗಮನಿಸಬೇಕಾದ ಅಂಶವೆಂದರೆ ಪ್ರಕರಣಗಳ ಸಂಭಾವ್ಯತೆಯ ಬಗ್ಗೆ ಬೆಳಗಾವಿ ಜಿಲ್ಲೆಯನ್ನು ಹೊರತುಪಡಿಸಿ ಉಳಿದ ಜಿಲ್ಲೆಗಳಲ್ಲಿ ಪ್ರಕರಣಗಳ ಸಂಖ್ಯೆ ಹೆಚ್ಚಾಗಿ ಇರುವುದಿಲ್ಲ. ಆದ್ದರಿಂದ, ಪ್ರಕರಣಗಳ ಸಂಖ್ಯೆ ಹೆಚ್ಚಿರುವ ಕಡೆಗಳಲ್ಲಿ ನ್ಯಾಯಾಲಯದ ಸಂಚಾರಿ ಪೀಠವನ್ನು ಪ್ರಾರಂಭ ಮಾಡಲಾಗುವುದು ಎಂದರು. ನ್ಯಾಯಾಲಯದಲ್ಲಿ ಈಗಾಗಲೇ ದಾಖಲಾಗಿರುವ 3000 ಪ್ರಕರಣಗಳಲ್ಲಿ 2500 ಪ್ರಕರಣಗಳು ಇತ್ಯರ್ಥವಾಗಿವೆ. ಇನ್ನೊಂದು ತಿಂಗಳೊಳಗೆ ಎಲ್ಲಾ ಪ್ರಕರಣಗಳು ಇತ್ಯರ್ಥವಾಗುವ ಸಾಧ್ಯತೆ ಇದ್ದು, ಅಷ್ಟು ಕ್ರಿಯಾಶೀಲವಾಗಿ ನ್ಯಾಯಾಲಯವು ಕಾರ್ಯನಿರ್ವಹಿಸುತ್ತಿದೆ ಎಂದು ತಿಳಿಸಿದರು.

ನಂತರ ಸಭೆಯಲ್ಲಿ ಮಾತನಾಡಿದ ಸೇಫ್ ಸ್ಟಾರ್ ಸೌಹಾರ್ದ ಸಹಕಾರಿ ನಿ., ಹೊನ್ನಾವರ ಇದರ ಡೆಲಿಗೇಟ್ ಆದ ಶ್ರೀ ಜಿ.ಜಿ.ಶಂಕರವರು ಸತತವಾಗಿ 6 ವರ್ಷಗಳಿಂದ ಸಂಯುಕ್ತ ಸಹಕಾರಿಯ ವಾರ್ಷಿಕ ಸಾಮಾನ್ಯ ಸಭೆಯಲ್ಲಿ ಭಾಗವಹಿಸುತ್ತಿದ್ದೇನೆ. ಕಳೆದ ಸಾಮಾನ್ಯ ಸಭೆಯಲ್ಲಿ ಒಂದು ಸಮಸ್ಯೆಯ ಕುರಿತು ತಿಳಿಸಲಾಗಿದ್ದು, ಕೂಡಲೇ ಬಗೆಹರಿಸುವುದಾಗಿ ತಿಳಿಸಿದ್ದರು. ಸೌಹಾರ್ದ ಸಹಕಾರಿಯ ಕಾಯ್ದೆಯಡಿಯಲ್ಲಿ ಸೌಹಾರ್ದ ಸಹಕಾರಿ ಸಂಸ್ಥೆಯನ್ನು ಪ್ರಾರಂಭ ಮಾಡಿ, ಅದರೊಂದಿಗೆ ಇ-ಸ್ಟ್ಯಾಂಪಿಂಗ್ ಸೇವೆಯನ್ನು ಪಡೆದುಕೊಂಡಿರುತ್ತಾರೆ. ಕ್ರಮೇಣ ಸಹಕಾರಿಯಲ್ಲಿ ಠೇವಣಿಯನ್ನು ಪಡೆದುಕೊಳ್ಳದೇ, ಸಾಲ ವಿತರಣೆ ಮಾಡದೇ, ಸಹಕಾರಿಯ ಕಾರ್ಯವನ್ನು ಸ್ಥಗಿತಗೊಳಿಸಿರುತ್ತಾರೆ. ಕೇವಲ 10*10 ಚಾಗದಲ್ಲಿ ಇ-ಸ್ಟ್ಯಾಂಪಿಂಗ್ ಕೇಂದ್ರವನ್ನು ಮಾತ್ರ ನಡೆಸುತ್ತಿದ್ದಾರೆ. ಇದಕ್ಕೆ ಯಾವ ಕ್ರಮ ಕೈಗೊಳ್ಳುತ್ತೀರಿ ಎಂದು ಹಿಂದಿನ ವಾರ್ಷಿಕ ಸಾಮಾನ್ಯ ಸಭೆಯಲ್ಲಿ ಕೇಳಿದಾಗ ಈ ಕುರಿತು ನಮ್ಮ ಗಮನಕ್ಕೆ ಬಂದಿದ್ದು, ಸೂಕ್ತ ಕ್ರಮ ಕೈಗೊಳ್ಳಲಾಗುವುದು ಎಂದು ತಿಳಿಸಿರುತ್ತಾರೆ. ಈ ಹಿನ್ನೆಲೆಯಲ್ಲಿ ಈ ಕುರಿತು ಕೈಗೊಂಡಿರುವ ಕ್ರಮವನ್ನು ತಿಳಿಸುವಂತೆ ಕೇಳಿದರು. ಮುಂದುವರಿದು ಸೌಹಾರ್ದ ಸಹಕಾರಿ ಎಂದರೆ ಕೇವಲ ಇ-ಸ್ಟ್ಯಾಂಪಿಂಗ್ ಕೇಂದ್ರವನ್ನು ತೆಗೆದುಕೊಳ್ಳುವುದೇ, ಅದರಲ್ಲಿ ಬೇರೆ ಯಾವುದೇ ಚಟುವಟಿಕೆಗಳು ಇರುವುದಿಲ್ಲವೇ. ಈ ಕುರಿತು ಉತ್ತರಿಸುವಂತೆ ವಿನಂತಿಸಿದರು.

ಇದಕ್ಕೆ ಪ್ರತಿಕ್ರಿಯಿಸಿ ಮಾತನಾಡಿದ ಮಾನ್ಯ ಅಧ್ಯಕ್ಷರು ದಿನಾಂಕ 15.09.2017ರಂದು ನಡೆದಿರುವ ಆಡಳಿತ ಮಂಡಲಿ ಸಭೆಯಲ್ಲಿ ಇ-ಸ್ಟ್ಯಾಂಪಿಂಗ್ ವಿಷಯದ ಕುರಿತು ವಿವರವಾಗಿ ಚರ್ಚಿಸಲಾಗಿದೆ. ಪ್ರಸ್ತುತ 2000 ಸೌಹಾರ್ದ ಸಹಕಾರಿಗಳನ್ನು ಸಮೀಕ್ಷೆ ಮಾಡಿಸಲಾಗುತ್ತಿದೆ. ಮುಂದಿನ ದಿನಗಳಲ್ಲಿ 4300 ಸೌಹಾರ್ದ ಸಹಕಾರಿಗಳನ್ನು ಸೌಹಾರ್ದ ಅಭಿವೃದ್ಧಿ ಅಧಿಕಾರಿಗಳಿಂದ ಸಮೀಕ್ಷೆ ನಡೆಸಿ, ವರದಿಯನ್ನು ಪಡೆಯಲಾಗುತ್ತದೆ. ಕೇವಲ ಇ-ಸ್ಟ್ಯಾಂಪಿಂಗ್ ಕೇಂದ್ರಗಳನ್ನು ಮಾತ್ರ ನಡೆಸುತ್ತಿರುವ ಸಹಕಾರಿಗಳಿಗೆ ಸುತ್ತೋಲೆ ಕಳುಹಿಸಿ ಸಹಕಾರಿ ರಚನೆಯಾಗಿರುವ ಉದ್ದೇಶದ ಕಾರ್ಯಗಳನ್ನು ನಿರ್ವಹಿಸುವಂತೆ ಸೂಚಿಸಲು ಆಡಳಿತ ಮಂಡಲಿ ಸಭೆಯಲ್ಲಿ ತೀರ್ಮಾನಿಸಲಾಗಿದೆ. ಆದರೆ, ಕಾರ್ಯಾನುಷ್ಠಾನಕ್ಕೆ ಕಾಲಾವಕಾಶ ಬೇಕಾಗಿದ್ದು, ಇದಕ್ಕೆ ಸಹಕರಿಸುವಂತೆ ಕೋರಿದರು.

ನಂತರ ಸಭೆಯಲ್ಲಿ ಮಾತನಾಡಿದ ಸೇಫ್ ಸ್ಟಾರ್ ಸೌಹಾರ್ದ ಸಹಕಾರಿ ನಿ., ಹೊನ್ನಾವರ ಇದರ ಡೆಲಿಗೇಟ್ ಆದ ಶ್ರೀ ಜಿ.ಜಿ.ಶಂಕರವರು ಸೌಹಾರ್ದ ಸಹಕಾರಿ ಕಾಯ್ದೆಯಲ್ಲಿ ಸ್ಥಾಯಿತತೆ ಇದೆ, ಸ್ವಾತಂತ್ರ್ಯ ಇದೆ. ಹಳೆಯ ಕಾಯ್ದೆಗಿಂತ ಇಲ್ಲಿ ಸಹಕಾರಿಗಳು ಬೆಳೆಯುವುದಕ್ಕೆ ಸೂಕ್ತ ಅನುಕೂಲಗಳಿವೆ ಎಂದು ಅನೇಕ ಸಹಕಾರಿಗಳು ಹಳೆಯ ಸಹಕಾರಿ ಕಾಯ್ದೆಯಿಂದ ಸೌಹಾರ್ದ ಸಹಕಾರಿ ಕಾಯ್ದೆಗೆ



ಬಂದಿವೆ. ಇನ್ನೂ ಅನೇಕ ಸಹಕಾರಿಗಳನ್ನು ಹೊಸದಾಗಿ ಪ್ರಾರಂಭಿಸಲಾಗಿದೆ. ಆದರೆ, ಕಳೆದ 2004ರಿಂದೀಚೆಗೆ ಸೌಹಾರ್ದ ಸಹಕಾರಿ ಕಾಯ್ದೆಯ ಬದಲಾವಣೆಗಳನ್ನು ಗಮನಿಸಿದರೆ ಪುನಃ ಹಳೆಯ ಕಾಯ್ದೆಗೆ ಹೋಗುವಂತಾಗುತ್ತಿದೆ. ಹೊಸ ಹೊಸ ತಿದ್ದುಪಡಿಗಳು ನಮ್ಮನ್ನು ಹಳೆಯ ಕಾಯ್ದೆಗೆ ನೂಕುತ್ತಿವೆ. 1997ರ ಸೌಹಾರ್ದ ಸಹಕಾರಿ ಕಾಯ್ದೆಗೆ 2004ರಲ್ಲಿ ತಿದ್ದುಪಡಿಯಾಗಿದೆ, ಅದನ್ನು ಒಪ್ಪಿಕೊಳ್ಳೋಣ. ಆದರೆ, ಆ ನಂತರದ ತಿದ್ದುಪಡಿಗಳನ್ನು ಯಾಕೆ ಒಪ್ಪಿಕೊಳ್ಳಬೇಕು. ಇದರ ವಿರುದ್ಧ ರಾಜ್ಯ ಮಟ್ಟದಲ್ಲಿ ಯಾಕೆ ಬಲವಾದ ಚಳುವಳಿಗಳು ನಡೆಯುತ್ತಿಲ್ಲ. ಇಂದು 4000 ಸೌಹಾರ್ದ ಸಹಕಾರಿ ಸಂಸ್ಥೆಗಳಿವೆ, ಯಾಕೆ ರಾಜ್ಯದಲ್ಲಿ ಅದು ಮೊಳಗುತ್ತಿಲ್ಲ. ನಮಗೆ ಈ ತಿದ್ದುಪಡಿಗಳ ಅವಶ್ಯಕತೆ ಇಲ್ಲ. ಇವೆಲ್ಲಾ ಬೇಡ ಎಂತಲೇ 1997ರ ಕಾಯ್ದೆಯನ್ನು ಒಪ್ಪಿಕೊಂಡು ಸೌಹಾರ್ದ ಸಹಕಾರಿಗಳಾಗಿದ್ದೇವೆ. ಆದರೆ, ಪ್ರಸ್ತುತ ಸ್ವಾಯತ್ತತೆಯನ್ನು ಕಳೆದುಕೊಂಡು ಹಳೆಯ ಸಹಕಾರಿ ಸಂಘಗಳ ಕಾಯ್ದೆಗೆ ಹೋಗುವ ಪರಿಸ್ಥಿತಿ ನಿರ್ಮಾಣವಾಗಿದೆ. ಆಡಳಿತ ಮಂಡಳಿ ಯಾಕೆ ಇದರ ವಿರುದ್ಧ ಬಲವಾದ ಚಳುವಳಿಗೆ ಪ್ರೇರೇಪಿಸುತ್ತಿಲ್ಲ ಎಂದು ಪ್ರಶ್ನಿಸಿದರು.

ನಂತರ ಸಭೆಯಲ್ಲಿ ಮಾತನಾಡಿದ ಜಂಗಮ ಸೌಹಾರ್ದ ಸಹಕಾರಿ ನಿ., ದಾವಣಗೆರೆ ಇದರ ಡೆಲಿಗೇಟ್ ಆದ ಶ್ರೀ ರಾಜಶೇಖರವರು ಸಹಕಾರಿ ವತಿಯಿಂದ ಸಹಕಾರಿಗಳ ಸಹಾಯಕ ನಿಬಂಧಕರ ಕಛೇರಿಯಲ್ಲಿ ದಾಖಲಿಸಿರುವ ಅಮಲ್ದಾರಿ ಪ್ರಕರಣಗಳಿಗೆ ಶುಲ್ಕವನ್ನು ಸಹಕಾರಿಗಳ ಸಹಾಯಕ ನಿಬಂಧಕರಿಗೆ ಪಾವತಿಸಲಾಗಿದೆ. ಶುಲ್ಕವನ್ನು ಪಾವತಿಸಿ 6-7 ತಿಂಗಳುಗಳಾಗಿದ್ದರೂ ಸಹ ಇದುವರೆಗೂ ಪ್ರಕರಣಗಳು ಇತ್ಯರ್ಥವಾಗಿಲ್ಲ. ನಂತರ ಸೌಹಾರ್ದ ಸಹಕಾರಿಗಳ ನ್ಯಾಯಾಲಯಕ್ಕೆ ಪ್ರಕರಣಗಳ ವರ್ಗಾವಣೆಯಾದ ನಂತರ ಶುಲ್ಕವನ್ನು ಪಾವತಿಸಿರುವ ಪತ್ರವನ್ನು ನೀಡಲು ತಿಳಿಸಿದ್ದರು. ಸದರಿ ಪತ್ರವನ್ನು ನೀಡಿದರೂ ಸಹ ಇನ್ನೂ ಪ್ರಕರಣಗಳು ಇತ್ಯರ್ಥವಾಗಿಲ್ಲ. ಈಗ ಮುಂದಿನ ಕ್ರಮ ಏನು. ಸಹಕಾರಿಗಳ ಸಹಾಯಕ ನಿಬಂಧಕರಲ್ಲಿ ವಿಚಾರಿಸಿದರೆ ಈ ಶುಲ್ಕವನ್ನು ಸರ್ಕಾರಕ್ಕೆ ಜಮೆ ಮಾಡಲಾಗಿದೆ ಎಂದು ತಿಳಿಸಿರುತ್ತಾರೆ. ನಾವು ಅವರಿಗೆ ಪತ್ರವನ್ನು ಕೊಡುತ್ತೇವೆ. ಆ ನಂತರ ನೀವು ಮಾತನಾಡಿ ಎಂದು ತಿಳಿಸಿರುತ್ತಾರೆ. ಆದರೆ, ಅವರು ಇದುವರೆಗೂ ಪತ್ರವನ್ನು ನೀಡಿರುವುದಿಲ್ಲ. ನೋ ಕ್ಷಿಯರೆನ್ಸ್ ನೀಡುತ್ತಿಲ್ಲ. ಸೌಹಾರ್ದ ಸಹಕಾರಿಗಳ ನ್ಯಾಯಾಲಯದಲ್ಲಿ ಈ ಮೊತ್ತವು ನಮಗೆ ಬರಬೇಕಿರುತ್ತದೆ ಎಂದು ತಿಳಿಸಿರುತ್ತಾರೆ. ಪ್ರಸ್ತುತ ಪುನಃ ನಾವು ಹಣ ಪಾವತಿಸುವುದಕ್ಕೆ ಹೇಗೆ ಸಾಧ್ಯವಾಗುತ್ತದೆ. ಆದ್ದರಿಂದ, ಸಂಯುಕ್ತ ಸಹಕಾರಿ ವತಿಯಿಂದ ಈ ಕುರಿತು ಅವರಿಗೆ ಜ್ಞಾಪನಾ ಪತ್ರವನ್ನು ಕಳುಹಿಸಿ ಉಳಿದಿರುವ ಪ್ರಕರಣಗಳನ್ನು ಇತ್ಯರ್ಥಗೊಳಿಸಲು ವ್ಯವಸ್ಥೆ ಮಾಡಿ ಕೊಡಬೇಕೆಂದು ತಿಳಿಸಿದರು. ಮುಂದುವರೆದು ಇದನ್ನು ಪರಿಶೀಲಿಸಿ ಸೂಕ್ತವಾಗಿ ಬಗೆಹರಿಸಿ ಕೊಡಬೇಕೆಂದು ವಿನಂತಿಸಿದರು. ಇದಕ್ಕೆ ಪ್ರತಿಕ್ರಿಯಿಸಿ ಮಾತನಾಡಿದ ಮಾನ್ಯ ಅಧ್ಯಕ್ಷರು ಈ ಕುರಿತು ನ್ಯಾಯಾಲಯದ ಸಿಬ್ಬಂದಿಗಳನ್ನು ಅಥವಾ ಸಂಯುಕ್ತ ಸಹಕಾರಿಯ ಸಹಪ್ರಧಾನ ವ್ಯವಸ್ಥಾಪಕರಾದ ಶ್ರೀ ರಘುನಂದನ್.ಕೆ ಇವರನ್ನು ಸಂಪರ್ಕಿಸಿ, ಸಮಸ್ಯೆಯನ್ನು ಬಗೆಹರಿಸಿಕೊಳ್ಳಲು ತಿಳಿಸಿದರು.

ನಂತರ ಸಭೆಯಲ್ಲಿ ಶ್ರೀ ಬಸವೇಶ್ವರ ಕ್ರೆಡಿಟ್ ಸೌಹಾರ್ದ ಸಹಕಾರಿ ನಿ., ಬೈಲಹೊಂಗಲ ಇದರ ಡೆಲಿಗೇಟ್ ಆದ ಶ್ರೀ ಬಸವ್ವ ಸದೇಪ್ಪ ಕಿವಡಸಣ್ಣವರ್ ಮಾತನಾಡಿ ಬೆಳಗಾವಿ ವಿಭಾಗದಲ್ಲಿ ಪ್ರಕರಣಗಳ ಸಂಖ್ಯೆ ಹೆಚ್ಚಾಗಿರುವುದರಿಂದ ಸಂಚಾರಿ ಪೀಠದ ಬದಲು ಶಾಶ್ವತ ನ್ಯಾಯಾಲಯ ಮತ್ತು ಶಾಶ್ವತ ಪೀಠಾಧಿಕಾರಿಗಳ ವ್ಯವಸ್ಥೆ ಮಾಡುವುದು ಸೂಕ್ತ. ನಮ್ಮ ಸಹಕಾರಿಯ 500 ಪ್ರಕರಣಗಳು ಬಾಕಿ ಇವೆ. ಈಗ ನಾವು ಬೆಂಗಳೂರಿನಲ್ಲಿ ಪ್ರಕರಣಗಳನ್ನು ದಾಖಲಿಸಬೇಕೇ ಅಥವಾ ಬೆಳಗಾವಿಯಲ್ಲಿ ದಾಖಲಿಸಬೇಕೇ ಎಂಬುದರ ಕುರಿತು ಸೂಕ್ತ ಮಾರ್ಗದರ್ಶನ ಮಾಡಬೇಕು ಎಂದರು. ಮುಂದುವರೆದು ಮಾತನಾಡಿದ ಅವರು ಶಿಕ್ಷಣ ನಿಧಿಯಿಂದ ತೆಗೆದುಕೊಂಡು ಸಂಯುಕ್ತ ಸಹಕಾರಿಯ ಕಟ್ಟಡವನ್ನು ಕಟ್ಟುವುದಕ್ಕೆ ನಮ್ಮ ಒಪ್ಪಿಗೆ ಇದೆ. ದೇಣಿಗೆಯನ್ನು ಸಹ ನೀಡುತ್ತೇವೆ. ಒಂದಷ್ಟು ಮಂದಿ ಕೊಡುವುದಕ್ಕೆ ಸಿದ್ಧರಿಲ್ಲ. ಕೊಡುವವರು ಕೊಡಲಿ, ಇಲ್ಲವಾದಲ್ಲಿ ಬೇಡ. ಸಂಯುಕ್ತ ಸಹಕಾರಿಯು ಬಲಿಷ್ಠವಾದಲ್ಲಿ ಸೌಹಾರ್ದ ಸಹಕಾರಿಗಳಾದ ನಾವೆಲ್ಲರೂ ಬಲಿಷ್ಠರಾಗುತ್ತೇವೆ ಎಂದು ತಿಳಿಸಿದರು.

ಇದಕ್ಕೆ ಪ್ರತಿಕ್ರಿಯಿಸಿ ಅಧ್ಯಕ್ಷರ ಅಪ್ಪಣೆಯ ಮೇರೆಗೆ ಮಾನ್ಯ ಉಪಾಧ್ಯಕ್ಷರು ಮಾತನಾಡಿ ನ್ಯಾಯಾಲಯವನ್ನು ಪ್ರಾರಂಭ ಮಾಡಬೇಕಾದರೆ ಸಂಚಾರಿ ಪೀಠದಿಂದ ಪ್ರಾರಂಭಿಸಬೇಕಾಗಿರುತ್ತದೆ. ಈ ಕುರಿತು ಬೈಲಹೊಂಗಲಕ್ಕೆ ಭೇಟಿ ನೀಡಿದ ಸಂದರ್ಭದಲ್ಲಿ ಸ್ಪಷ್ಟವಾಗಿ ತಿಳಿಸಲಾಗಿದೆ. ಪ್ರಕರಣಗಳ ದಾಖಲಾತಿ ಎಷ್ಟು ರೀತಿಯಲ್ಲಿ ಜಾರಿಯಾಗುತ್ತದೆ ಎಂದು ಅದರ ಸ್ವರೂಪವನ್ನು ನೋಡಿಕೊಂಡು ನಂತರದ ದಿನಗಳಲ್ಲಿ ಖಾಯಂ ನ್ಯಾಯಾಲಯವನ್ನು ಬೆಳಗಾವಿ ಜಿಲ್ಲೆಯಲ್ಲಿ ಮಾಡಲಾಗುತ್ತದೆ. ಶಿಕ್ಷಣ ನಿಧಿ ಬಗ್ಗೆ ಸೌಹಾರ್ದ ಸಹಕಾರಿ ಕಾಯ್ದೆಯಲ್ಲಿ ತಿಳಿಸಿರುವಂತೆ ಮಾತ್ರ ತೆಗೆದುಕೊಳ್ಳಲಾಗುತ್ತದೆಯೇ ಹೊರತು ಅದನ್ನು ಬಿಟ್ಟು ತೆಗೆದುಕೊಳ್ಳುವುದಕ್ಕೆ ಬರುವುದಿಲ್ಲ. ನಮಗೆ ಅಭಿವೃದ್ಧಿ ಬೇಕು, ತರಬೇತಿ ಬೇಕು, ನ್ಯಾಯಾಲಯ ಬೇಕು, ಸ್ವಂತ ಕಟ್ಟಡ ಬೇಕು, ವಿಭಾಗೀಯ ಕಛೇರಿಗಳು ಬೇಕು, ಸೌಹಾರ್ದ ಸಹಕಾರಿಗಳು





ಬೇಕು, ಇವೆಲ್ಲಾ ಬೇಕು ಎಂದರೆ ಹಣಕಾಸಿನ ವ್ಯವಸ್ಥೆಗೆ ನಾವು ನೀವೆಲ್ಲರೂ ಕೊಟ್ಟಾಗಲೇ ಈ ಸಂಸ್ಥೆ ಉಳಿಯುವುದಕ್ಕೆ ಸಾಧ್ಯವಿದೆ, ಕೊಡುವುದರಲ್ಲೇ ಕಡಿಮೆ ಕೊಡುತ್ತೇವೆ ಎಂದರೆ ಈ ಸಂಸ್ಥೆ ಉಳಿಯುವುದಕ್ಕೆ ಸಾಧ್ಯವಿಲ್ಲ. ಆದ್ದರಿಂದ, ನಮಗೆ ಸವಲತ್ತು ಬೇಕು ಎಂದರೆ ನಮ್ಮಲ್ಲಿರುವ ಶಿಕ್ಷಣ ನಿಧಿಯನ್ನು ನೇರ ಪದ್ಧತಿಯಲ್ಲಿಯೇ ನಾವು ನಿಗದಿತ ಸಮಯದಲ್ಲಿಯೇ ಪಾವತಿಸಬೇಕು. ಅದಕ್ಕೆಲ್ಲಾ ನೀವು ಸಹಕಾರ ನೀಡುತ್ತೀರೆಂದು ಭಾವಿಸುತ್ತೇನೆ ಎಂದರು. ಸಭೆಯು ಸರ್ವಾನುಮತದಿಂದ ಒಪ್ಪಿ, ಚಪ್ಪಾಳೆ ತಟ್ಟುವುದರ ಮೂಲಕ ಅನುಮೋದಿಸಿದರು.

ನಂತರ ಸಭೆಯಲ್ಲಿ ಮಾತನಾಡಿದ ಭದ್ರಾವೀರಶೈವ ವಿವಿಧೋದ್ದೇಶ ಸೌಹಾರ್ದ ಸಹಕಾರಿ ನಿ., ಭದ್ರಾವತಿ ಇದರ ಡೆಲಿಗೇಟ್ ಆದ ಶ್ರೀ ಶಿವಯೋಗಿ ಮಠದ್ವಾರವರು ಮಾನ್ಯ ವ್ಯವಸ್ಥಾಪಕ ನಿರ್ದೇಶಕರು ಶಿಕ್ಷಣ ನಿಧಿಯ ಬಗ್ಗೆ ತಮ್ಮ ಅಭಿಪ್ರಾಯವನ್ನು ಸಭೆಗೆ ನೀಡುತ್ತಿದ್ದಾರೆ. ಶಿಕ್ಷಣ ನಿಧಿ ಶೇ.2 ರಷ್ಟು ಇದೆ. ಅದನ್ನು ಇಲ್ಲ ಎಂದು ಹೇಳುತ್ತಿಲ್ಲ. ಆದರೆ, ನೇರ ಪದ್ಧತಿಯಲ್ಲಿ ಮಾಡಬೇಕು ಎಂದು ಎಲ್ಲಿಯೂ ತಿಳಿಸಿಲ್ಲ. ಆದ್ದರಿಂದ, ಈ ಕುರಿತು ಸ್ಪಷ್ಟೀಕರಣ ನೀಡಬೇಕೆಂದು ಕೇಳಿದರು. ಶಿಕ್ಷಣ ನಿಧಿಯಿಂದ ರೂ.2-3 ಕೋಟಿಗಳಷ್ಟು ಹಣವನ್ನು ಕಟ್ಟಡ ಖರೀದಿಗೆ ಪಾವತಿಸಿ, ಹಿಂದೆ ಈ ರೀತಿಯ ತಪ್ಪನ್ನು ಮಾಡಲಾಗಿದೆ. ಹಾಗೆಯೇ, ಪ್ರತಿನಿಧಿ ಶುಲ್ಕದ ಬಗ್ಗೆ ಏನನ್ನೂ ಹೇಳುತ್ತಿಲ್ಲ ಎಂದರು.

ಇದಕ್ಕೆ ಪ್ರತಿಕ್ರಿಯಿಸಿ ಮಾತನಾಡಿದ ಮಾನ್ಯ ಅಧ್ಯಕ್ಷರು ಕಾಯ್ದೆಯಲ್ಲಿರುವ ಅಂಶಗಳನ್ನು ನಾವುಗಳು ವ್ಯಾಖ್ಯಾನಿಸುವಂತಿದ್ದರೆ ಅದಕ್ಕೆ ಮಾನ್ಯ ಉಚ್ಚ ನ್ಯಾಯಾಲಯವಿದೆ. ಶಿಕ್ಷಣ ನಿಧಿ ಪಾವತಿಯ ಬಗ್ಗೆ ಈಗಾಗಲೇ ಸೌಹಾರ್ದ ಸಹಕಾರಿಗಳ ನ್ಯಾಯಾಲಯದಲ್ಲಿ ಪ್ರಕರಣವನ್ನು ದಾಖಲಿಸಲಾಗಿದೆ. ಅಲ್ಲದೇ, ಈ ಕುರಿತು ನಿಬಂಧಕರ ನ್ಯಾಯಾಲಯದಲ್ಲಿ ಸದರಿ ಪ್ರಕರಣಗಳ ತೀರ್ಪು ಸಂಯುಕ್ತ ಸಹಕಾರಿ ಪರವಾಗಿಯೇ ಬಂದಿರುತ್ತದೆ ಎಂದು ತಿಳಿಸಿದರು.

ನಂತರ ಸಭೆಯಲ್ಲಿ ಕಲಾವಿದರ ವಿವಿಧೋದ್ದೇಶ ಸೌಹಾರ್ದ ಸಹಕಾರಿ ನಿ., ಶಿವಮೊಗ್ಗ ಇದರ ಡೆಲಿಗೇಟ್ ಆದ ಶ್ರೀ ಎಂ.ಎನ್.ಸುಂದರರಾಜರವರು ಮಾತನಾಡಿ 2016-17ನೇ ಸಾಲಿನ ಲೆಕ್ಕಪರಿಶೋಧನಾ ವರದಿಯ ಅನುಪಾಲನಾ ವರದಿಯಲ್ಲಿ ಖಂಡಿಕೆ ಸಂಖ್ಯೆ 38ರಲ್ಲಿ ತಿಳಿಸಿರುವಂತೆ 1459 ಸದಸ್ಯ ಸಹಕಾರಿಗಳು ಶುಲ್ಕ ಮತ್ತು ಇತರೆ ನಿಧಿಗಳನ್ನು ಪಾವತಿಸದೇ ಸುಸ್ಥಿಧಾರರಾಗಿರುತ್ತಾರೆ. ಒಟ್ಟು ಸುಸ್ಥಿಧಾರರ ಪೈಕಿ 380 ಸಹಕಾರಿಗಳು ಕಾರ್ಯ ನಿರ್ವಹಿಸದೇ ಮತ್ತು ಸಮಾಪನೆಯ ಹಂತದಲ್ಲಿರುವ ಸಹಕಾರಿಗಳಾಗಿರುತ್ತವೆ. 680 ಸಹಕಾರಿಗಳು ಲೆಕ್ಕಪರಿಶೋಧನೆಯನ್ನು ಮಾಡಿಸಿರುವುದಿಲ್ಲ ಎಂದು ತಿಳಿಸಿರುತ್ತೀರಿ. ಇಂತಹ ಸಂದರ್ಭದಲ್ಲಿ ಸೌಹಾರ್ದ ಸಹಕಾರಿಗಳ ಸಂಖ್ಯೆಯನ್ನು ಹೆಚ್ಚಿಸಬೇಕು ಎಂದು ತಿಳಿಸಿರುತ್ತೀರಿ. ಆದ್ದರಿಂದ, ಸೌಹಾರ್ದ ಸಹಕಾರಿಗಳ ಸಂಖ್ಯೆಯನ್ನು ಹೆಚ್ಚಿಸುವುದರ ಬದಲು ಇರುವ ಸಹಕಾರಿಗಳ ಸರಿಯಾಗಿ ಕಾರ್ಯನಿರ್ವಹಿಸುವಂತೆ ಮಾಡಬೇಕು. ಹಾಗೆಯೇ, ಸುಸ್ಥಿಧಾರ ಸಹಕಾರಿಗಳ ಸುಸ್ಥಿ ಮೊತ್ತವನ್ನು ಪಾವತಿಸುವಂತೆ ನಿರಂತರ ಪ್ರಯತ್ನವನ್ನು ಮಾಡಲಾಗುತ್ತಿದೆ ಎಂದು ತಿಳಿಸಿರುತ್ತೀರಿ. ಇದಕ್ಕೆ ಸಂಬಂಧಿಸಿದಂತೆ ಯಾವ ಕ್ರಮಗಳನ್ನು ಕೈಗೊಳ್ಳಲಾಗಿದೆ, ಎಷ್ಟು ಸಹಕಾರಿ ಸಂಸ್ಥೆಗಳಿಂದ ಶುಲ್ಕಗಳು, ನಿಧಿಗಳು ಸ್ವೀಕೃತವಾಗಿವೆ ಮತ್ತು ಎಷ್ಟು ಸಹಕಾರಿಗಳನ್ನು ಸಮಾಪನೆಗೊಳಿಸಲಾಗಿದೆ ಎಂಬ ಮಾಹಿತಿಯನ್ನು ನೀಡುವಂತೆ ಕೇಳಿದರು. ಈ ಕುರಿತು ಸಭೆಗೆ 2604 ಸೌಹಾರ್ದ ಸಹಕಾರಿಗಳು ಶುಲ್ಕಗಳನ್ನು ಪಾವತಿಸಿರುತ್ತಾರೆ. 721 ಸೌಹಾರ್ದ ಸಹಕಾರಿಗಳು ಕಾರ್ಯನಿರ್ವಹಿಸುತ್ತಿರುವುದಿಲ್ಲ. ಮಾನ್ಯ ಅಧ್ಯಕ್ಷರು ಈಗಾಗಲೇ ತಮ್ಮ ಭಾಷಣದಲ್ಲಿ ತಿಳಿಸಿರುವಂತೆ ಸೌಹಾರ್ದ ಅಭಿವೃದ್ಧಿ ಅಧಿಕಾರಿಗಳನ್ನು ನೇಮಕ ಮಾಡಿಕೊಂಡು ಪೂರ್ಣವಾಗಿ ಕಾರ್ಯ ನಿರ್ವಹಿಸದೇ ಇರುವ ಸಹಕಾರಿಗಳನ್ನು ಮುಂಬರುವ ವರ್ಷದಲ್ಲಿ ಶೇ.100ರಷ್ಟು ಸಮಾಪನೆ ಮಾಡಲಾಗುತ್ತದೆ. ಕಾರ್ಯ ನಿರ್ವಹಿಸದೇ ಇರುವ ಸಹಕಾರಿಗಳನ್ನು ಪುನಶ್ಚೇತನಗೊಳಿಸಲು ಯೋಜಿಸಲಾಗಿದೆ. ರಾಜ್ಯ ಮಟ್ಟದಲ್ಲಿ ಮತ್ತು ರಾಷ್ಟ್ರ ಮಟ್ಟದಲ್ಲಿ ನಮ್ಮ ಶಕ್ತಿ ಹೆಚ್ಚಾಗಬೇಕು ಎಂದರೆ ಸೌಹಾರ್ದ ಸಹಕಾರಿಗಳ ಸಂಖ್ಯೆ ಹೆಚ್ಚಾಗಬೇಕು. ಹಾಗೆಯೇ, ವಾರ್ಷಿಕ ಶುಲ್ಕ ಮತ್ತು ಶಿಕ್ಷಣ ನಿಧಿಯನ್ನು ಪಾವತಿಸದೇ ಇರುವ ಸಹಕಾರಿಗಳಿಂದ ಮುಂಬರುವ ದಿನಗಳಲ್ಲಿ ಪಡೆದುಕೊಳ್ಳುವ ಕೆಲಸವನ್ನು ಸಂಯುಕ್ತ ಸಹಕಾರಿಯು ನಿರ್ವಹಿಸುತ್ತದೆ ಎಂದು ತಿಳಿಸಲಾಯಿತು.

ನಂತರ ಉಡುಪಿ ಜಿಲ್ಲೆಯ ಡೆಲಿಗೇಟ್ ಓರ್ವರು ಮಾತನಾಡಿ ರಾಜ್ಯ ಮಟ್ಟದ ಸಹಕಾರಿಗಳ ಅನುಮತಿ ಪಡೆಯಲು ಸಹಕಾರಿಗಳ ನಿಬಂಧಕರಲ್ಲಿಗೆ ಹೋಗಬೇಕು. ಆದ್ದರಿಂದ, ಇದರ ಅಧಿಕಾರವನ್ನು ಸಂಯುಕ್ತ ಸಹಕಾರಿಯೇ ಪಡೆದುಕೊಂಡು ರಾಜ್ಯ ಮಟ್ಟ, ಜಿಲ್ಲಾ ಮಟ್ಟ ಹಾಗೂ ಶಾಖಾ ವಿಸ್ತರಣೆ ಮಾಡಲು ಅನುಮತಿ ನೀಡಲು ಕಾನೂನು ತಿದ್ದುಪಡಿ ಮಾಡುವಂತೆ ತಮ್ಮಲ್ಲಿ ವಿನಂತಿಸುತ್ತೇನೆ ಎಂದರು. ಇದಕ್ಕೆ ಪ್ರತಿಕ್ರಿಯಿಸಿ ಮಾತನಾಡಿದ ಮಾನ್ಯ ಅಧ್ಯಕ್ಷರು ತಮ್ಮ ಸಲಹೆಗೆ ಅಭಿನಂದನೆಗಳು. 2001 ರಿಂದ ಇಲ್ಲಿಯವರೆಗೂ ನೋಂದಣಿ ಅಧಿಕಾರವನ್ನು ಸಂಯುಕ್ತ ಸಹಕಾರಿಗೆ ಸರ್ಕಾರ ನೀಡಿರುವುದಿಲ್ಲ. ಮುಂಬರುವ ದಿನಗಳಲ್ಲಿ ಈ ಕುರಿತು ನೋಂದಣಿ ಅಧಿಕಾರವನ್ನು ಸಂಯುಕ್ತ ಸಹಕಾರಿಗೆ ನೀಡುವಂತೆ ಕೇಳುವ



ಕೆಲಸವನ್ನು ಮಾಡುತ್ತೇವೆ ಎಂದರು.

ಮುಂದುವರೆದು ಮಾತನಾಡಿದ ಮಾನ್ಯ ಅಧ್ಯಕ್ಷರು ವಿಭಾಗೀಯ ಕಛೇರಿಗಳನ್ನು ಕ್ರಿಯಾಶೀಲಗೊಳಿಸಲು ವಿಭಾಗೀಯ ಸಿಬ್ಬಂದಿಗಳ ಸಂಖ್ಯೆಯನ್ನು ಹೆಚ್ಚಿಸಲು ಉದ್ದೇಶಿಸಲಾಗಿದೆ. ವಿಭಾಗೀಯ ಕಛೇರಿಗಳಿಂದ, ಪ್ರತಿಯೊಂದು ಜಿಲ್ಲೆಯಲ್ಲಿಯೂ ಸಹ ಕಾರ್ಯ ನಿರತವಲ್ಲದ ಸೌಹಾರ್ದ ಸಹಕಾರಿಗಳಿವೆ ಅವುಗಳನ್ನು ಪುನಶ್ಚೇತನಗೊಳಿಸಲು ಮತ್ತು ಸಮಾಪನೆಗೆ ಶಿಫಾರಸ್ಸು ಮಾಡಿರುವ ಸಹಕಾರಿಗಳನ್ನು ಸಮಾಪನೆಗೊಳಿಸುವ ಕೆಲಸಗಳನ್ನು ತುರ್ತಾಗಿ ಮಾಡಬೇಕು ಎಂದು ನಿನ್ನೆ ಜರುಗಿರುವ ಸಂಯುಕ್ತ ಸಹಕಾರಿಯ ಆಡಳಿತ ಮಂಡಳಿ ಸಭೆಯಲ್ಲಿ ನಿರ್ಣಯಿಸಲಾಗಿದೆ. ಕಾಲಾವಕಾಶ ನೀಡಿದಲ್ಲಿ ತಮ್ಮೆಲ್ಲಾ ಪ್ರಶ್ನೆಗಳಿಗೆ ಕಾರ್ಯದ ಮುಖಾಂತರ ಉತ್ತರಿಸಲಾಗುವುದು ಎಂದರು.

ನಂತರ ಸಭೆಯಲ್ಲಿ ಮಾತನಾಡಿದ ಬೀದರ ಜಿಲ್ಲಾ ಸೌಹಾರ್ದ ಸಹಕಾರಿಗಳ ಒಕ್ಕೂಟ ನಿ., ಬೀದರ ಇದರ ಡೆಲಿಗೇಟ್ ಆದ ಶ್ರೀ ಸಂಜೀವ ಕುಮಾರ್ ಪಾಟೀಲರವರು ರಾಜ್ಯ ಮಟ್ಟದಲ್ಲಿ ಕಾರ್ಯ ನಿರ್ವಹಿಸುವ ಸೌಹಾರ್ದ ಸಹಕಾರಿಗಳಿಗೆ ಏಕ ಮಾದರಿಯ ಸಾಲದ ನಮೂನೆಗಳನ್ನು ಮತ್ತು ಏಕ ಮಾದರಿಯ ತಂತ್ರಾಂಶವನ್ನು ನೀಡುವುದು ಸೂಕ್ತ ಎಂದು ಅಭಿಪ್ರಾಯಪಟ್ಟರು. ಈಗಾಗಲೇ ಮಾನ್ಯ ಅಧ್ಯಕ್ಷರು ತಮ್ಮ ಭಾಷಣದಲ್ಲಿ ತಿಳಿಸಿರುವಂತೆ ಸೌಹಾರ್ದ ಸಹಕಾರಿಗಳ ಒಕ್ಕೂಟ ರಚನೆಯಾಗಬೇಕು ಎಂದು ತಿಳಿಸಿರುವುದು ಸ್ವಾಗತಾರ್ಹ. ಬೀದರ ಜಿಲ್ಲೆಯಲ್ಲಿ ಮೊಟ್ಟ ಮೊದಲ ಬಾರಿಗೆ ಬೀದರ ಜಿಲ್ಲಾ ಸೌಹಾರ್ದ ಒಕ್ಕೂಟ ರಚನೆಯಾಗಿದೆ. ಆದರೆ, ಈ ಸೌಹಾರ್ದ ಸಹಕಾರಿ ಒಕ್ಕೂಟಕ್ಕೆ ಸಂಯುಕ್ತ ಸಹಕಾರಿಯ ಸಿಬ್ಬಂದಿಗಳು ಯಾವುದೇ ರೀತಿಯ ಸಹಕಾರವನ್ನು ನೀಡುತ್ತಿಲ್ಲ. ಆದ್ದರಿಂದ, ಮುಂದಿನ ದಿನಗಳಲ್ಲಿ ಏನೇ ಕಾರ್ಯಕ್ರಮಗಳಾದರೂ ಸಂಯುಕ್ತ ಸಹಕಾರಿ ಹಾಗೂ ಜಿಲ್ಲಾ ಒಕ್ಕೂಟದ ಸಂಯುಕ್ತಾಶ್ರಯದಲ್ಲಿ ಕಾರ್ಯಕ್ರಮಗಳು ಜರುಗಬೇಕೆಂದು ತಮ್ಮಲ್ಲಿ ವಿನಂತಿಸುತ್ತೇನೆ ಎಂದರು. ಇದಕ್ಕೆ ಪ್ರತಿಕ್ರಿಯಿಸಿ ಮಾತನಾಡಿದ ಮಾನ್ಯ ಅಧ್ಯಕ್ಷರು ನಮ್ಮ ಆಡಳಿತ ಮಂಡಳಿಯ ಉದ್ದೇಶ ಹಾಗೂ ತಮ್ಮ ಉದ್ದೇಶ ಒಂದೇ ಆಗಿರುವುದರಿಂದ ತಮಗೆ ಅಭಿನಂದನೆಗಳು. ಈಗಾಗಲೇ ಸಂಯುಕ್ತ ಸಹಕಾರಿಯ ಉಪವಿಧಿ ತಿದ್ದುಪಡಿ ವಿಷಯದಲ್ಲಿ ತಾವು ತಿಳಿಸಿರುವ ವಿಷಯವನ್ನು ಸಹ ಅಳವಡಿಸಲಾಗಿದ್ದು, ಜಿಲ್ಲಾ ಒಕ್ಕೂಟದ ಸಹಯೋಗದೊಂದಿಗೆ ಸಂಯುಕ್ತ ಸಹಕಾರಿಯು ತರಬೇತಿ ಕಾರ್ಯಕ್ರಮಗಳನ್ನು ನಡೆಸಲಾಗುತ್ತದೆ ಎಂದು ತಿಳಿಸಿದರು.

ನಿರ್ಣಯ : ಮೇಲಿನ ಚರ್ಚೆಯ ನಂತರ ಸಭೆಯು ಸಂಯುಕ್ತ ಸಹಕಾರಿಯು ಎಲ್ಲಾ ಸೌಹಾರ್ದ ಸಹಕಾರಿಗಳಿಂದ ಇ-ಮೇಲ್ ಐಡಿಗಳನ್ನು ಪಡೆದುಕೊಂಡು, ಆ ಇ-ಮೇಲ್ ಐಡಿಗಳಿಗೆ ಮೇಲ್ ಮೂಲಕ ಸಂಯುಕ್ತ ಸಹಕಾರಿಯ ವಾರ್ಷಿಕ ಸಾಮಾನ್ಯ ಸಭೆಯ ನಡವಳಿ ಮತ್ತು ಟಿಪ್ಪಣಿಗಳನ್ನು ಕಳುಹಿಸಲು ಮತ್ತು ಸಂಯುಕ್ತ ಸಹಕಾರಿಯ ಮುಂದಿನ ವಾರ್ಷಿಕ ಸಾಮಾನ್ಯ ಸಭೆಯಿಂದ ವಿಭಾಗವಾರು ಒಂದು ಸೌಹಾರ್ದ ಸಹಕಾರಿಗೆ ಉತ್ತಮ ಸೌಹಾರ್ದ ಸಹಕಾರಿ ಸಂಸ್ಥೆ ಪ್ರಶಸ್ತಿ ಹಾಗೂ ಒಬ್ಬರು ಸಹಕಾರಿಗೆ ಉತ್ತಮ ಸಹಕಾರಿ ಪ್ರಶಸ್ತಿಯನ್ನು ನೀಡಲು ಸರ್ವಾನುಮತದಿಂದ ತೀರ್ಮಾನಿಸಿತು ಮತ್ತು ಸೌಹಾರ್ದ ಸಹಕಾರಿಗಳು ಸಂಯುಕ್ತ ಸಹಕಾರಿಗೆ ಕರ್ನಾಟಕ ಸೌಹಾರ್ದ ಸಹಕಾರಿ ಅಧಿನಿಯಮ, 1997ರ ಪ್ರಕಾರ ಶಿಕ್ಷಣ ನಿಧಿಯನ್ನು ನೇರ ಪದ್ಧತಿಯಲ್ಲಿ ಪಾವತಿಸಬೇಕು ಎಂದು ಸಭೆಯು ಸರ್ವಾನುಮತದಿಂದ ನಿರ್ಣಯಿಸಿತು ಮತ್ತು 2016-17ನೇ ಸಾಲಿನ ಲೆಕ್ಕಪರಿಶೋಧನಾ ವರದಿಯನ್ನು ಹಾಗೂ ಅನುಪಾಲನಾ ವರದಿಯನ್ನು ಸಭೆಯು ಸರ್ವಾನುಮತದಿಂದ ಅನುಮೋದಿಸಿತು.

ಕ್ರಮ : ವಾರ್ಷಿಕ ಸಾಮಾನ್ಯ ಸಭೆಯ ನಿರ್ಣಯದಂತೆ ಸೌಹಾರ್ದ ಸಹಕಾರಿಗಳಿಂದ ಇ-ಮೇಲ್ ಐಡಿಗಳನ್ನು ಪಡೆದುಕೊಂಡು 17ನೇ ವಾರ್ಷಿಕ ಸಾಮಾನ್ಯ ಸಭೆಯ ನೋಟೀಸ್ ಮತ್ತು ಟಿಪ್ಪಣಿಗಳನ್ನು ಕಳುಹಿಸಲಾಗಿದೆ ಮತ್ತು ಈ ಬಾರಿಯ ವಾರ್ಷಿಕ ಸಾಮಾನ್ಯ ಸಭೆಯಲ್ಲಿ ಪ್ರಾಂತೀಯವಾರು ಉತ್ತಮ ಸೌಹಾರ್ದ ಸಹಕಾರಿ ಸಂಸ್ಥೆ ಪ್ರಶಸ್ತಿ ಮತ್ತು ಉತ್ತಮ ಸಹಕಾರಿ ಪ್ರಶಸ್ತಿಯನ್ನು ನೀಡಿ, ಸನ್ಮಾನಿಸಲು ಕ್ರಮವಿಡಲಾಗಿದೆ ಮತ್ತು ಕರ್ನಾಟಕ ಸೌಹಾರ್ದ ಸಹಕಾರಿ ಅಧಿನಿಯಮ, 1997ರ ಪ್ರಕಾರ ಶಿಕ್ಷಣ ನಿಧಿಯನ್ನು ನೇರ ಪದ್ಧತಿಯಲ್ಲಿಯೇ ಪಾವತಿಸಬೇಕೆಂದು ಎಲ್ಲಾ ಸೌಹಾರ್ದ ಸಹಕಾರಿಗಳಿಗೆ ಮಾರ್ಗದರ್ಶನ ನೀಡಲಾಗಿದೆ. ಆದಾಗ್ಯೂ ಸಹ, ಕೆಲವೊಂದು ಸೌಹಾರ್ದ ಸಹಕಾರಿಗಳು ಶಿಕ್ಷಣ ನಿಧಿ ಪಾವತಿಗೆ ಇಳಿಕೆ ಕ್ರಮವನ್ನು ಅನುಸರಿಸುತ್ತಿದ್ದು, ಆ ಸಹಕಾರಿಗಳಿಗೂ ಸಹ ಅಗತ್ಯ ಮಾರ್ಗದರ್ಶನ ಮಾಡಲು ಕ್ರಮವಿಡಲಾಗುತ್ತಿದೆ ಮತ್ತು ಸಭೆಯು 2016-17ನೇ ಸಾಲಿನ ಲೆಕ್ಕಪರಿಶೋಧನಾ ವರದಿ ಹಾಗೂ ಅನುಪಾಲನಾ ವರದಿಯನ್ನು ಸರ್ವಾನುಮತದಿಂದ ಅನುಮೋದಿಸಿದಂತೆ ಕ್ರಮವಿಡಲಾಗಿದೆ.

ವಿಷಯ 05 : 2016-17ನೇ ಸಾಲಿನಲ್ಲಿ ಆದ ಮುಂಗಡ ಪತ್ರಕ್ಕಿಂತ ಹೆಚ್ಚುವರಿ ಖರ್ಚುಗಳನ್ನು ಅನುಮೋದಿಸುವುದು.

ನಡವಳಿ : ಸಭೆಗೆ 2016-17ನೇ ಸಾಲಿನಲ್ಲಿ ಆದ ಮುಂಗಡ ಪತ್ರಕ್ಕಿಂತ ಹೆಚ್ಚುವರಿ ಖರ್ಚುಗಳ ವಿಷಯವನ್ನು





ಮಂಡಿಸಲಾಯಿತು.

ನಿರ್ಣಯ : ಸಭೆಯು 2016-17ನೇ ಸಾಲಿನಲ್ಲಿ ಆದ ಮುಂಗಡ ಪತ್ರಕ್ಕಿಂತ ಹೆಚ್ಚುವರಿ ಖರ್ಚುಗಳನ್ನು ಸರ್ವಾನುಮತದಿಂದ ಅನುಮೋದಿಸಿತು.

ಕ್ರಮ : ವಾರ್ಷಿಕ ಸಾಮಾನ್ಯ ಸಭೆಯ ನಿರ್ಣಯದಂತೆ ಕ್ರಮವಿಡಲಾಗಿದೆ.

ವಿಷಯ 06 : 2017-18ನೇ ಸಾಲಿನ ಪರಿಷ್ಕೃತ ವಾರ್ಷಿಕ ಕ್ರಿಯಾ ಯೋಜನೆಯನ್ನು ಅನುಮೋದಿಸುವುದು.

ನಡವಳಿ : ಸಭೆಗೆ 2017-18ನೇ ಸಾಲಿನ ಪರಿಷ್ಕೃತ ವಾರ್ಷಿಕ ಕ್ರಿಯಾ ಯೋಜನೆಯನ್ನು ಮಂಡಿಸಲಾಯಿತು.

ನಿರ್ಣಯ : ಸಭೆಯು 2017-18ನೇ ಸಾಲಿನ ಪರಿಷ್ಕೃತ ವಾರ್ಷಿಕ ಕ್ರಿಯಾ ಯೋಜನೆಯನ್ನು ಸರ್ವಾನುಮತದಿಂದ ಅನುಮೋದಿಸಿತು.

ಕ್ರಮ : ವಾರ್ಷಿಕ ಸಾಮಾನ್ಯ ಸಭೆಯ ನಿರ್ಣಯದಂತೆ 2017-18ನೇ ಸಾಲಿನ ವಾರ್ಷಿಕ ಕ್ರಿಯಾ ಯೋಜನೆಯನ್ನು ಅನುಷ್ಠಾನಗೊಳಿಸಲಾಗುತ್ತಿದೆ ಹಾಗೂ ಕೆಲವೊಂದು ಅಂಶಗಳು ಪ್ರಗತಿಯಲ್ಲಿವೆ.

ವಿಷಯ 07 : 2017-18ನೇ ಸಾಲಿನ ಪರಿಷ್ಕೃತ ಮುಂಗಡ ಪತ್ರವನ್ನು ಅನುಮೋದಿಸುವುದು.

ನಡವಳಿ : ಸಭೆಗೆ 2017-18ನೇ ಸಾಲಿನ ಪರಿಷ್ಕೃತ ಮುಂಗಡ ಪತ್ರವನ್ನು ಮಂಡಿಸಲಾಯಿತು. ಸದರಿ ಮುಂಗಡ ಪತ್ರದಲ್ಲಿ ಸಾಮಾನ್ಯ ಸಭೆಯ ವೆಚ್ಚಗಳಿಗೆ ರೂ.5,00,000/-ಗಳ ಹೆಚ್ಚುವರಿ ಮೊತ್ತವನ್ನು ಸೇರಿಸಿ, ಒಟ್ಟು ರೂ.25,00,000/-ಗಳನ್ನು ಪ್ರಾವಧಾನ ಮಾಡಲು ಸಭೆಯು ಸರ್ವಾನುಮತದಿಂದ ತೀರ್ಮಾನಿಸಿತು.

ನಿರ್ಣಯ : ಸಭೆಯು 2017-18ನೇ ಸಾಲಿನ ಪರಿಷ್ಕೃತ ಮುಂಗಡ ಪತ್ರದಲ್ಲಿ ಸಾಮಾನ್ಯ ಸಭೆಯ ವೆಚ್ಚಗಳಿಗೆ ರೂ.5,00,000/-ಗಳ ಹೆಚ್ಚುವರಿ ಮೊತ್ತವನ್ನು ಸೇರಿಸಿ, ಒಟ್ಟು ರೂ.25,00,000/-ಗಳನ್ನು ಪ್ರಾವಧಾನ ಮಾಡುವುದನ್ನೊಳಗೊಂಡಂತೆ 2017-18ನೇ ಸಾಲಿನ ಪರಿಷ್ಕೃತ ಮುಂಗಡ ಪತ್ರವನ್ನು ಸರ್ವಾನುಮತದಿಂದ ಅನುಮೋದಿಸಿತು.

ಕ್ರಮ : ವಾರ್ಷಿಕ ಸಾಮಾನ್ಯ ಸಭೆಯ ನಿರ್ಣಯದಂತೆ ಕ್ರಮವಿಡಲಾಗಿದೆ.

ವಿಷಯ 08 : 2018-19ನೇ ಸಾಲಿನ ವಾರ್ಷಿಕ ಕ್ರಿಯಾ ಯೋಜನೆಯನ್ನು ಅನುಮೋದಿಸುವುದು.

ನಡವಳಿ : ಸಭೆಗೆ 2018-19ನೇ ಸಾಲಿನ ವಾರ್ಷಿಕ ಕ್ರಿಯಾ ಯೋಜನೆಯನ್ನು ಮಂಡಿಸಲಾಯಿತು.

ನಿರ್ಣಯ : ಸಭೆಯು 2018-19ನೇ ಸಾಲಿನ ವಾರ್ಷಿಕ ಕ್ರಿಯಾ ಯೋಜನೆಯನ್ನು ಸರ್ವಾನುಮತದಿಂದ ಅನುಮೋದಿಸಿತು.

ಕ್ರಮ : ವಾರ್ಷಿಕ ಸಾಮಾನ್ಯ ಸಭೆಯ ನಿರ್ಣಯದಂತೆ ಪರಿಷ್ಕೃತ ಕ್ರಿಯಾ ಯೋಜನೆಯನ್ನು 17ನೇ ವಾರ್ಷಿಕ ಸಾಮಾನ್ಯ ಸಭೆಗೆ ಮಂಡಿಸಲಾಗಿದೆ.

ವಿಷಯ 09 : 2018-19ನೇ ಸಾಲಿನ ಮುಂಗಡ ಪತ್ರವನ್ನು ಅನುಮೋದಿಸುವುದು.

ನಡವಳಿ : ಸಭೆಗೆ 2018-19ನೇ ಸಾಲಿನ ಮುಂಗಡ ಪತ್ರವನ್ನು ಮಂಡಿಸಲಾಯಿತು.

ನಿರ್ಣಯ : ಸಭೆಯು 2018-19ನೇ ಸಾಲಿನ ಮುಂಗಡ ಪತ್ರವನ್ನು ಸರ್ವಾನುಮತದಿಂದ ಅನುಮೋದಿಸಿತು.

ಕ್ರಮ : ವಾರ್ಷಿಕ ಸಾಮಾನ್ಯ ಸಭೆಯ ನಿರ್ಣಯದಂತೆ ಪರಿಷ್ಕೃತ ಮುಂಗಡ ಪತ್ರವನ್ನು 17ನೇ ವಾರ್ಷಿಕ ಸಾಮಾನ್ಯ ಸಭೆಗೆ ಮಂಡಿಸಲಾಗಿದೆ.

ವಿಷಯ 10 : 2017-18ನೇ ಸಾಲಿಗೆ ಲೆಕ್ಕಪರಿಶೋಧಕರನ್ನು ನೇಮಿಸುವುದು ಮತ್ತು ಅವರ ಸಂಭಾವನೆಯನ್ನು ನಿಗದಿಪಡಿಸುವುದು.

ನಡವಳಿ : ಸಭೆಗೆ 2017-18ನೇ ಸಾಲಿಗೆ ಲೆಕ್ಕಪರಿಶೋಧಕರನ್ನು ನೇಮಿಸುವುದು ಮತ್ತು ಅವರ ಸಂಭಾವನೆಯನ್ನು ನಿಗದಿಪಡಿಸುವ ವಿಷಯವನ್ನು ಮಂಡಿಸಲಾಯಿತು. ಟಿಪ್ಪಣಿಯಲ್ಲಿ ಮಂಡಿಸಲಾಗಿರುವ ಹೆಸರುಗಳ ಜೊತೆಗೆ ಸಂಯುಕ್ತ ಸಹಕಾರಿಯ ಹಿಂದಿನ ಆಂತರಿಕ ಲೆಕ್ಕಪರಿಶೋಧಕರಾದ ಮೆ. ಎಸ್.ಕೆ.ಎಚ್. & ಅಸೋಸಿಯೇಟ್ಸ್ ಇವರು ಸೇರಿದಂತೆ ಸಂಯುಕ್ತ ಸಹಕಾರಿಯ 2017-18ನೇ ಸಾಲಿಗೆ ಲೆಕ್ಕಪರಿಶೋಧಕರನ್ನು ನೇಮಿಸುವಂತೆ ಸಭೆಗೆ ತಿಳಿಸಲಾಯಿತು. ಲೆಕ್ಕಪರಿಶೋಧಕರ ನೇಮಕಾತಿಗೆ ಸಂಬಂಧಿಸಿದಂತೆ ಸಂಯುಕ್ತ ಸಹಕಾರಿಯ ಪ್ರಕ್ರಿಯೆಗೆ ಹೇಗೆ ಎಂದರೆ 3 ಅಥವಾ 4 ಸನ್ನದು ಲೆಕ್ಕಪರಿಶೋಧಕರ ಹೆಸರುಗಳನ್ನು ವಾರ್ಷಿಕ ಸಾಮಾನ್ಯ ಸಭೆಗೆ ಮಂಡಿಸಿ, ಮೊದಲ ಆದ್ಯತೆಯ ಮೇರೆಗೆ 1, 2, 3, 4 ಕ್ರಮ ಸಂಖ್ಯೆಗಳನ್ನು ನೀಡಲಾಗುತ್ತದೆ. ಇದಕ್ಕೆ ಮೆ. ಎಸ್.ಕೆ.ಎಚ್. & ಅಸೋಸಿಯೇಟ್ಸ್ ಇದರ ಸನ್ನದು ಲೆಕ್ಕಪರಿಶೋಧಕರಾದ ಶ್ರೀ ಸುನೀಲ್ ಕುಮಾರ್‌ರವರು ಇದ್ದು, ಸಾಮಾನ್ಯ ಸಭೆಯು ಸೂಕ್ತವಾಗಿ ಪರಿಶೀಲಿಸಿ



ಸಾಲಿಗೆ ಲೆಕ್ಕಪರಿಶೋಧಕರ ಹೆಸರನ್ನು ತಿಳಿಸಬೇಕೆಂದು ಸಭೆಗೆ ಕೋರಲಾಯಿತು.

ನಂತರ ಸಭೆಯಲ್ಲಿ ಮಾತನಾಡಿದ ಮಾನ್ಯ ಅಧ್ಯಕ್ಷರು ಸಂಯುಕ್ತ ಸಹಕಾರಿಯ ಆಂತರಿಕ ಲೆಕ್ಕಪರಿಶೋಧಕರಾಗಿ ಕಾರ್ಯನಿರ್ವಹಿಸಿರುವ ಮೆ. ಎಸ್‌ಕೆಎಬಿ & ಅಸೋಸಿಯೇಟ್ಸ್‌ರವರು ಅತ್ಯುತ್ತಮವಾಗಿ ಕಾರ್ಯನಿರ್ವಹಿಸಿದ್ದಾರೆ. ನಿನ್ನೆ ಅಂದರೆ ದಿನಾಂಕ 15.09.2017ರಂದು ನಡೆದಿರುವ ಸಂಯುಕ್ತ ಸಹಕಾರಿಯ ಆಡಳಿತ ಮಂಡಲಿ ಸಭೆಯಲ್ಲಿ ಅವರೊಂದಿಗೆ ಚರ್ಚಿಸಿದಂತೆ 16ನೇ ವಾರ್ಷಿಕ ಸಾಮಾನ್ಯ ಸಭೆಯು ಅನುಮೋದನೆ ನೀಡಿದಲ್ಲಿ ಮೆ. ಎಸ್‌ಕೆಎಬಿ & ಅಸೋಸಿಯೇಟ್ಸ್ ಇವರನ್ನು ಸಂಯುಕ್ತ ಸಹಕಾರಿಯ 2017-18ನೇ ಸಾಲಿಗೆ ಶಾಸನಬದ್ಧ ಲೆಕ್ಕಪರಿಶೋಧಕರನ್ನಾಗಿ ನೇಮಿಸಲಾಗುವುದು ಎಂದರು. ಇದಕ್ಕೆ ಸಭೆಯು ಸರ್ವಾನುಮತದಿಂದ ಒಪ್ಪಿಗೆ ನೀಡಿತು.

ನಂತರ ಸಭೆಯಲ್ಲಿ ನಂತರ ಸಭೆಯಲ್ಲಿ ಸಹ್ಯಾದ್ರಿ ಸೌಹಾರ್ದ ಸಹಕಾರಿಗಳ ಒಕ್ಕೂಟ ನಿ., ಶಿವಮೊಗ್ಗ ಇದರ ಡೆಲಿಗೇಟ್ ಆದ ಶ್ರೀ ಅಶ್ವತ್ಥಾರವರು ಮಾತನಾಡಿ ಲೆಕ್ಕಪರಿಶೋಧಕರ ಸಂಭಾವನೆಯನ್ನು ಆಡಳಿತ ಮಂಡಲಿ ಸಭೆಯಲ್ಲಿ ಚರ್ಚಿಸಿ ನಿರ್ಣಯಿಸುವುದು ಸೂಕ್ತ ಎಂದರು.

ನಂತರ ಸಭೆಯಲ್ಲಿ ಮಾತನಾಡಿದ ಶ್ರೀ ಪೂರ್ಣಾನಂದ ವಿವಿಧೋದ್ದೇಶ ಸೌಹಾರ್ದ ಸಹಕಾರಿ ನಿ., ಮಂಗಳೂರು ಇದರ ಡೆಲಿಗೇಟ್ ಆದ ಶ್ರೀ ಗಣೇಶ ಶೆಣೈರವರು ಲೆಕ್ಕಪರಿಶೋಧಕರ ಸಂಭಾವನೆಯನ್ನು ನಿಗದಿಪಡಿಸುವ ಕುರಿತು ಈಗಾಗಲೇ ಲೆಕ್ಕಪರಿಶೋಧನಾ ಇಲಾಖೆಯಿಂದ ಎಲ್ಲಾ ಸಹಕಾರಿಗಳಿಗೆ ಒಂದು ನೋಟೀಸ್ ನೀಡಿ, ಮೊದಲಿನ ಹಾಗೇ ಶುಲ್ಕವನ್ನು ಪಾವತಿಸಬೇಕು ಎಂದಿರುತ್ತದೆ. ಇದರ ಬಗ್ಗೆ ತಿಳಿಸುವಂತೆ ಕೇಳಿದರು. ಇದಕ್ಕೆ ಪ್ರತಿಕ್ರಿಯಿಸಿ ಸಾಮಾನ್ಯ ಸಭೆಯು ಅಂತಿಮ ಪ್ರಾಧಿಕಾರವಾಗಿದ್ದು, ಕಳೆದ ಸಾಮಾನ್ಯ ಸಭೆಯಲ್ಲಿ ಲೆಕ್ಕಪರಿಶೋಧನಾ ಶುಲ್ಕವನ್ನು ನಿಗದಿಪಡಿಸಿದಲ್ಲಿ, ಯಾವುದೇ ಇಲಾಖೆ, ಅಧಿಕಾರಿಗಳು ಹೇಳಿದರೂ ಅಥವಾ ನೋಟೀಸ್ ನೀಡಿದರೂ ಅದರಲ್ಲಿ ತಿಳಿಸಿರುವಂತೆ ಲೆಕ್ಕಪರಿಶೋಧನಾ ಶುಲ್ಕವನ್ನು ಪಾವತಿಸಲು ಸಾಧ್ಯವಿರುವುದಿಲ್ಲ. ಈಗಾಗಲೇ ತಮಗೆ ಪತ್ರದ ಮೂಲಕ ತಿಳಿಸಲಾಗಿದ್ದು, ಈ ಸಾಮಾನ್ಯ ಸಭೆಯಲ್ಲಿ ಲೆಕ್ಕಪರಿಶೋಧನಾ ಶುಲ್ಕವನ್ನು ನಿಗದಿಪಡಿಸಿದಲ್ಲಿ, ನಂತರ ಪ್ರಧಾನ ಕಾರ್ಯದರ್ಶಿಗಳ ಮುಖಾಂತರ ತಿದ್ದುಪಡಿ ಮಾಡುವ ಕೆಲಸವನ್ನು ಆಡಳಿತ ಮಂಡಲಿ ಮೂಲಕ ಮಾಡಲಾಗಿದೆ. ಸದ್ಯದಲ್ಲಿಯೇ ಪೂರಕ ಫಲಿತಾಂಶ ಬರಲಿದೆ ಎಂದು ತಿಳಿಸಲಾಯಿತು.

ನಂತರ ಸಭೆಯಲ್ಲಿ ಮಾತನಾಡಿದ ಭದ್ರಾವೀರಶೈವ ವಿವಿಧೋದ್ದೇಶ ಸೌಹಾರ್ದ ಸಹಕಾರಿ ನಿ., ಭದ್ರಾವತಿ ಇದರ ಡೆಲಿಗೇಟ್ ಆದ ಶ್ರೀ ಶಿವಯೋಗಿ ಮಠದಾರವರು ಸನ್ನದು ಲೆಕ್ಕಪರಿಶೋಧಕರು ಸನ್ನದು ಲೆಕ್ಕಪರಿಶೋಧಕರ ಅಸೋಸಿಯೇಷನ್‌ರವರ ಸಭೆಯಲ್ಲಿ ಸ್ಪರ್ಧಾತ್ಮಕವಾಗಿ ಲೆಕ್ಕಪರಿಶೋಧನಾ ಶುಲ್ಕವನ್ನು ತೆಗೆದುಕೊಳ್ಳಬೇಡಿ ಎಂದು ತಿಳಿಸಿದ್ದು, ಲೆಕ್ಕಪರಿಶೋಧನಾ ಶುಲ್ಕವನ್ನು ಕಡಿಮೆ ಮಾಡಲು ಸಾಧ್ಯವಿರುವುದಿಲ್ಲ ಎಂದು ತಿಳಿಸಿರುತ್ತಾರೆ. ಸನ್ನದು ಲೆಕ್ಕಪರಿಶೋಧಕರು ಅಥವಾ ಅಸೋಸಿಯೇಷನ್‌ರವರು ನಿಗದಿಪಡಿಸುವ ಲೆಕ್ಕಪರಿಶೋಧನಾ ಶುಲ್ಕವನ್ನು ಪಾವತಿಸಬೇಕು ಎಂದು ತಿಳಿಸಿದ್ದು, ಸಾಮಾನ್ಯ ಸಭೆಯ ನಡವಳಿ ಮತ್ತು ನಿರ್ಣಯಗಳನ್ನು ಅವರು ಪರಿಗಣಿಸುತ್ತಿಲ್ಲ. ಆದ್ದರಿಂದ, ಈ ಕುರಿತು ಸನ್ನದು ಲೆಕ್ಕಪರಿಶೋಧಕರ ಅಸೋಸಿಯೇಷನ್ ಇವರನ್ನು ಸಂಪರ್ಕಿಸಿ, ಸಾಮಾನ್ಯ ಸಭೆಯಲ್ಲಿ ನಿಗದಿಪಡಿಸಿರುವ ಲೆಕ್ಕಪರಿಶೋಧನಾ ಶುಲ್ಕವನ್ನೇ ಪಡೆದುಕೊಳ್ಳುವಂತೆ ತಿಳಿಸಬೇಕು ಎಂದರು. ಇದಕ್ಕೆ ಪ್ರತಿಕ್ರಿಯಿಸಿ ಈಗಾಗಲೇ ಮಾನ್ಯ ಅಧ್ಯಕ್ಷರು ಸಹಕಾರ ಲೆಕ್ಕಪರಿಶೋಧನಾ ನಿರ್ದೇಶಕರು ಮತ್ತು ಪ್ರಧಾನ ಕಾರ್ಯದರ್ಶಿಗಳನ್ನು ಭೇಟಿ ಮಾಡಿ, ಲೆಕ್ಕಪರಿಶೋಧನಾ ಇಲಾಖೆಯಿಂದ ಲೆಕ್ಕಪರಿಶೋಧನಾ ಶುಲ್ಕ ಪಾವತಿಗೆ ಸಂಬಂಧಿಸಿದಂತೆ ನೀಡಲಾಗಿರುವ ಸುತ್ತೋಲೆಯನ್ನು ತಿದ್ದುಪಡಿ ಮಾಡಬೇಕೆಂದು ಮಾತುಕತೆ ನಡೆಸಲಾಗಿದೆ. ಲೆಕ್ಕಪರಿಶೋಧನಾ ಇಲಾಖೆಯಿಂದ ಈಗಾಗಲೇ ನೀಡಲಾಗಿರುವ ಸುತ್ತೋಲೆಯನ್ನು ಹಿಂಪಡೆಯಲು ಕ್ರಮವಿಡಲಾಗುವುದು ಎಂದು ತಿಳಿಸಲಾಯಿತು.

ನಿರ್ಣಯ : ಮೇಲಿನ ಚರ್ಚೆಯ ನಂತರ ಸಭೆಯು ಸಂಯುಕ್ತ ಸಹಕಾರಿಯ 2017-18ನೇ ಸಾಲಿನ ಶಾಸನಬದ್ಧ ಲೆಕ್ಕಪರಿಶೋಧನೆಗಾಗಿ ಮೆ. ಎಸ್‌ಕೆಎಬಿ & ಅಸೋಸಿಯೇಟ್ಸ್ ಇವರನ್ನು ನೇಮಕ ಮಾಡಿಕೊಳ್ಳಲು ಮತ್ತು ರೂ.1,20,000/-ಗಳ (ವಾಸ್ತವಿಕ ಪ್ರಯಾಣ ವೆಚ್ಚಗಳು ಮತ್ತು ತೆರಿಗೆಯನ್ನು ಹೊರತುಪಡಿಸಿ) ಸಂಭಾವನೆಯನ್ನು ನಿಗದಿಪಡಿಸಲು ಸರ್ವಾನುಮತದಿಂದ ತೀರ್ಮಾನಿಸಿತು.

ಕ್ರಮ : ವಾರ್ಷಿಕ ಸಾಮಾನ್ಯ ಸಭೆಯ ನಿರ್ಣಯದಂತೆ ಮೆ. ಎಸ್‌ಕೆಎಬಿ & ಅಸೋಸಿಯೇಟ್ಸ್ ಇವರಿಗೆ ಸಂಯುಕ್ತ ಸಹಕಾರಿಯ 2017-18ನೇ ಸಾಲಿನ ಶಾಸನಬದ್ಧ ಲೆಕ್ಕಪರಿಶೋಧನೆಯನ್ನು ನಡೆಸಲು ಕಾರ್ಯದೇಶವನ್ನು ನೀಡಿ, ಲೆಕ್ಕಪರಿಶೋಧನೆ ಕಾರ್ಯವನ್ನು ನಡೆಸಲಾಗಿದೆ ಹಾಗೂ ಸಂಯುಕ್ತ ಸಹಕಾರಿಯ 2017-18ನೇ ಸಾಲಿನ ಲೆಕ್ಕಪರಿಶೋಧನಾ ವರದಿಯನ್ನು 17ನೇ ವಾರ್ಷಿಕ ಸಾಮಾನ್ಯ ಸಭೆಗೆ ಮಂಡಿಸಲಾಗಿದೆ.

ವಿಷಯ 11 : 2017-18 ಮತ್ತು 2018-19ನೇ ಸಾಲುಗಳಿಗೆ ಆಂತರಿಕ ಲೆಕ್ಕ ಪರಿಶೋಧಕರನ್ನು ನೇಮಿಸುವುದು ಮತ್ತು





ಅವರ ಸಂಭಾವನೆಯನ್ನು ನಿಗದಿಪಡಿಸುವುದು.

- ನಡವಳಿ :** ಸಭೆಗೆ 2017-18 ಮತ್ತು 2018-19ನೇ ಸಾಲುಗಳಿಗೆ ಸಂಯುಕ್ತ ಸಹಕಾರಿಯ ಆಂತರಿಕ ಲೆಕ್ಕ ಪರಿಶೋಧನೆಗಾಗಿ ಲೆಕ್ಕಪರಿಶೋಧಕರನ್ನು ನೇಮಿಸುವ ವಿಷಯವನ್ನು ಮಂಡಿಸಲಾಯಿತು. ಸಭೆಯಲ್ಲಿನ ಕೆಲವು ಪ್ರತಿನಿಧಿಗಳು ಸಂಯುಕ್ತ ಸಹಕಾರಿಯ 2017-18 ಮತ್ತು 2018-19ನೇ ಸಾಲುಗಳಿಗೆ ಆಂತರಿಕ ಲೆಕ್ಕಪರಿಶೋಧನೆಗಾಗಿ ಲೆಕ್ಕಪರಿಶೋಧಕರಾದ ಶ್ರೀ ಮಧುಕರ ಹೆಗಡೆ ಇವರನ್ನು ನೇಮಿಸುವುದು ಸೂಕ್ತ ಎಂದು ತಿಳಿಸಿದರು. ಇದಕ್ಕೆ ಸಭೆಯು ಸಹಮತ ವ್ಯಕ್ತಪಡಿಸಿತು. ಸದರಿಯವರಿಗೆ 2017-18ನೇ ಸಾಲಿಗೆ ರೂ.1,20,000/-ಗಳ ಹಾಗೂ 2018-19ನೇ ಸಾಲಿಗೆ ರೂ.1,30,000/-ಗಳ (ವಾಸ್ತವಿಕ ಪ್ರಯಾಣ ವೆಚ್ಚಗಳು ಮತ್ತು ತೆರಿಗೆಯನ್ನು ಹೊರತುಪಡಿಸಿ) ಸಂಭಾವನೆಯನ್ನು ನಿಗದಿಪಡಿಸಲು ಸಭೆಯು ಸರ್ವಾನುಮತದಿಂದ ತೀರ್ಮಾನಿಸಿತು.
- ನಿರ್ಣಯ :** ಸಂಯುಕ್ತ ಸಹಕಾರಿಯ 2017-18 ಮತ್ತು 2018-19ನೇ ಸಾಲುಗಳಿಗೆ ಆಂತರಿಕ ಲೆಕ್ಕಪರಿಶೋಧನೆಗಾಗಿ ಲೆಕ್ಕಪರಿಶೋಧಕರಾದ ಶ್ರೀ ಮಧುಕರ ಹೆಗಡೆ ಇವರನ್ನು ನೇಮಿಸಲು ಮತ್ತು ಸದರಿಯವರಿಗೆ 2017-18ನೇ ಸಾಲಿಗೆ ರೂ.1,20,000/-ಗಳ ಹಾಗೂ 2018-19ನೇ ಸಾಲಿಗೆ ರೂ.1,30,000/-ಗಳ (ವಾಸ್ತವಿಕ ಪ್ರಯಾಣ ವೆಚ್ಚಗಳು ಮತ್ತು ತೆರಿಗೆಯನ್ನು ಹೊರತುಪಡಿಸಿ) ಸಂಭಾವನೆಯನ್ನು ನಿಗದಿಪಡಿಸಲು ಸಭೆಯು ಸರ್ವಾನುಮತದಿಂದ ತೀರ್ಮಾನಿಸಿತು.
- ಕ್ರಮ :** ವಾರ್ಷಿಕ ಸಾಮಾನ್ಯ ಸಭೆಯ ನಿರ್ಣಯದಂತೆ ಶ್ರೀ ಮಧುಕರ ಹೆಗಡೆ ಇವರಿಗೆ ಸಂಯುಕ್ತ ಸಹಕಾರಿಯ 2017-18 ಮತ್ತು 2018-19ನೇ ಸಾಲುಗಳಿಗೆ ಆಂತರಿಕ ಲೆಕ್ಕಪರಿಶೋಧನೆಯನ್ನು ನಡೆಸಲು ಕಾರ್ಯಾಡೇಶವನ್ನು ನೀಡಲಾಗಿದ್ದು, 2017-18ನೇ ಸಾಲಿನ ಲೆಕ್ಕಪರಿಶೋಧನಾ ಕಾರ್ಯವನ್ನು ನಡೆಸಲಾಗಿದೆ ಹಾಗೂ ಸಂಯುಕ್ತ ಸಹಕಾರಿಯ 2017-18ನೇ ಸಾಲಿನ ಆಂತರಿಕ ಲೆಕ್ಕಪರಿಶೋಧನಾ ವರದಿಯನ್ನು ಪಡೆದುಕೊಳ್ಳಲಾಗಿದೆ.
- ವಿಷಯ 12 :** ಸಂಯುಕ್ತ ಸಹಕಾರಿಯ ಪೂರಕ ಸಂಸ್ಥೆಯ ವರದಿ ಮತ್ತು ಲೆಕ್ಕಪತ್ರಗಳ ಅನುಮೋದನೆ.
- ನಡವಳಿ :** ಸಭೆಗೆ ಸಂಯುಕ್ತ ಸಹಕಾರಿಯ ಪೂರಕ ಸಂಸ್ಥೆಯ ವರದಿ ಮತ್ತು ಲೆಕ್ಕಪತ್ರಗಳ ಅನುಮೋದನೆ ವಿಷಯವನ್ನು ಮಂಡಿಸಲಾಯಿತು. ನಂತರ ಸಭೆಗೆ ಸಂಯುಕ್ತ ಸಹಕಾರಿಯ ವತಿಯಿಂದ ಸಹಕಾರ ಅಭಿವೃದ್ಧಿ ಪ್ರತಿಷ್ಠಾನ ಸಂಸ್ಥೆ ಎಂಬ ಪೂರಕ ಸಂಸ್ಥೆಯನ್ನು ಪ್ರಾರಂಭಿಸಲಾಗಿತ್ತು. ಕಳೆದ ಅನೇಕ ವರ್ಷಗಳಿಂದ ಕಾರ್ಯನಿರ್ವಹಿಸುತ್ತಿರುವುದಿಲ್ಲ. ಕಳೆದ ಸಾಮಾನ್ಯ ಸಭೆಯಲ್ಲಿ ತಿಳಿಸಿರುವಂತೆ ಕಾರ್ಯಚಟುವಟಿಕೆಗಳನ್ನು ನಡೆಸದೇ ಇದ್ದಲ್ಲಿ ಅದನ್ನು ಸಮಾಪನೆಗೊಳಿಸುವುದು ಸೂಕ್ತ ಎಂದು ಸಲಹೆಯನ್ನು ನೀಡಲಾಗಿತ್ತು. ಆದ್ದರಿಂದ, ಈ ವಾರ್ಷಿಕ ಸಾಮಾನ್ಯ ಸಭೆಗೆ ವಿಷಯವನ್ನು ಮಂಡಿಸಲಾಗಿದ್ದು, ಅನುಮೋದನೆ ನೀಡಿದಲ್ಲಿ ಸಹಕಾರ ಅಭಿವೃದ್ಧಿ ಪ್ರತಿಷ್ಠಾನ ಸಂಸ್ಥೆಯನ್ನು ಸಮಾಪನೆಗೊಳಿಸಲಾಗುವುದು ಎಂದು ತಿಳಿಸಲಾಯಿತು.

ಈ ಕುರಿತು ಮಾತನಾಡಿದ ಸದಸ್ಯರೋವರು ಈ ವಿಷಯದ ಕುರಿತು ಪ್ರಶ್ನೆಯನ್ನು ಕೇಳಲಾಗಿದ್ದು, ತಾವು ನೀಡಿರುವ ಉತ್ತರವು ಸಮಂಜಸವಾಗಿರುವುದಿಲ್ಲ. ಸಹಕಾರ ಅಭಿವೃದ್ಧಿ ಪ್ರತಿಷ್ಠಾನವು ರೂ.7,36,930/-ಗಳ ನಷ್ಟದಲ್ಲಿ ಇದ್ದು, ಇದಕ್ಕೆ ಯಾರು ಜವಾಬ್ದಾರಿ, ರೂ.10,00,000/-ಗಳಲ್ಲಿ ರೂ.7,36,930/-ಗಳು ಹೇಗೆ ನಷ್ಟವಾಯಿತು ಎಂದು ತಿಳಿಸಲು ಕೇಳಿದರು. ಇದಕ್ಕೆ ಪ್ರತಿಕ್ರಿಯಿಸಿ ಸಹಕಾರ ಅಭಿವೃದ್ಧಿ ಪ್ರತಿಷ್ಠಾನಕ್ಕೆ ಸರ್ಕಾರವಾಗಲಿ ಅಥವಾ ಯಾವುದೇ ಬೇರೆ ಮೂಲಗಳಿಂದಾಗಲಿ ಹಣಕಾಸನ್ನು ನೀಡಿರುವುದಿಲ್ಲ. ಸಂಯುಕ್ತ ಸಹಕಾರಿಯ ಪೂರಕ ಸಂಸ್ಥೆಯಾಗಿರುವುದರಿಂದ ಸಂಯುಕ್ತ ಸಹಕಾರಿಯ ವತಿಯಿಂದ ಪ್ರಾರಂಭದಲ್ಲಿ ರೂ.10,00,000/-ಗಳನ್ನು ನೀಡಲಾಗಿತ್ತು. ಅದರಲ್ಲಿ ಸುಮಾರು 38-40 ವಿದ್ಯಾರ್ಥಿಗಳು ಎಂಬಿವೆ ವಿದ್ಯಾರ್ಥ್ಯಾಸವನ್ನು ಮುಗಿಸಿಕೊಂಡು ಬೇರೆ ಬೇರೆ ಕಂಪನಿಗಳಲ್ಲಿ ಕೆಲಸವನ್ನು ನಿರ್ವಹಿಸುತ್ತಿತ್ತಾರೆ. ಆ 2 ವರ್ಷಗಳಲ್ಲಿ ವೆಚ್ಚವಾಗಿರುವ ಮೊತ್ತ ರೂ.7,36,930/-ಗಳನ್ನು ಕಳೆದು ರೂ.2,00,000/-ಗಳು ಖಾತೆಯಲ್ಲಿ ಉಳಿದಿದೆ. ಈ ಮೊತ್ತವು ಪುನಃ ಸಂಯುಕ್ತ ಸಹಕಾರಿಗೆ ವಾಪಸ್ಸು ಬರುತ್ತದೆ. ಸೌಹಾರ್ದ ಸಹಕಾರಿಗಳಾದ ನಾವೆಲ್ಲಾ ಸೇರಿ ನಡೆಸಿದಂತಹ ಸಂಸ್ಥೆ, ಸೌಹಾರ್ದ ಸಹಕಾರಿ ಸಂಸ್ಥೆಗಳಿಂದ ಎಂಬಿವೆ ವಿದ್ಯಾರ್ಥ್ಯಾಸಕ್ಕಾಗಿ ವಿದ್ಯಾರ್ಥಿಗಳು ಬಂದಿದ್ದರು ಎಂದು ತಿಳಿಸಲಾಯಿತು.

ಮುಂದುವರೆದು ಮಾತನಾಡಿದ ಸದಸ್ಯರೋವರು 2010 ರಿಂದ ಸಹಕಾರ ಅಭಿವೃದ್ಧಿ ಪ್ರತಿಷ್ಠಾನವು ಯಾವುದೇ ಕಾರ್ಯವನ್ನು ನಿರ್ವಹಿಸುತ್ತಿರುವುದಿಲ್ಲ. ಆದರೂ ಸಹ ಪ್ರತಿ ವರ್ಷ ಲೆಕ್ಕಪರಿಶೋಧನೆಗೆ ರೂ.10,000/-ಗಳ ಶುಲ್ಕವನ್ನು ಪಾವತಿಸುತ್ತಾ ಬರಲಾಗಿದೆ ಎಂದರು. ಇದಕ್ಕೆ ಪ್ರತಿಕ್ರಿಯಿಸಿ ಮಾತನಾಡಿದ ಮಾನ್ಯ ಅಧ್ಯಕ್ಷರು ಎಲ್ಲಾ ಜವಾಬ್ದಾರಿ ನಾವೇ. ಆದ್ದರಿಂದ, ತಾವುಗಳು ಒಬ್ಬಗೆ ನೀಡಿದಲ್ಲಿ ಈ ಸಲ ಲೆಕ್ಕಪರಿಶೋಧನೆಯನ್ನು ಪಾವತಿಸದೇ ಸದರಿ ಸಂಸ್ಥೆಯನ್ನು ಸಮಾಪನೆಗೊಳಿಸಲಾಗುವುದು ಎಂದರು.



ಇದಕ್ಕೆ ಸಭೆಯು ಸಹಮತ ವ್ಯಕ್ತಪಡಿಸಿತು.

ಮುಂದುವರೆದು ಮಾತನಾಡಿದ ಅವರು ಕಳೆದ ವಾರ್ಷಿಕ ಸಾಮಾನ್ಯ ಸಭೆಯಲ್ಲಿ ಸಹಕಾರ ಅಭಿವೃದ್ಧಿ ಪ್ರತಿಷ್ಠಾನವನ್ನು ಸಮಾಪನೆಗೊಳಿಸುವ ಕುರಿತಂತೆ ವಿಷಯವನ್ನು ಪ್ರತ್ಯೇಕವಾಗಿ ಮಂಡಿಸಿರಲಿಲ್ಲ. ಆದ್ದರಿಂದ, ಈ ವರ್ಷದ ವಾರ್ಷಿಕ ಸಾಮಾನ್ಯ ಸಭೆಯಲ್ಲಿ ಈ ವಿಷಯವನ್ನು ಮಂಡಿಸಲಾಗಿದೆ ಎಂದರು. ಇದಕ್ಕೆ ಪ್ರತಿಕ್ರಿಯಿಸಿದ ಸದಸ್ಯರು ಸಹಕಾರ ಅಭಿವೃದ್ಧಿ ಪ್ರತಿಷ್ಠಾನವನ್ನು ಸಮಾಪನೆಗೊಳಿಸಲು ತಿಳಿಸಿದರು.

ನಂತರ ಸಭೆಯಲ್ಲಿ ಮಾತನಾಡಿದ ಆಶೀರ್ವಾದ ಪತ್ತಿನ ಸೌಹಾರ್ದ ಸಹಕಾರಿ ನಿ., ಬೆಳಗಾವಿ ಸಹಕಾರಿಯು ಡೆಲಿಗೇಟ್ ಆದ ಶ್ರೀ ಶಾಂತಿನಾಥ ನಾಯಕರವರು ಸೌಹಾರ್ದ ಸಹಕಾರಿ ಕಾಯ್ದೆಯಲ್ಲಿ ತಿಳಿಸಿರುವಂತೆ ಶಿಕ್ಷಣ ನಿಧಿಯಲ್ಲಿ ಶೇ.2ರಷ್ಟನ್ನು ನೇರ ಪದ್ಧತಿಯಲ್ಲಿಯೇ ಮಾಡಬೇಕು ಎಂದು ಎಲ್ಲರಿಗೂ ತಿಳಿದಿದೆ. ಈಗಾಗಲೇ ಈ ಕುರಿತು ಸಹಕಾರಿಗಳ ನಿಬಂಧಕರು ಸ್ಪಷ್ಟವಾದ ತೀರ್ಪು ನೀಡಿರುತ್ತಾರೆ. ಅಲ್ಲದೇ, ಈ ವಿಷಯದ ಕುರಿತು ಸಾಕಷ್ಟು ಚರ್ಚೆಗಳಾಗಿವೆ. ಸಂಪನ್ಮೂಲಗಳ ಸಂಗ್ರಹವಿಲ್ಲದೇ ಸ್ವಂತ ಕಟ್ಟಡವನ್ನಾಗಲಿ, ನ್ಯಾಯಾಲಯವನ್ನಾಗಲಿ ನಿರ್ಮಿಸಲು ಸಾಧ್ಯವಿಲ್ಲ. ಮುಂದಿನ 5 ವರ್ಷಗಳ ನಂತರ ಕಾರ್ಯ ನಿರ್ವಹಣೆಯನ್ನು ನೋಡಿಕೊಂಡು ನಂತರ ವಾರ್ಷಿಕ ಶುಲ್ಕ ಅಥವಾ ಶಿಕ್ಷಣ ನಿಧಿಯನ್ನು ಕಡಿಮೆ ಮಾಡುವಂತೆ ಕೇಳಿಕೊಳ್ಳೋಣ. ಇಲ್ಲಿ ಸೌಲಭ್ಯ ಕೇಳುವವರು ಒಂದು ಕಡೆಯಾದರೆ, ಬೇಡ ಎನ್ನುವವರು ಮತ್ತೊಂದು ಕಡೆ. ಮೊದಲು ಸಂಯುಕ್ತ ಸಹಕಾರಿಯ ಕೇಂದ್ರ ಕಛೇರಿಗೆ ಕಟ್ಟಡ, ಬೆಳಗಾವಿ ವಿಭಾಗಕ್ಕೆ ಕಟ್ಟಡ, ನ್ಯಾಯಾಲಯ ಎಲ್ಲವೂ ಆಗಲಿ ನಂತರ ಈ ಕುರಿತು ಚರ್ಚಿಸೋಣ ಎಂದರು. ಮುಂದುವರೆದು ಜಿಲ್ಲಾ ಸೌಹಾರ್ದ ಸಹಕಾರಿಗಳ ಒಕ್ಕೂಟಗಳನ್ನು ರಚನೆ ಮಾಡಲು ಎಲ್ಲರೂ ಬೆಂಬಲ ನೀಡಬೇಕು ಎಂದರು.

ನಿರ್ಣಯ : ಮೇಲಿನ ಚರ್ಚೆಯ ನಂತರ ಸಭೆಯು ಸಂಯುಕ್ತ ಸಹಕಾರಿಯ ಪೂರಕ ಸಂಸ್ಥೆಯ ವರದಿ ಮತ್ತು ಲೆಕ್ಕಪತ್ರಗಳನ್ನು ಸರ್ವಾನುಮತದಿಂದ ಅನುಮೋದಿಸಿತು ಹಾಗೂ ಸಹಕಾರ ಅಭಿವೃದ್ಧಿ ಪ್ರತಿಷ್ಠಾನ - ಕರ್ನಾಟಕದಿಂದ ಯಾವುದೇ ಚಟುವಟಿಕೆಗಳನ್ನು ನಡೆಸುತ್ತಿಲ್ಲದೇ ಇರುವುದರಿಂದ ಸಮಾಪನೆ ಮಾಡಲು ಸರ್ವಾನುಮತದಿಂದ ತೀರ್ಮಾನಿಸಿತು.

ಕ್ರಮ : ವಾರ್ಷಿಕ ಸಾಮಾನ್ಯ ಸಭೆಯ ನಿರ್ಣಯದಂತೆ ಸಹಕಾರ ಅಭಿವೃದ್ಧಿ ಪ್ರತಿಷ್ಠಾನ - ಕರ್ನಾಟಕ ಸಂಸ್ಥೆಯನ್ನು ಸಮಾಪನೆಗೆ ಶಿಫಾರಸ್ಸು ಮಾಡಿ, ಅದರಲ್ಲಿರುವ ದಿನಾಂಕ 31 ಮಾರ್ಚ್ 2018ರಂತೆ ರೂ.2,96,511/- ಗಳ ಮೊತ್ತವನ್ನು ಸಂಯುಕ್ತ ಸಹಕಾರಿ ಹಾಗೂ ಸಹಕಾರ ಅಭಿವೃದ್ಧಿ ಪ್ರತಿಷ್ಠಾನ - ಕರ್ನಾಟಕ ಸಂಸ್ಥೆಯ ಸಂಯುಕ್ತಾಶ್ರಯದಲ್ಲಿ ಕಾರ್ಯಕ್ರಮಗಳನ್ನು ನಡೆಸಿ, ಬ್ಯಾಲೆನ್ಸ್ ಅನ್ನು ಶೂನ್ಯಗೊಳಿಸಲು ಮತ್ತು ಸಂಬಂಧಿಸಿದ ಪ್ರಾಧಿಕಾರಕ್ಕೆ ನೋಂದಣಿ ರದ್ದತಿಗೆ ಶಿಫಾರಸ್ಸು ಮಾಡಲು ಕ್ರಮ ಜಾರಿಯಲ್ಲಿದೆ.

ವಿಷಯ 13 : ಸಂಯುಕ್ತ ಸಹಕಾರಿಯ ಮಂಡಲಿಯ ಚುನಾವಣೆಯ ಕುರಿತು.

ನಡವಳಿ : ಸಭೆಗೆ ಸಂಯುಕ್ತ ಸಹಕಾರಿಯ ಮಂಡಲಿಯ ಚುನಾವಣೆಯ ಕುರಿತು ವಿಷಯವನ್ನು ಮಂಡಿಸಲಾಯಿತು. ಮಾನ್ಯ ಅಧ್ಯಕ್ಷರು ಈಗಾಗಲೇ ತಮ್ಮ ಭಾಷಣದಲ್ಲಿ ತಿಳಿಸಿರುವಂತೆ ಸಂಯುಕ್ತ ಸಹಕಾರಿಗೆ ನೂತನವಾಗಿ ಆಡಳಿತ ಮಂಡಲಿಯು ಅಸ್ತಿತ್ವಕ್ಕೆ ಬಂದಿದೆ. ಸದರಿ ವಿಷಯವನ್ನು 16ನೇ ವಾರ್ಷಿಕ ಸಾಮಾನ್ಯ ಸಭೆಯ ಅವಗಾಹನೆಗಾಗಿ ಹಾಗೂ ಅನುಮೋದನೆಗಾಗಿ ಮಂಡಿಸಲಾಗಿದೆ ಎಂದು ತಿಳಿಸಲಾಯಿತು.

ನಂತರ ಸಭೆಯಲ್ಲಿ ಮಾತನಾಡಿದ ಸದಸ್ಯರೋವರು ಚುನಾವಣೆಯ ಸಂದರ್ಭದಲ್ಲಿ ಆಗಿರುವ ಗೊಂದಲಗಳಿಂದಾಗಿ ಅನೇಕ ಸೌಹಾರ್ದ ಸಹಕಾರಿಗಳು ಚುನಾವಣೆಯಿಂದ ದೂರ ಉಳಿಯುವಂತಾಯಿತು. ಅಂತಿಮ ಮತದಾರರ ಪಟ್ಟಿ ಪ್ರಕಟಣೆಯಾದ ನಂತರ ಮತದಾನದ ಹಕ್ಕನ್ನು ನೀಡಿ ಸದರಿ ಸಹಕಾರಿಯವರು ಮತದಾನ ಮಾಡಲು ಬಂದಾಗ ತಮ್ಮ ಸಹಕಾರಿಗೆ ಸಂಯುಕ್ತ ಸಹಕಾರಿಯ ವತಿಯಿಂದ ವಿಶೇಷಾಧಿಕಾರಿಗಳನ್ನು ಕಳುಹಿಸಲಾಗಿದೆ. ಹೀಗಾಗಿ ತಮ್ಮ ಸಹಕಾರಿಗೆ ಮತದಾನ ಮಾಡುವ ಹಕ್ಕಿಲ್ಲ ಎಂದು ತಿಳಿಸಿರುತ್ತಾರೆ. ಈ ವಿಷಯವನ್ನೊಳಗೊಂಡ ಪತ್ರವನ್ನು ಸಂಯುಕ್ತ ಸಹಕಾರಿಯು ದಿನಾಂಕ 25 ಆಗಸ್ಟ್ 2017ರಂದು ಚುನಾವಣಾಧಿಕಾರಿಗಳಿಗೆ ಕಳುಹಿಸಿದೆ. ಈ ಹಿನ್ನೆಲೆಯಲ್ಲಿ ಸಂಯುಕ್ತ ಸಹಕಾರಿಯು ಯಾವ ರೀತಿ ಚುನಾವಣೆಯನ್ನು ನಡೆಸಿದೆ ಎಂದು ಪ್ರಶ್ನಿಸಿದರು.

ಇದಕ್ಕೆ ಪ್ರತಿಕ್ರಿಯಿಸಿ ಮಾತನಾಡಿದ ಮಾನ್ಯ ಅಧ್ಯಕ್ಷರು ಮಾನ್ಯ ಸೌಹಾರ್ದ ಸಹಕಾರಿಗಳಲ್ಲಿ ಒಂದು ಮನವಿ, ಚುನಾವಣೆಯ ಸಂದರ್ಭದಲ್ಲಿ ಏನೇನೂ ನಡೆದಿದೆಯೋ ಅದಕ್ಕೆ ಸಂಯುಕ್ತ ಸಹಕಾರಿಯ ಅಧಿಕಾರಿಗಳಿಲ್ಲಾ ಎಚ್ಚರಿಕೆ ನೀಡುವ ಕೆಲಸವನ್ನು ಪ್ರಸಕ್ತ ಆಡಳಿತ ಮಂಡಲಿಯ ವತಿಯಿಂದ ಮಾಡಲಾಗಿದೆ. ಇನ್ನುಮುಂದೆ ಸಂಯುಕ್ತ ಸಹಕಾರಿ ವತಿಯಿಂದ ಇಂತಹ ತಪ್ಪುಗಳನ್ನು ಆಗುವುದಕ್ಕೆ ಬಿಡುವುದಿಲ್ಲ. ಇದು ನೂತನ ಆಡಳಿತ ಮಂಡಲಿಯಾಗುವುದರಿಂದ ಹಿಂದಿನದು ಕೇಳಬಾರದು ಎಂದು ಏನಂತಿರುತ್ತೇನೆ ಎಂದರು.





ಮುಂದುವರೆದು ಮಾತನಾಡಿದ ಸದಸ್ಯರು ಒಂದು ಸಲ ಮತದಾರರ ಪಟ್ಟಿ ಪರಿಷ್ಕೃತವಾಗಿ ಅಂತಿಮ ಮತದಾರರ ಪಟ್ಟಿ ಪ್ರಕಟವಾದ ನಂತರ ಮತ್ತೆ ಹೇಗೆ ಅದನ್ನು ತಿದ್ದುಪಡಿ ಮಾಡುತ್ತಾರೆ ಎಂದು ಕೇಳಿದರು. ಇದಕ್ಕೆ ಪ್ರತಿಕ್ರಿಯಿಸಿ ಮಾತನಾಡಿದ ಮಾನ್ಯ ಅಧ್ಯಕ್ಷರು ಮತದಾರರ ಪಟ್ಟಿಯನ್ನು ತಿದ್ದುಪಡಿ ಮಾಡುವ ಅಧಿಕಾರವಿರುವುದು ಚುನಾವಣಾಧಿಕಾರಿಗಳಿಗೆ ಮಾತ್ರ. ಈ ರೀತಿ ಸಂಯುಕ್ತ ಸಹಕಾರಿಯಿಂದ ಪತ್ರ ಹೋಗಿರುವುದಕ್ಕೆ ನಿಮ್ಮ ಜೊತೆ ನಾವು ಇದ್ದು, ಖಂಡಿಸುವ ಕೆಲಸವನ್ನು ಸಹ ಮಾಡಿದ್ದೇವೆ. ಈ ಸಲ ಅವಕಾಶ ನೀಡಿ ಮುಂದಿನ ಸಲ ಸಂಯುಕ್ತ ಸಹಕಾರಿಯ ಅಧಿಕಾರಿಗಳು ಈ ರೀತಿ ಮಾಡದಂತೆ ಪ್ರಸಕ್ತ ಆಡಳಿತ ಮಂಡಲಿಯು ಎಚ್ಚರ ವಹಿಸುತ್ತದೆ ಎಂದು ತಿಳಿಸಿದರು.

ನಿರ್ಣಯ : ಮೇಲಿನ ಚರ್ಚೆಯ ನಂತರ ಸಭೆಯು ಸಂಯುಕ್ತ ಸಹಕಾರಿಯ ನೂತನ ಆಡಳಿತ ಮಂಡಲಿ ಸದಸ್ಯರ ವಿವರಗಳನ್ನು ಪರಿಶೀಲಿಸಿತು ಹಾಗೂ ಮಂಡಲಿಯ ಚುನಾವಣೆಯ ವೆಚ್ಚವಾದ ರೂ.18,71,053/- ಗಳನ್ನು ಸಭೆಯು ಸರ್ವಾನುಮತದಿಂದ ಅನುಮೋದನೆ ನೀಡಿತು.

ಕ್ರಮ : ವಾರ್ಷಿಕ ಸಾಮಾನ್ಯ ಸಭೆಯ ನಿರ್ಣಯದಂತೆ ಕ್ರಮವಿಡಲಾಗಿದೆ.

ವಿಷಯ 14 : ಸದಸ್ಯ ಸಹಕಾರಿಗಳಿಗೆ ವೆಬ್ ಆಧಾರಿತ ಕಾಮನ್ ಸಾಫ್ಟ್‌ವೇರ್ ಪೂರೈಸುವ ಕುರಿತು.

ನಡವಳಿ : ಸಭೆಗೆ ಸದಸ್ಯ ಸಹಕಾರಿಗಳಿಗೆ ವೆಬ್ ಆಧಾರಿತ ಕಾಮನ್ ಸಾಫ್ಟ್‌ವೇರ್ ಪೂರೈಸುವ ಕುರಿತು ವಿಷಯವನ್ನು ಮಂಡಿಸಲಾಯಿತು. ಸಂಯುಕ್ತ ಸಹಕಾರಿಯು ಕಳೆದ 2 ವರ್ಷಗಳಿಂದ ಶ್ರೀ ಗುರುನಾಥ ಜ್ಯಾಂತ್ರಿಕರವರು, ಶ್ರೀ ಹೆಚ್.ವಿ.ರಾಜೇವರವರು ಸದಸ್ಯ ಸಹಕಾರಿಗಳಿಗೆ ಕಾಮನ್ ಸಾಫ್ಟ್‌ವೇರ್ ಅನ್ನು ನೀಡಬೇಕು ಎಂದು ಸುಮಾರು 10 ರಿಂದ 15 ಕಂಪನಿಗಳಿಂದ ಕೊಟೇಷನ್ ತೆಗೆದುಕೊಳ್ಳಲಾಗಿದೆ ಎಂದು ತಿಳಿಸಲಾಯಿತು.

ನಂತರ ಸಭೆಯಲ್ಲಿ ಮಾತನಾಡಿದ ಸಹ್ಯಾದ್ರಿ ಸೌಹಾರ್ದ ಸಹಕಾರಿಗಳ ಒಕ್ಕೂಟ ನಿ., ಶಿವಮೊಗ್ಗ ಇದರ ಡೆಲಿಗೇಟ್ ಆದ ಶ್ರೀ ಬಿ.ಎಸ್.ಅಶ್ವಥ್‌ರವರು ಖಾಸಗಿ ಕಂಪನಿಗಳಿಂದ ಕೊಟೇಷನ್ ತೆಗೆದುಕೊಳ್ಳುವುದು ಬೇಡ. ಇದನ್ನು ಖಾಸಗಿ ಕಂಪನಿಗಳಿಗೆ ಕೊಟ್ಟರೆ, ಇದರಿಂದ ಅವರಿಗೆ ಲಾಭ ಮಾಡುವುದಕ್ಕೆ ಬಿಟ್ಟರೆ ಸಾಫ್ಟ್‌ವೇರ್ ಪ್ರೋಗ್ರಾಂಗಳು ಬದಲಾಗಿ ಮೈಗ್ರೇಷನ್ ಸಮಸ್ಯೆಯುಂಟಾಗಿ ಸೌಹಾರ್ದ ಸಹಕಾರಿಗಳ ಲೆಕ್ಕಪತ್ರಗಳು ಅಲ್ಲೋಲ ಕಲ್ಲೋಲವಾಗುವ ಸಾಧ್ಯತೆಗಳಿರುತ್ತವೆ. ಇವೆಲ್ಲಾ ಮೂಲಭೂತ ಸಮಸ್ಯೆಗಳಾಗಿವೆ. ಸಾಫ್ಟ್‌ವೇರ್ ಅನ್ನು ಖಾಸಗಿಯವರಿಗೆ ನೀಡಿ, ನಂತರ ಅವರು ಬಿಟ್ಟು ಹೋದರೆ ಮತ್ತೊಬ್ಬರಿಗೆ ನೀಡಬೇಕಾಗುತ್ತದೆ. ಸದಸ್ಯ ಸಹಕಾರಿಗಳಿಗೆ ಯಾವ ರೀತಿಯ ತೊಂದರೆಗಳಾಗುತ್ತವೆ ಎಂಬುದು ಸಂಯುಕ್ತ ಸಹಕಾರಿಗೆ ಮನವರಿಕೆಯಾಗಬೇಕು. ಇದರಿಂದ ಸದಸ್ಯ ಸಹಕಾರಿಗಳಿಗೆ ತಾಂತ್ರಿಕವಾಗಿ ತೊಂದರೆಯಾಗುತ್ತದೆ. ಆದ್ದರಿಂದ, ಸಂಯುಕ್ತ ಸಹಕಾರಿಯಲ್ಲೇ ಒಂದು ಟೆಕ್ನಿಕಲ್ ವಿಭಾಗವನ್ನು ಮಾಡಿ, ಸಂಯುಕ್ತ ಸಹಕಾರಿಯ ವತಿಯಿಂದಲೇ ಯಾಕೆ ಸಾಫ್ಟ್‌ವೇರ್ ಅನ್ನು ಅಭಿವೃದ್ಧಿಪಡಿಸಬಾರದು. ಇದನ್ನೇ ನಾವು ಹೇಳುತ್ತಾ ಬರುತ್ತಿದ್ದರೂ, ನೀವೂ ಟೆಂಡರ್ ಕೊಡುವ ವಿಷಯದ ಬಗ್ಗೆಯೇ ತಿಳಿಸುತ್ತಾ ಬರುತ್ತಿದ್ದೀರಿ. ಸಂಯುಕ್ತ ಸಹಕಾರಿಯ ವತಿಯಿಂದ ಟೆಕ್ನಿಕಲ್ ವಿಭಾಗವನ್ನು ಹೊಸದಾಗಿ ಮಾಡಿ, ನುರಿತ ಸಿಬ್ಬಂದಿಗಳನ್ನು ನೇಮಕ ಮಾಡಿಕೊಂಡು ರಾಜ್ಯದ ಸೌಹಾರ್ದ ಸಹಕಾರಿಗಳಿಗೆ ಸಾಫ್ಟ್‌ವೇರ್ ಅನ್ನು ನೀಡಬೇಕು ಎಂದು ತಿಳಿಸಿದರು.

ಇದಕ್ಕೆ ಪ್ರತಿಕ್ರಿಯಿಸಿ ಸಂಯುಕ್ತ ಸಹಕಾರಿಯ ಸಿಬ್ಬಂದಿಗಳು ತಾಂತ್ರಿಕ ಪರಿಣಿತರಲ್ಲ. ಆದ್ದರಿಂದ, ತಾಂತ್ರಿಕ ಪರಿಣಿತಿ ಹೊಂದಿರುವ ಕಂಪನಿಗಳಿಂದ ಕೊಟೇಷನ್ ತೆಗೆದುಕೊಂಡು ಸದಸ್ಯ ಸಹಕಾರಿಗಳಿಗೆ ವೆಬ್ ಆಧಾರಿತ ಕಾಮನ್ ಸಾಫ್ಟ್‌ವೇರ್ ಅನ್ನು ಪೂರೈಸಲು ಯೋಜಿಸಲಾಗಿದೆ ಎಂದು ತಿಳಿಸಲಾಯಿತು.

ಮುಂದುವರೆದು ಮಾತನಾಡಿದ ಸಹ್ಯಾದ್ರಿ ಸೌಹಾರ್ದ ಸಹಕಾರಿಗಳ ಒಕ್ಕೂಟ ನಿ., ಶಿವಮೊಗ್ಗ ಇದರ ಡೆಲಿಗೇಟ್ ಆದ ಶ್ರೀ ಬಿ.ಎಸ್.ಅಶ್ವಥ್‌ರವರು ಸಂಯುಕ್ತ ಸಹಕಾರಿಯೇ ತಾಂತ್ರಿಕ ಪರಿಣಿತರನ್ನು ನೇಮಕ ಮಾಡಿಕೊಂಡು, ತಾಂತ್ರಿಕ ವಿಭಾಗವನ್ನು ಮಾಡಬೇಕು. 4000 ಸೌಹಾರ್ದ ಸಹಕಾರಿಗಳಿವೆ, ಸಾವಿರಾರು ಕೋಟಿ ವ್ಯವಹಾರವನ್ನು ನಡೆಸುತ್ತಿದ್ದೇವೆ. ಆದ್ದರಿಂದ, ನಮ್ಮದೇ ಆದ ಸಾಫ್ಟ್‌ವೇರ್ ಅನ್ನು ಸಿದ್ಧಪಡಿಸಲು ಸಾಧ್ಯವಿಲ್ಲವೇ. ಈಗಾಗಲೇ ಕೆಎಂಎಫ್‌ನಲ್ಲಿ ಮಾಡಲಾಗಿದೆ, ಬ್ಯಾಂಕುಗಳು ಮಾಡುತ್ತಿವೆ. ಮಿಲ್ಕ್ ಫೆಡರೇಶನ್‌ರವರು ಸಹ ಅಭಿವೃದ್ಧಿ ಪಡಿಸುತ್ತಿದ್ದಾರೆ. ಯಾರೂ ಸಹ ಈಗ ಖಾಸಗಿ ತಂತ್ರಾಂಶಗಳಿಗೆ ಹೋಗುತ್ತಿಲ್ಲ. ಇನ್‌ಫುಟ್ ಸರಿಯಾಗಿ ನೀಡಿದಲ್ಲಿ ಜಿಲ್ಲಾ ಮಟ್ಟದ ಸಹಕಾರಿಗಳು ಸಹಯೋಗ ನೀಡುತ್ತಾರೆ. ಈ ಕುರಿತು ಟೆಂಡರ್ ನೀಡುತ್ತೇವೆ ಎಂದಾದಲ್ಲಿ 2-3 ವರ್ಷಗಳಾದ ನಂತರ ಸಾಫ್ಟ್‌ವೇರ್ ಬದಲಾಗುತ್ತದೆ, ಇದರಿಂದ ತಾಂತ್ರಿಕವಾಗಿ ತೊಂದರೆಗಳು ಆಗುತ್ತದೆ ಎಂದು ತಿಳಿಸಿದರು.

ಇದಕ್ಕೆ ಪ್ರತಿಕ್ರಿಯಿಸಿ ಮಾತನಾಡಿದ ಮಾನ್ಯ ಅಧ್ಯಕ್ಷರು ಸಂಯುಕ್ತ ಸಹಕಾರಿಯ ವತಿಯಿಂದ ಸಾಫ್ಟ್‌ವೇರ್



ಅನ್ನು ಸಿದ್ಧಪಡಿಸಿ ಈಗಿಂದೀಗಲೇ ನೀಡಬೇಕೆಂದರೆ ಕಷ್ಟಸಾಧ್ಯ. ಸಂಯುಕ್ತ ಸಹಕಾರಿಯಲ್ಲಿ ಇದಕ್ಕೆ ಸಂಬಂಧಪಟ್ಟಂತಹ ಬ್ಯಾಂಕ್ ಆಫೀಸ್, ಟೆಕ್ನಿಕಲ್ ವಿಭಾಗ, ತಾಂತ್ರಿಕ ಪರಿಣಿತ ಸಿಬ್ಬಂದಿಗಳು ಇರುವುದಿಲ್ಲ. ಸಂಯುಕ್ತ ಸಹಕಾರಿಯ ಪ್ರಸ್ತುತ ಇರುವ ಸಂಪನ್ಮೂಲಗಳನ್ನು ಉಪಯೋಗಿಸಿಕೊಂಡು ಸಾಫ್ಟ್‌ವೇರ್ ಅನ್ನು ಅಭಿವೃದ್ಧಿಪಡಿಸಿ ಈಗಲೇ ಪ್ರಾಥಮಿಕ ಸೌಹಾರ್ದ ಸಹಕಾರಿಗಳಿಗೆ ನೀಡಬೇಕೆಂದರೆ ತುಂಬಾ ಕಷ್ಟವಾಗುತ್ತದೆ. ಇದು ಸಮಯಾತ್ಮಕ ಪ್ರಕ್ರಿಯೆಯಾಗಿದೆ. ತಮ್ಮ ಸಲಹೆ ಮೌಲ್ಯಯುತವಾಗಿದೆ. ತಾವು ಜಿಲ್ಲಾ ಒಕ್ಕೂಟವನ್ನು ಪ್ರತಿನಿಧಿಸುತ್ತಿರುವುದರಿಂದ ರಾಜ್ಯ ಮಟ್ಟದ ಒಕ್ಕೂಟದಲ್ಲಿ ಜಿಲ್ಲಾ ಮಟ್ಟದ ಒಕ್ಕೂಟಗಳು ಒಂದಾಗಿ ಒಂದು ಕಂಪನಿಯನ್ನು ಮಾಡಿ, ಅದರ ಮೂಲಕ ಸಾಫ್ಟ್‌ವೇರ್ ಅನ್ನು ಸೌಹಾರ್ದ ಸಹಕಾರಿಗಳಿಗೆ ಉಪಯೋಗಿಸುವ ಕೆಲಸವನ್ನು ಮುಂದಿನ ದಿನಗಳಲ್ಲಿ ಮಾಡಲಾಗುತ್ತದೆ. ತಮ್ಮ ಸಲಹೆಗಳಿಗೆ ಧನ್ಯವಾದಗಳು ಎಂದು ತಿಳಿಸಿದರು.

ನಂತರ ಸಭೆಯಲ್ಲಿ ಮಾತನಾಡಿದ ಭದ್ರಾವೀರಶೈವ ವಿವಿಧೋದ್ದೇಶ ಸೌಹಾರ್ದ ಸಹಕಾರಿ ನಿ., ಭದ್ರಾವತಿ ಇದರ ಡೆಲಿಗೇಟ್ ಆದ ಶ್ರೀ ಶಿವಯೋಗಿ ಮಠದ್ವಾರವರು ಈಗ ನಮ್ಮ ಸದಸ್ಯರು ಸಾಫ್ಟ್‌ವೇರ್ ಬಗ್ಗೆ ತಿಳಿಸಿರುವಂತೆ ತಾಂತ್ರಿಕ ಸಮಸ್ಯೆ ಎಂದರೆ ಖಾಸಗಿಯವರಿಗೆ ಸಾಫ್ಟ್‌ವೇರ್ ನೀಡಿದಲ್ಲಿ ಸರ್ವರ್ ಕಂಟ್ರೋಲ್ ಪೂರ್ತಿ ಅವರ ಹತ್ತಿರವೇ ಇರುತ್ತದೆ. ಈ ಹಿನ್ನೆಲೆಯಲ್ಲಿ ಖಾಸಗಿ ಮಂದಿಯವರಿಗೆ ಸಾಫ್ಟ್‌ವೇರ್ ಅನ್ನು ನೀಡುವುದು ಅಷ್ಟು ಸಮಂಜಸವಲ್ಲ. ಖಾಸಗಿಯವರಿಗೆ ನೀಡಿದಲ್ಲಿ ಅವರುಗಳು ಅದನ್ನು ದುರುಪಯೋಗ ಮಾಡಿಕೊಳ್ಳುತ್ತಿದ್ದಾರೆ. ಆದ್ದರಿಂದ, ಅವರುಗಳು ದುರುಪಯೋಗ ಮಾಡಿಕೊಳ್ಳುವುದನ್ನು ತಡೆಯುವುದಕ್ಕಾಗಿ ಸಂಯುಕ್ತ ಸಹಕಾರಿಯೇ ತಾಂತ್ರಿಕ ಪರಿಣಿತರನ್ನು ನೀಡಿ, ಆ ಸಾಫ್ಟ್‌ವೇರ್ ಅನ್ನು ಬರೆಸಬೇಕು, ಅದು ಬರವಣಿಗೆಯಲ್ಲಿ ಇರಬೇಕು. ಸಂಯುಕ್ತ ಸಹಕಾರಿಯಲ್ಲೇ ಆ ಮಾಹಿತಿ ಇದ್ದರೆ ಬೇರೆ ಯಾರು ಕದಿಯುವುದಕ್ಕೆ ಸಾಧ್ಯವಾಗುವುದಿಲ್ಲ. ಈ ಬಗ್ಗೆ ತಾಂತ್ರಿಕ ಪರಿಣಿತರ ಹತ್ತಿರ ಚರ್ಚಿಸಿ, ವಿಚಾರ ಮಾಡಿ ಮುಂದುವರೆಯುವುದು ಸೂಕ್ತ. ಕಾಮನ್ ಸಾಫ್ಟ್‌ವೇರ್ ವಿಷಯವನ್ನು ಕಳೆದ 5 ವರ್ಷಗಳಿಂದ ಪ್ರತಿ ವಾರ್ಷಿಕ ಸಾಮಾನ್ಯ ಸಭೆಯಲ್ಲಿಯೂ ಸಹ ಇಡಲಾಗುತ್ತಿದ್ದು, ಈ ಕುರಿತು ಕ್ರಮ ಆಗುತ್ತಿಲ್ಲ. ಪ್ರಸ್ತುತ ಸಂಯುಕ್ತ ಸಹಕಾರಿಯಲ್ಲಿ ತಾಂತ್ರಿಕ ಪರಿಣಿತರಲ್ಲ. ಸಮಯಾತ್ಮಕ ಪ್ರಕ್ರಿಯೆಯಾಗಿರುವುದರಿಂದ ಬೇಗ ಆಗುವುದಿಲ್ಲ ಎಂದು ತಿಳಿಸಿರುತ್ತೀರಿ. ಇದರ ಬಗ್ಗೆ ನೀವು ತೆಗೆದುಕೊಂಡ ಕ್ರಮಗಳು ಏನು ಎಂದು ಪ್ರಶ್ನಿಸಿದರು. ಇದಕ್ಕೆ ಪ್ರತಿಕ್ರಿಯಿಸಿ ಮಾತನಾಡಿದ ಮಾನ್ಯ ಅಧ್ಯಕ್ಷರು ಸಾಫ್ಟ್‌ವೇರ್ ವಿಷಯದ ಕುರಿತು ತಮ್ಮೊಂದಿಗೆ ವೈಯಕ್ತಿಕವಾಗಿ ಚರ್ಚಿಸಲಾಗುವುದು ಎಂದು ತಿಳಿಸಿದರು.

ನಂತರ ಸಭೆಯಲ್ಲಿ ಮಾತನಾಡಿದ ವಿಶ್ವಗುರು ಬಸವಣ್ಣ ಸೌಹಾರ್ದ ಕ್ರೆಡಿಟ್ ಕೋ ಆಪರೇಟಿವ್ ಲಿ., ಬೆಂಗಳೂರು ಇದರ ಡೆಲಿಗೇಟ್ ಆದ ಶ್ರೀ ಎಂ.ಸಿ.ಪಾಲನೇತ್ರಪ್ಪರವರು ಈಗಾಗಲೇ 4 ಪ್ರಶ್ನೆಗಳನ್ನು ಕೇಳಿದ್ದು, ಇದರಲ್ಲಿ 2 ಪ್ರಶ್ನೆಗಳಿಗೆ ನೀಡಿರುವ ಉತ್ತರವು ಸಮರ್ಪಕವಾಗಿಲ್ಲ ಎಂದೆನಿಸುತ್ತಿದೆ. ಮೊದಲನೆಯದು, ಸಂಯುಕ್ತ ಸಹಕಾರಿಯ ಆಡಳಿತ ಮಂಡಲಿ ಚುನಾವಣೆಯಲ್ಲಿ ವಿಭಾಗವಾರು ಮತದಾನದ ಹಕ್ಕನ್ನು ನೀಡಿರುತ್ತೀರಿ, ಇದಕ್ಕೆ ಯಾವುದೇ ತಕರಾರು ಇಲ್ಲ. ಆದರೆ, ಆಯಾ ವಿಭಾಗದ ಅಭ್ಯರ್ಥಿಗಳಿಗೆ ಮಾತ್ರ ಸದಸ್ಯ ಸಹಕಾರಿಗಳು ಮತಗಳನ್ನು ನೀಡುತ್ತಿದ್ದಾರೆ. ಆ ವಿಭಾಗದವರು ಆ ವಿಭಾಗದವರೇ. ಈ ವಿಭಾಗದವರು ಈ ವಿಭಾಗದವರೇ ಎಂಬಂತಾಗಿ ಒಬ್ಬರಿಗೊಬ್ಬರು ಸಂಬಂಧ ಇಲ್ಲ ಎಂಬಂತಾಗುತ್ತಿದೆ. ಎಲ್ಲಾ ಸದಸ್ಯರುಗಳು ಸಾಮಾನ್ಯ ಸಭೆಯಲ್ಲಿ ಮಾತ್ರ ಸೇರುತ್ತೇವೆ. ಸಾವಿರಾರು ಜನ ಸೇರಿದಾಗ ನಾವು ಯಾರು, ಅವರು ಯಾರು ಎಂದು ಪರಿಚಯವೇ ಇರುವುದಿಲ್ಲ, ಇಲ್ಲಿ ನಿಂತು ಮಾತನಾಡಿದಾಗ ಮಾತ್ರ ಗೊತ್ತಾಗುತ್ತದೆ. ಇಲ್ಲಿಂದ ಹೊರಗಡೆ ಹೋದ ಮೇಲೆ ಹೆಸರು ನೆನಪಿರುವುದಿಲ್ಲ. ಆದ್ದರಿಂದ, ನನ್ನ ವೈಯಕ್ತಿಕ ಅಭಿಪ್ರಾಯ ಎಂದರೆ ಎಲ್ಲಾ ವಿಭಾಗದ ಸೌಹಾರ್ದ ಸಹಕಾರಿಗಳು ಎಲ್ಲಾ ಅಭ್ಯರ್ಥಿಗಳಿಗೂ ಅಂದರೆ 21 ಮತಗಳನ್ನು ಪ್ರತಿಯೊಬ್ಬ ಸದಸ್ಯರು ಕೊಡುವುದಕ್ಕೆ ಅವಕಾಶ ನೀಡುವುದು ಸೂಕ್ತ ಎಂದು ಅಭಿಪ್ರಾಯಪಟ್ಟರು. ಇದಕ್ಕೆ ಪ್ರತಿಕ್ರಿಯಿಸಿದ ಮಾನ್ಯ ಅಧ್ಯಕ್ಷರು ಅರ್ಬನ್ ಬ್ಯಾಂಕ್ ಫಂಡೇಷನ್ ಮಾದರಿಯಲ್ಲಿ ಮಾಡಬೇಕು ಎಂದು ತಿಳಿಸುತ್ತಿರುವುದರಿಂದ ಅದನ್ನು ಸಂಯುಕ್ತ ಸಹಕಾರಿಯ ಉಪವಿಧಿ ತಿದ್ದುಪಡಿ ಮೂಲಕ ಮಾಡಿಕೊಳ್ಳಬೇಕಾಗುತ್ತದೆ. ಈಗಾಗಲೇ ಪ್ರಜಾಸತ್ತಾತ್ಮಕವಾಗಿ ಮತ ಚಲಾವಣೆಯಾಗಿದೆ ಎಂಬ ಅಭಿಪ್ರಾಯಗಳು ವ್ಯಕ್ತವಾಗಿರುತ್ತವೆ. ಆದ್ದರಿಂದ, ಎಲ್ಲರ ಅಭಿಪ್ರಾಯಗಳನ್ನು ಪಡೆದು, ಕೋಡೀಕರಿಸಿ, ಮುಂದಿನ ದಿನಗಳಲ್ಲಿ ಈ ಕುರಿತು ಸೂಕ್ತ ಕ್ರಮ ಕೈಗೊಳ್ಳಲಾಗುವುದು ಎಂದು ತಿಳಿಸಿದರು.

ಮುಂದುವರೆದು ಮಾತನಾಡಿದ ವಿಶ್ವಗುರು ಬಸವಣ್ಣ ಸೌಹಾರ್ದ ಕ್ರೆಡಿಟ್ ಕೋ ಆಪರೇಟಿವ್ ಲಿ., ಬೆಂಗಳೂರು ಇದರ ಡೆಲಿಗೇಟ್ ಆದ ಶ್ರೀ ಎಂ.ಸಿ.ಪಾಲನೇತ್ರಪ್ಪರವರು ಎರಡನೆಯದು, ಸಭೆಯಲ್ಲಿ ಬಹಳಷ್ಟು ಜನ ಮಹಿಳೆಯರಿದ್ದಾರೆ. 97ನೇ ಸಂವಿಧಾನ ತಿದ್ದುಪಡಿಗೆ ಪೂರಕವಾಗಿ ಸಂಯುಕ್ತ ಸಹಕಾರಿಯ ಉಪವಿಧಿ ತಿದ್ದುಪಡಿ ಮಾಡಲಾಗಿರುತ್ತದೆ. ಆದರೆ, 97ನೇ ಸಂವಿಧಾನ ತಿದ್ದುಪಡಿಯಲ್ಲಿ ಮಹಿಳೆಯರಿಗೆ ಪ್ರಾತಿನಿಧ್ಯ ಕೊಡಬಾರದು ಎಂದು ಹೇಳಿರುವುದಿಲ್ಲ. ಆದರೆ, ವೈಯಕ್ತಿಕ ಸದಸ್ಯತ್ವ ಇರುವ ಕಡೆಯಲ್ಲಿ





ಮಹಿಳೆಯರಿಗೆ ಮೀಸಲಾತಿ ನೀಡಬೇಕೆಂದು ಹೇಳಿರುತ್ತದೆ. ಆದ್ದರಿಂದ, ನೂರಾರು ಮಹಿಳೆಯರು ಇರುವಾಗ ಅವರಿಗೆ 2 ಸ್ಥಾನಗಳನ್ನು ಕೊಡುವುದರಲ್ಲಿ ಯಾವುದೇ ತೊಂದರೆ ಇರುವುದಿಲ್ಲ. ಇದನ್ನು ಸೂಕ್ತವಾಗಿ ಪರಿಶೀಲಿಸಬೇಕು ಎಂದು ತಿಳಿಸಿದರು.

ಇದಕ್ಕೆ ಪ್ರತಿಕ್ರಿಯಿಸಿ ಮಾತನಾಡಿದ ಮಾನ್ಯ ಅಧ್ಯಕ್ಷರು ತಮ್ಮ ಅಭಿಪ್ರಾಯ ಸ್ಪಾಗತಾರ್ಹ. ಮುಂದಿನ ದಿನಗಳಲ್ಲಿ ಈ ಕುರಿತು ಸೂಕ್ತ ಕ್ರಮಕೈಗೊಳ್ಳಲಾಗುವುದು. ಸಂಯುಕ್ತ ಸಹಕಾರಿಯ ಈ ಸಲದ ಚುನಾವಣೆಯಲ್ಲಿ 3 ಮಹಿಳೆಯರು ಸ್ಪರ್ಧಿಸಿದ್ದು, ಅದರಲ್ಲಿ ಒಬ್ಬರು ಗೆದ್ದು, ಈ ಆಡಳಿತ ಮಂಡಲಿಯಲ್ಲಿದ್ದಾರೆ. ಮಹಿಳೆಯರಿಗೆ ಈ ಸ್ಥಾನವನ್ನು ಕೊಟ್ಟಿರುವುದಲ್ಲ ಅವರು ಗೆದ್ದಿರುವುದು. ಕಾಯ್ದೆ ಪ್ರಕಾರ ಸಂಸ್ಥಾ ರೂಪದ ಸದಸ್ಯತ್ವ ಇರುವ ಸಂಸ್ಥೆಗಳಿಗೆ ಮೀಸಲಾತಿ ಇರುವುದಿಲ್ಲ. ಸರ್ಕಾರಕ್ಕಿಂತ ನಾವು ದೊಡ್ಡವರಲ್ಲ. ವೈಯಕ್ತಿಕ ಸದಸ್ಯತ್ವ ಇರುವ ಸಹಕಾರಿಗಳಲ್ಲಿ ಮೀಸಲಾತಿ ಇರಬೇಕು ಎಂದು ಸರ್ಕಾರ ಮಾಡಿರುವುದು. ಆದರೆ, ಸಾಮಾಜಿಕ ನ್ಯಾಯದ ದೃಷ್ಟಿಯಿಂದ ತಾವು ತಿಳಿಸಿರುವಂತೆ ಎಲ್ಲಾ ಸದಸ್ಯರೊಂದಿಗೆ ಮಾತನಾಡಿ, ಮಹಿಳೆಯರೇ ಸ್ಪರ್ಧಿಸಿ ಗೆಲ್ಲಿಸುವ ಕೆಲಸವನ್ನು ಮಾಡಲಾಗುತ್ತದೆ ಎಂದರು.

ಮುಂದುವರೆದು ಮಾತನಾಡಿದ ವಿಶ್ವಗುರು ಬಸವಣ್ಣ ಸೌಹಾರ್ದ ಕ್ರೆಡಿಟ್ ಕೋ ಆಪರೇಟಿವ್ ಲಿ., ಬೆಂಗಳೂರು ಇದರ ಡೆಲಿಗೇಟ್ ಆದ ಶ್ರೀ ಎಂ.ಸಿ.ಪಾಲನೇತ್ರಪ್ಪರವರು ತಂತ್ರಾಂಶಕ್ಕೆ ಸಂಬಂಧಿಸಿದಂತೆ ಸೌಹಾರ್ದ ಸಹಕಾರಿಗಳು ತುಂಬಾ ಸಮಸ್ಯೆಗಳನ್ನು ಅನುಭವಿಸುತ್ತಿದ್ದೇವೆ. ಖಾಸಗಿ ಕಂಪನಿಗಳ ಸಾಫ್ಟ್‌ವೇರ್ ಸಂಸ್ಥೆಗಳು ಬಹಳಷ್ಟು ಕಿರುಕುಳವನ್ನು ನೀಡುತ್ತಿದ್ದಾರೆ. ನಮಗೆ ಕಾಸ್ಟ್‌ವೈಸ್ ಗೊತ್ತಿರುವುದಿಲ್ಲ, ಅದರ ಹಿನ್ನೆಲೆ ಗೊತ್ತಿರುವುದಿಲ್ಲ, ತಾಂತ್ರಿಕತೆ ಗೊತ್ತಿರುವುದಿಲ್ಲ. ಇಂತಹ ಸಂದರ್ಭದಲ್ಲಿ ಅವರು ನಮ್ಮನ್ನು ಶೋಷಣೆ ಮಾಡುವುದಕ್ಕೆ ಪ್ರಾರಂಭಿಸುತ್ತಾರೆ. ಆದ್ದರಿಂದ, ನನ್ನ ಅಭಿಪ್ರಾಯ ಎಂದರೆ, ಈಗಾಗಲೇ ಸಂಪರ್ಕ ಸಭೆಯಲ್ಲಿ ತಿಳಿಸಿರುವಂತೆ ಸೌಹಾರ್ದ ಸಹಕಾರಿಗಳಿಗೆ ಸಂಯುಕ್ತ ಸಹಕಾರಿಯ ವಿವಿಧ ವಿಷಯಗಳಿಗೆ ಸಂಬಂಧಿಸಿದಂತೆ ಹೇಗೆ ಮಾಡ್ಯಲ್ ನೀಡಲಾಗಿದೆಯೋ ಹಾಗೆಯೇ ಸಾಫ್ಟ್‌ವೇರ್‌ಗೆ ಸಂಬಂಧಿಸಿದಂತೆ ಒಂದು ಮಾಡ್ಯಲ್ ಸಾಫ್ಟ್‌ವೇರ್ ಅನ್ನು ಮಾಡಿಕೊಡಬೇಕು. ಪ್ರಾಥಮಿಕ, ಮಧ್ಯಮ ಮತ್ತು ರಾಜ್ಯ ಮಟ್ಟದಲ್ಲಿ ಸಾಫ್ಟ್‌ವೇರ್ ಮಾಡ್ಯಲ್ ಮಾಡಿ ನೀಡಿದರೇ ಉತ್ತಮ. ಹಾಗೆಯೇ, ಸಾಫ್ಟ್‌ವೇರ್‌ಗಳಿಗೆ ಸಂಬಂಧಿಸಿದಂತೆ ಎಎಂಸಿ ಶುಲ್ಕವು ದುಬಾರಿಯಾಗುತ್ತಿದೆ. ಒಂದೊಂದು ಕಂಪನಿಯವರು ಒಂದೊಂದು ರೀತಿ ದರವನ್ನು ನಿಗದಿಪಡಿಸುತ್ತಿದ್ದಾರೆ. ಲಕ್ಷ ಮಾತ್ರ ವ್ಯವಹರಿಸುವ ನಮ್ಮಂತಹ ಸಣ್ಣ ಸೌಹಾರ್ದ ಸಹಕಾರಿಗಳಿಗೆ ಸಾಫ್ಟ್‌ವೇರ್ ಕಂಪನಿಯವರು ರೂ.25,000/-ಗಳ ಎಎಂಸಿ ಶುಲ್ಕವನ್ನು ಕೇಳುತ್ತಿದ್ದಾರೆ. ಈ ಹಿನ್ನೆಲೆಯಲ್ಲಿ ಇದನ್ನು ತಡೆಯುವುದಕ್ಕೋಸ್ಕರ ಸಂಯುಕ್ತ ಸಹಕಾರಿಯವರೇ ಒಂದು ಮಾಡ್ಯಲ್ ಸಾಫ್ಟ್‌ವೇರ್ ಮಾಡಿ ನೀಡಬೇಕು. ಅದರ ಬ್ಯಾಕ್‌ಅಪ್‌ಗೆ ಸಂಬಂಧಿಸಿದಂತೆ ಜಿಲ್ಲಾವಾರು ನೋಡಲ್ ಆಫೀಸರ್‌ಗಳನ್ನು ನೀಡಿ, ಅವಕಾಶ ಮಾಡಿಕೊಡಬೇಕು. ಇದರಿಂದ ಸಾಕಷ್ಟು ತೊಂದರೆಗಳಾಗುತ್ತಿದೆ. ಆದ್ದರಿಂದ, ಈ ಕುರಿತು ಸೂಕ್ತ ಗಮನಹರಿಸಬೇಕು ಎಂದು ತಿಳಿಸಿದರು.

ನಿರ್ಣಯ : ಮೇಲಿನ ಚರ್ಚೆಯ ನಂತರ ಸಭೆಯು ಸದಸ್ಯ ಸಹಕಾರಿಗಳಿಗೆ ವೆಬ್ ಆಧಾರಿತ ಕಾಮನ್ ಸಾಫ್ಟ್‌ವೇರ್ ಪೂರೈಸುವ ಕುರಿತು ಸಾಫ್ಟ್‌ವೇರ್‌ನಲ್ಲಿ ತಾಂತ್ರಿಕ ಪರಿಣಿತಿ ಹೊಂದಿರುವ ಆಸಕ್ತ ಪೂರೈಕೆದಾರರಿಂದ ಅರ್ಜಿ ಆಹ್ವಾನಿಸಿ, ಟೆಕ್ನಿಕಲ್ ಬಿಡ್ ಕರೆದು, ಅರ್ಹರ ಪಟ್ಟಿಯನ್ನು ತಯಾರಿಸಿ ಅವರುಗಳಿಂದ ಹಣಕಾಸು ಬಿಡ್ ಆಹ್ವಾನಿಸಿ, ಸೂಕ್ತ ಪ್ರಕ್ರಿಯೆ ನಡೆಸಿ ಯೋಜನೆಯನ್ನು ಮುಂದಿನ ಸಾಮಾನ್ಯ ಸಭೆಯೊಳಗೆ ಜಾರಿಗೊಳಿಸಲು ಸರ್ವತನುಮತದಿಂದ ತೀರ್ಮಾನಿಸಿತು.

ಕ್ರಮ : ವಾರ್ಷಿಕ ಸಾಮಾನ್ಯ ಸಭೆಯ ನಿರ್ಣಯದಂತೆ ಕ್ರಮವಿಟ್ಟು, ಸೌಹಾರ್ದ ಸಹಕಾರಿಗಳಿಗೆ ಕಾಮನ್ ಸಾಫ್ಟ್‌ವೇರ್ ಒದಗಿಸಲು ಸಿ-ಎಡ್ಜ್ ಓವರ್ ಡ್ರೈವ್, ಎ-ಸಾಫ್ಟ್, ಫಾರ್ಮ್‌ನ್ ಇನ್ಫೋಸರ್ವಿಸ್, ಸಿಡ್‌ಸಾಫ್ಟ್, ಮೆಗಾಸಾಫ್ಟ್ ಹಾಗೂ ನೇವಿಪ್ರಸ್ ಸಾಫ್ಟ್‌ವೇರ್ ಸಲ್ಯೂಷನ್ ಪ್ರೈವೇಟ್ ಲಿಮಿಟೆಡ್ ಈ 7 ಸಂಸ್ಥೆಗಳನ್ನು ಅಂತಿಮಗೊಳಿಸಿ, ಸೌಹಾರ್ದ ಸಹಕಾರಿಗಳಿಗೆ ಸುತ್ತೋಲೆಯನ್ನು ಕಳುಹಿಸಲು ಕ್ರಮವಿಡಲಾಗಿದೆ. ಪ್ರತಿ ಶಾಖೆಗೆ ಪ್ರತಿ ತಿಂಗಳಿಗೆ ರೂ.2000/-ಗಳ ಬಾಡಿಗೆಯನ್ನು ನಿಗದಿಪಡಿಸಲಾಗಿದೆ.

ವಿಷಯ 15 : ಸಂಯುಕ್ತ ಸಹಕಾರಿಯ ಸ್ವಂತ ನಿವೇಶನದಲ್ಲಿ ನೂತನ ಕಟ್ಟಡ ನಿರ್ಮಿಸುವ ಕುರಿತು.

ನಡವಳಿ : ಸಭೆಗೆ ಸಂಯುಕ್ತ ಸಹಕಾರಿಯ ಸ್ವಂತ ನಿವೇಶನದಲ್ಲಿ ನೂತನ ಕಟ್ಟಡ ನಿರ್ಮಿಸುವ ಕುರಿತು ವಿಷಯವನ್ನು ಮಂಡಿಸಲಾಯಿತು. ಸಂಯುಕ್ತ ಸಹಕಾರಿಯ ಸ್ವಂತ ನಿವೇಶನದಲ್ಲಿ ನೂತನ ಕಟ್ಟಡ ನಿರ್ಮಿಸುವ ಕುರಿತು ನೀಲಿ ನಕ್ಷೆಯ ಸಿದ್ಧಪಡಿಸಲು ಮೆ. ದೇಸಾಯಿ ಕನ್ಸ್ಟ್ರಕ್ಷನ್ಸ್ ಎಂಬ ನಿರ್ಮಾಣ ಸಂಸ್ಥೆಗೆ ನೀಡಲಾಗಿದ್ದು, ಸದರಿ ವತಿಯಿಂದ ಪವರ್ ಪಾಯಿಂಟ್ ಪ್ರಸೆಂಟೇಷನ್ ಮೂಲಕ ಎಲ್‌ಇಡಿ ಸ್ಕ್ರೀನ್‌ನಲ್ಲಿ ಪ್ರಸ್ತುತಪಡಿಸಲಿದ್ದಾರೆ. ಮುಂದಿನ ದಿನಗಳಲ್ಲಿ ಸ್ವಂತ ಕಟ್ಟಡದಲ್ಲಿ ತರಬೇತಿ ಕಾರ್ಯಕ್ರಮಗಳನ್ನು ನಡೆಸುವುದಕ್ಕೆ ಸಂಬಂಧಿಸಿದಂತೆ ತಾವುಗಳು ಅನುಮೋದನೆ ನೀಡುತ್ತೀರಿ ಎಂದು ಭಾವಿಸುತ್ತಾ, ತಾವೆಲ್ಲರೂ



ಪವರ್‌ಪಾಯಿಂಟ್ ಪ್ರೆಸೆಂಟೇಷನ್ ಅನ್ನು ವೀಕ್ಷಿಸಬೇಕೆಂದು ಎಂದು ತಿಳಿಸಲಾಯಿತು. ನಂತರ ವೇದಿಕೆಗೆ ಶ್ರೀ ದೇಸಾಯಿ ಮತ್ತು ಶ್ರೀ ಪ್ರಸನ್ನ ಕೃಷ್ಣರವರನ್ನು ಆಹ್ವಾನಿಸಲಾಯಿತು.

ನಂತರ ಸಭೆಯಲ್ಲಿ ಮಾತನಾಡಿದ ಮಾನ್ಯ ಅಧ್ಯಕ್ಷರು ಸಂಯುಕ್ತ ಸಹಕಾರಿಯ ಕೇಂದ್ರ ಕಛೇರಿಯ ಕಟ್ಟಡದ ವಿನ್ಯಾಸಗಳು, ಅಂತಸ್ತುಗಳ ರೂಪರೇಷೆಗಳನ್ನು ಪ್ರಸ್ತುತ ಎಲ್‌ಇಡಿ ಮೂಲಕ ಪ್ರದರ್ಶಿಸಲಾಗುತ್ತಿದ್ದು, ಸದಸ್ಯರುಗಳು ಸಂಪೂರ್ಣವಾಗಿ ಗಮನಿಸಿದ ನಂತರ ಅನುಮೋದಿಸಬೇಕೆಂದು ವಿನಂತಿಸಿದರು.

ನಂತರ ಸಭೆಗೆ ಮೆ. ದೇಸಾಯಿ ಕನ್ಸ್ಟ್ರಕ್ಷನ್ಸ್ ಮುಖ್ಯಸ್ಥರಾದ ಶ್ರೀ ಪ್ರಸನ್ನ ಕೃಷ್ಣರವರು ಸಂಯುಕ್ತ ಸಹಕಾರಿಯ ಮಲ್ಲೇಶ್ವರದ ಮಾರ್ಗೋದ್ದೇಶ ರಸ್ತೆಯಲ್ಲಿ ಹೊಂದಿರುವ ಸ್ವಂತ ನಿವೇಶನದಲ್ಲಿ ನೂತನ ಕಟ್ಟಡವನ್ನು ನಿರ್ಮಿಸುವ ಕುರಿತು ಬೈಲಾ ಪ್ರಕಾರ ಸಿದ್ಧಪಡಿಸಲಾಗಿರುವ ನಿವೇಶನದ ನಕ್ಷೆ, ಅಂತಸ್ತುವಾರು ನಿರ್ಮಿಸಲು ಉದ್ದೇಶಿಸಲಾಗಿರುವ ಯೋಜನೆಯ ನೀಲಿ ನಕ್ಷೆಯನ್ನು ಪವರ್‌ಪಾಯಿಂಟ್ ಪ್ರೆಸೆಂಟೇಷನ್ ಮೂಲಕ ವಿವರಿಸಿದರು. -1, -2ನ ಕೆಳಮಹಡಿಗಳಲ್ಲಿ ವಾಹನಗಳ ಪಾರ್ಕಿಂಗ್ ವ್ಯವಸ್ಥೆಯನ್ನು ನೆಲಮಹಡಿಯಲ್ಲಿ ವ್ಯಾಪಕವಾಗಿ ಉಪಯೋಗಕ್ಕೆ ಮತ್ತು ಸೌಹಾರ್ದ ಸಹಕಾರಿಗಳ ನ್ಯಾಯಾಲಯದ ಕೊಠಡಿ (2 ಅಥವಾ 3 Court Hall), ಮೊದಲನೇ ಮಹಡಿಯಲ್ಲಿ ಸಂಯುಕ್ತ ಸಹಕಾರಿಯ ಕೇಂದ್ರ ಕಛೇರಿ, ವಿಭಾಗೀಯ ಕಛೇರಿ ಮತ್ತು ಆಡಳಿತ ನಿರ್ವಹಣೆಗೆ ಸಂಬಂಧಿಸಿದಂತೆ ಸಿಬ್ಬಂದಿಗಳು ಕಾರ್ಯನಿರ್ವಹಿಸಲು ವ್ಯವಸ್ಥೆ, ಎರಡನೇ ಮಹಡಿಯಲ್ಲಿ ಮಾನ್ಯ ಅಧ್ಯಕ್ಷರು, ಉಪಾಧ್ಯಕ್ಷರು ಮತ್ತು ವ್ಯವಸ್ಥಾಪಕ ನಿರ್ದೇಶಕರ ಕೊಠಡಿಗಳು ಮತ್ತು ಅವರ ಸಹಾಯಕ ಸಿಬ್ಬಂದಿಗಳಿಗೆ ಕಾರ್ಯನಿರ್ವಹಿಸಲು ವ್ಯವಸ್ಥೆ, 20 ಜನರ ಸಾಮರ್ಥ್ಯವನ್ನು ಹೊಂದಿರುವ ತರಬೇತಿಗಾಗಿ ಒಂದು ಸುಸಜ್ಜಿತವಾದ ಸಭಾಂಗಣ (Board Room), 150 ಜನರ ಸಾಮರ್ಥ್ಯವನ್ನು ಹೊಂದಿರುವ ತರಬೇತಿಗಾಗಿ ಒಂದು ಸುಸಜ್ಜಿತವಾದ ಸಭಾಂಗಣ (Auditorium), 4ನೇ ಮಹಡಿಯಲ್ಲಿ ಅಟ್ಯಾಚ್ ಬಾತ್‌ರೂಂಗಳನ್ನು ಒಳಗೊಂಡಂತಹ 17 ಕೊಠಡಿಗಳ ನಿರ್ಮಾಣ ಮಾಡುವ ರೀತಿಯಲ್ಲಿ ರೂಪಿಸಲಾಗಿರುವ ಈ ನೀಲಿ ನಕ್ಷೆಯನ್ನು ಸಭೆಯಲ್ಲಿ ಪವರ್‌ಪಾಯಿಂಟ್ ಮೂಲಕ ವಿವರಣೆ ನೀಡಿದರು. ನಂತರ ಸಭೆಯಲ್ಲಿ ಮಾತನಾಡಿದ ಜ್ಞಾನ ಶಾಲೆ ಸೌಹಾರ್ದ ಕೋ-ಆಪರೇಟಿವ್ ನಿ., ಬೆಂಗಳೂರು ಇದರ ಉಪಾಧ್ಯಕ್ಷರಾದ ಶ್ರೀ ಶ್ರೀಧರ್ ನೀಲಕಂಠರಾವ್‌ರವರು ಮಾನ್ಯ ಅಧ್ಯಕ್ಷರು ಈಗಾಗಲೇ ತಿಳಿಸಿರುವಂತೆ ಸಭಾಂಗಣವು ವರ್ಷ ಪೂರ್ತಿ ಖಾಲಿ ಇರದೇ 150 ಜನರ ಸಾಮರ್ಥ್ಯವನ್ನು ಹೊಂದಿರುವ ಈ ತರಬೇತಿ ಸಭಾಂಗಣವನ್ನು ಸಹಕಾರಿಗಳು ಸದುಪಯೋಗಪಡಿಸಿಕೊಳ್ಳಲು ಒಂದು ಸದಾವಕಾಶ ಎಂದು ತಿಳಿಸಿದರು.

ನಂತರ ಸಭೆಗೆ ಸಂಯುಕ್ತ ಸಹಕಾರಿಗೆ ಸುಸಜ್ಜಿತವಾದ ಕಟ್ಟಡವನ್ನು ನಿರ್ಮಿಸುವುದಕ್ಕೆ ವ್ಯವಸ್ಥೆ ಮಾಡಲಾಗಿದೆ. ಹಾಗೆಯೇ ಕೊನೆಯ ಮಹಡಿಯಲ್ಲಿ ರಾಜ್ಯದಿಂದ ಬರುವ ಸೌಹಾರ್ದ ಸಹಕಾರಿಗಳಿಗೆ ಉಳಿದುಕೊಳ್ಳುವ ವ್ಯವಸ್ಥೆಯನ್ನು ಮಾಡಲಾಗಿದೆ ಎಂದು ತಿಳಿಸಲಾಯಿತು. ನಂತರ ಸಂಯುಕ್ತ ಸಹಕಾರಿಯ ನೀಲಿನಕ್ಷೆಯನ್ನು ಸಿದ್ಧಪಡಿಸಿ, ಆದಷ್ಟು ಶೀಘ್ರವಾಗಿ ಒದಗಿಸಲು ಕಾರಣರಾದ ಜ್ಞಾನ ಶಾಲೆ ಸೌಹಾರ್ದ ಕೋ-ಆಪರೇಟಿವ್ ನಿ., ಬೆಂಗಳೂರು ಇದರ ಉಪಾಧ್ಯಕ್ಷರಾದ ಶ್ರೀ ಶ್ರೀಧರ್ ನೀಲಕಂಠರಾವ್‌ರವರಿಗೆ ಸಂಯುಕ್ತ ಸಹಕಾರಿಯ ಪರವಾಗಿ ಹೊಗುಚ್ಚು ನೀಡುವುದರ ಮೂಲಕ ಧನ್ಯವಾದಗಳನ್ನು ಸಲ್ಲಿಸಲಾಯಿತು.

ನಿರ್ಣಯ : ಸಭೆಯು ಸಂಯುಕ್ತ ಸಹಕಾರಿಯ ಸ್ವಂತ ನಿವೇಶನದಲ್ಲಿ ನೂತನ ಕಟ್ಟಡವನ್ನು ನಿರ್ಮಿಸಲು ಮತ್ತು ಕಟ್ಟಡ ನಿರ್ಮಾಣಕ್ಕೆ ತಗಲುವ ಅಂದಾಜು ರೂ.7.5 ಕೋಟಿ ಹಣವನ್ನು ಸಂಯುಕ್ತ ಸಹಕಾರಿಯ ಸಂಪನ್ಮೂಲಗಳಿಂದ ಪಾವತಿಸಲು ಹಾಗೂ ಅಗತ್ಯವಿದ್ದಲ್ಲಿ ಹೆಚ್ಚಿನ ಮೊತ್ತವನ್ನು ಸಾಲ ಪಡೆದುಕೊಳ್ಳುವುದರ ಮೂಲಕ ಕೇಂದ್ರ ಕಛೇರಿಯ ಕಟ್ಟಡ ಕಾಮಗಾರಿಯನ್ನು ಆದ್ಯತೆ ಮೇರೆಗೆ ನಿರ್ವಹಿಸಲು ಸಭೆಯು ಸರ್ವಾನುಮತದಿಂದ ಅನುಮೋದಿಸಿತು.

ಕ್ರಮ : ಸಂಯುಕ್ತ ಸಹಕಾರಿಯ ಕಟ್ಟಡ ನಿರ್ಮಾಣಕ್ಕೆ ಸಂಬಂಧಿಸಿದಂತೆ ಬಿ.ಬಿ.ಎಂ.ಪಿ.ಯಿಂದ ಅನುಮತಿ ಪಡೆದುಕೊಂಡು ಪ್ರಿನ್ಸಿಪಲ್ ಎಂಟರ್‌ಪ್ರೈಸಸ್ ಇವರಿಗೆ ರೂ.5 ಕೋಟಿ 20 ಲಕ್ಷಗಳಿಗೆ ಕಟ್ಟಡ ನಿರ್ಮಿಸಲು ಗುತ್ತಿಗೆ ಕಾಮಗಾರಿಯನ್ನು ನೀಡಲಾಗಿದೆ. ಸದರಿ ಕಟ್ಟಡವು ತಳಮಹಡಿ, ನೆಲಮಹಡಿ, +3 ಅಂತಸ್ತುಗಳ ಕಟ್ಟಡವನ್ನು ನಿರ್ಮಿಸಲು ಕಾರ್ಯಾದೇಶ ನೀಡಲಾಗಿರುತ್ತದೆ. ಮುಂದಿನ ಕಾಮಗಾರಿಯನ್ನು ವಾರ್ಷಿಕ ಸಾಮಾನ್ಯ ಸಭೆಯ ನಿರ್ಣಯದಂತೆ ಕ್ರಮವಿಡಲಾಗುವುದು. ಕ್ರಮ ಜಾರಿಯಲ್ಲಿದೆ.

ವಿಷಯ 16 : ಸಂಯುಕ್ತ ಸಹಕಾರಿಯ ಉಪವಿಧಿ ತಿದ್ದುಪಡಿ ಕುರಿತು.

ನಡವಳಿ : ಮೇಲಿನ ವಿಷಯದ ಕುರಿತು ಸಭೆಯಲ್ಲಿ ಮಾತನಾಡಿದ ಸಹ್ಯಾದ್ರಿ ಸೌಹಾರ್ದ ಸಹಕಾರಿಗಳ ಒಕ್ಕೂಟ ನಿ., ಶಿವಮೊಗ್ಗ ಇದರ ಡೆಲಿಗೇಟ್ ಆದ ಶ್ರೀ ಬಿ.ಎಸ್.ಅಶ್ವಥ್‌ರವರು ಸಂಯುಕ್ತ ಸಹಕಾರಿಯ ಉಪವಿಧಿ ತಿದ್ದುಪಡಿ ಪ್ರಸ್ತಾವನೆಯಲ್ಲಿ ಭತ್ಯೆಗಳನ್ನು ಹೆಚ್ಚಿಸುವ ಕುರಿತಾದ ವಿಷಯವು ಮೊದಲನೆಯ ಆಡಳಿತ ಮಂಡಲಿ ಸಭೆಯಲ್ಲಿ ಬರುತ್ತದೆ ಎಂದು ನಿರೀಕ್ಷಿಸಿರಲಿಲ್ಲ. ಏಕೆಂದರೆ, ಈ ಆಡಳಿತ ಮಂಡಲಿಯು





ಬಂದು ದೃಷ್ಟಿಕೋನವನ್ನು ಇಟ್ಟುಕೊಂಡು ಕೆಲಸ ಮಾಡುತ್ತಿರುವುದು ಸೌಹಾರ್ದ ಸಹಕಾರಿಗಳ ಗಮನಕ್ಕೆ ಬಂದಿರುತ್ತದೆ. ಯಾವುದೇ ಸಂಸ್ಥೆಯಲ್ಲಿಯೂ ಸಹ ಭತ್ಯೆಯನ್ನು ಬದಲಾಯಿಸುವುದಾದಲ್ಲಿ ಶೇ.100ರಷ್ಟು ಹೆಚ್ಚಳ ಎಲ್ಲೂ ಆಗಿಲ್ಲ. ಬಹುಶಃ ಈ ಸೌಹಾರ್ದ ಸಹಕಾರಿಗಳ ಹಿನ್ನೆಲೆಯನ್ನು ನೋಡಿದರೆ ಪ್ರಾಥಮಿಕ ಸೌಹಾರ್ದ ಸಹಕಾರಿಗಳು ಇಂದು ಶಿಕ್ಷಣ ನಿಧಿ, ವಾರ್ಷಿಕ ಶುಲ್ಕಗಳನ್ನು ಪಾವತಿಸಬೇಕಾದಲ್ಲಿ ಯಾವ ಮಟ್ಟದಲ್ಲಿ ಕಷ್ಟಪಟ್ಟು ಪಾವತಿಸುತ್ತಿದ್ದಾರೆ, ಪಾವತಿಸುವುದಕ್ಕೆ ಯಾವ ರೀತಿಯಲ್ಲಿ ತೊಂದರೆಗಳಾಗುತ್ತಿದೆ, ಯಾವ ರೀತಿ ಶ್ರಮವನ್ನು ಹಾಕುತ್ತಿದ್ದಾರೆ ಎಂಬುದು ಸಂಯುಕ್ತ ಸಹಕಾರಿಯ ಗಮನಕ್ಕೂ ಸಹ ಬಂದಿದೆ. ಭತ್ಯೆಗಳು 2013ರಲ್ಲಿ ಬದಲಾವಣೆಯಾಗಿದ್ದು ಎಂದು ತಿಳಿಸಿ, 2017ಕ್ಕೆ ಅದರ ಪ್ರಸ್ತಾವನೆಯನ್ನು ತರಲಾಗಿದೆ. ಆದಾಗ್ಯೂ ಸಹ, ಈ ವಿಷಯವನ್ನು ಬಹುಶಃ ಮುಂದೂಡಿ ಬದಲಾಯಿಸಿಕೊಳ್ಳಬಹುದಿತ್ತು ಎಂಬುದು ನನ್ನ ಅಭಿಪ್ರಾಯವಾಗಿದೆ. ಈ ಪ್ರಸ್ತಾವನೆಯ ಕುರಿತು ಅನೇಕ ಸದಸ್ಯ ಸಹಕಾರಿಗಳು ಮಾತನಾಡುವವರಿದ್ದಾರೆ. ಇದಕ್ಕೆ ನಮ್ಮ ಒಪ್ಪಿಗೆ ಇಲ್ಲ. ಈ ಕುರಿತು ನಮ್ಮ ಸಹಕಾರಿಯ ವತಿಯಿಂದ ಪತ್ರವನ್ನು ಕಳುಹಿಸಲಾಗಿದ್ದು, ಇದಕ್ಕೆ ಸಂಯುಕ್ತ ಸಹಕಾರಿಯ ವತಿಯಿಂದ ಉತ್ತರವನ್ನು ಸಹ ನೀಡಲಾಗಿರುತ್ತದೆ. ಇಲ್ಲಿ ನನ್ನ ಅನಿಸಿಕೆಯನ್ನು ವ್ಯಕ್ತಪಡಿಸುತ್ತೇನೆ. ಭತ್ಯೆ ಹೆಚ್ಚಳದ ಬಗ್ಗೆ ಟೀಕೆ ಇಲ್ಲ. ಆದರೆ, ಎಷ್ಟು ಪ್ರಮಾಣದಲ್ಲಿ ಹೆಚ್ಚಳವಾಗಬೇಕೆಂದು, 25 ಇದ್ದದ್ದು 50, 2 ಇದ್ದದ್ದು 4, ಅನಿಯಮಿತ ಇಂಧನ, ಇವುಗಳೆಲ್ಲ ಎಷ್ಟರ ಮಟ್ಟಿಗೆ ಸರಿ ಇದೆ ಎಂಬುದು ನನ್ನ ಭಾವನೆ. ಈ ಭತ್ಯೆ ತಿದ್ದುಪಡಿ ವಿಷಯವನ್ನು ಕೈಬಿಡಬೇಕೆ ಅಥವಾ ಪರಿಷ್ಕರಿಸಿ ಸ್ವಲ್ಪ ಪ್ರಮಾಣದಲ್ಲಿ ಹೆಚ್ಚಳ ಮಾಡಬೇಕೇ ಎಂಬುದರ ಕುರಿತು ಸೂಕ್ತ ಗಮನಹರಿಸಬೇಕು. ಇದು ನನ್ನೊಬ್ಬನ ಅಭಿಪ್ರಾಯವಲ್ಲ, ಅನೇಕ ಸೌಹಾರ್ದ ಸಹಕಾರಿಗಳ ಅಭಿಪ್ರಾಯವಾಗಿದೆ ಎಂದು ತಿಳಿಸಿದರು.

ನಂತರ ಸಭೆಯಲ್ಲಿ ಮಾತನಾಡಿದ ಭದ್ರಾವೀರಶೈವ ವಿವಿಧೋದ್ದೇಶ ಸೌಹಾರ್ದ ಸಹಕಾರಿ ನಿ., ಭದ್ರಾವತಿ ಇದರ ಡೆಲಿಗೇಟ್ ಆದ ಶ್ರೀ ಶಿವಯೋಗಿ ಮಠದ್ವಾರವರು ಚುನಾವಣೆ ವಿಷಯದ ಕುರಿತು ಈಗಾಗಲೇ ನಮ್ಮ ಸ್ನೇಹಿತರು ತಿಳಿಸಿದ್ದಾರೆ, ಹಾಗೆಯೇ ಈ ವಿಷಯದ ಕುರಿತು ನಾನು ಈಗಾಗಲೇ ಪತ್ರವನ್ನು ಸಹ ಬರೆದಿರುತ್ತೇನೆ. ಪ್ರಸ್ತುತ ನೀಡಲಾಗಿರುವ ಸಂಯುಕ್ತ ಸಹಕಾರಿಯ ಉಪವಿಧಿ ತಿದ್ದುಪಡಿ ಪ್ರಸ್ತಾವನೆಯಲ್ಲಿ ಉಪವಿಧಿ ಸಂಖ್ಯೆ 21 (2)ರಲ್ಲಿ ಚುನಾವಣೆ ವಿಷಯಕ್ಕೆ ಸಂಬಂಧಿಸಿದಂತೆ ಒಟ್ಟು 21 ನಿರ್ದೇಶಕರು ಆಯ್ಕೆಯಾಗಬೇಕಿರುತ್ತದೆ. ಇದರಲ್ಲಿ ಬೆಂಗಳೂರು ವಿಭಾಗಕ್ಕೆ 6 ಸ್ಥಾನಗಳು, ಈ 6 ಸ್ಥಾನಗಳನ್ನು ಕ್ಷೇತ್ರವಾರು ವಿಂಗಡಣೆ ಮಾಡಿದಲ್ಲಿ ಸರಳವಾಗುತ್ತದೆ. ಆಯಾ ಕ್ಷೇತ್ರದ ಜನರು ಆಯಾ ಕ್ಷೇತ್ರದ ಅಭ್ಯರ್ಥಿಗಳಿಗೆ ಮತವನ್ನು ಕೊಡುವಂತೆ ತಿದ್ದುಪಡಿ ಮಾಡಿ, ಇದರಿಂದ ಎಲ್ಲರಿಗೂ ಅನುಕೂಲವಾಗುತ್ತದೆ. ಉದಾಹರಣೆಗೆ ಸರ್ಕಾರದಲ್ಲಿ 214 ಜನ ಎಂಎಲ್ಎ ಗಳಿದ್ದಾರೆ. ಅವರೆಲ್ಲರೂ ಆಯಾ ಕ್ಷೇತ್ರವನ್ನು ಪ್ರತಿನಿಧಿಸುತ್ತಾರೆ. ಆದರೂ ಸಹ ಎಲ್ಲರೂ ವಿಧಾನಸೌಧದಲ್ಲಿ ಒಟ್ಟಿಗೆ ಹೋರಾಟ ಮಾಡುತ್ತಾರೆ. ಆದ್ದರಿಂದ, ಇದನ್ನು ಪರಿಗಣಿಸಿ ಪ್ರಸ್ತುತ ಇಟ್ಟಿರುವ ಪ್ರಸ್ತಾವನೆಯು ತುಂಬಾ ಕ್ಷಿಪ್ರವಾಗಿದ್ದು, ಯಾರಿಗೂ ಸಹ ಅರ್ಥವಾಗುವುದಿಲ್ಲ. ಆದ್ದರಿಂದ, ತುಂಬಾ ಸರಳವಾಗಿ 21 ಕ್ಷೇತ್ರಗಳನ್ನಾಗಿ ವಿಂಗಡಿಸಿ, 21 ಕ್ಷೇತ್ರಗಳ ಆಯಾ ಕ್ಷೇತ್ರದ ಜನ ಆಯಾ ಕ್ಷೇತ್ರದವರಿಗೆ ಮತವನ್ನು ಕೊಡುವಂತೆ ಮಾಡಿ, 21 ನಿರ್ದೇಶಕರುಗಳು ಆಯ್ಕೆಯಾಗುವಂತೆ ಮಾಡಿ. ಹಾಗೆಯೇ, ಈ ಹಿಂದೆ ನಮ್ಮ ಸ್ನೇಹಿತರು ತಿಳಿಸಿರುವಂತೆ ಮಹಿಳೆಯರಿಗೆ ಇನ್ನೂ 2-3 ಸ್ಥಾನಗಳನ್ನು ಹೆಚ್ಚಿಗೆ ಪ್ರಾವಧಾನ ಮಾಡುವುದು ಸೂಕ್ತ. ಸ್ವಾಯತ್ತ ಸಂಸ್ಥೆಗಳಲ್ಲಿ ಮಹಿಳೆಯರಿಗೆ ಮೀಸಲಾತಿ ನೀಡಬೇಕು ಎಂದು ಕಾಯ್ದೆಯಲ್ಲಿ ಹೇಳಿಲ್ಲ ನಿಜ. ಆದರೆ, ನಾವು ಕೊಡೋಣ ಮಹಿಳೆಯರಿಗೆ ಮೀಸಲಾತಿ ಕೊಟ್ಟರೆ ಅದರಲ್ಲಿ ತಪ್ಪೇನಿದೆ ಎಂದು ಕೇಳಿದರು.

ನಂತರ ಸಭೆಯಲ್ಲಿ ಮುಂದುವರೆದು ಮಾತನಾಡಿದ ಭದ್ರಾವೀರಶೈವ ವಿವಿಧೋದ್ದೇಶ ಸೌಹಾರ್ದ ಸಹಕಾರಿ ನಿ., ಭದ್ರಾವತಿ ಇದರ ಡೆಲಿಗೇಟ್ ಆದ ಶ್ರೀ ಶಿವಯೋಗಿ ಮಠದ್ವಾರವರು ಉಪವಿಧಿ ಸಂಖ್ಯೆ 23ಎ ಆಡಳಿತ ಮಂಡಲಿಯವರಿಂದ ಪ್ರಮಾಣ ವಚನ ಕುರಿತು ನೂತನವಾಗಿ ಆಯ್ಕೆಯಾಗಿರುವ ಆಡಳಿತ ಮಂಡಲಿ ಸದಸ್ಯರುಗಳು ಈಗ ಸಾಮಾನ್ಯ ಸಭೆಯ ಪ್ರಾರಂಭದಲ್ಲಿ ಪ್ರಮಾಣ ವಚನವನ್ನು ತೆಗೆದುಕೊಂಡಿರುತ್ತೀರಿ. ಆದರೆ, ಇದು ಸೌಹಾರ್ದ ಸಹಕಾರಿ ಕಾಯ್ದೆ 52 (2) (3)ರ ಪ್ರಕಾರ ಉಲ್ಲಂಘನೆಯಾಗುತ್ತದೆ. ಪ್ರಮಾಣ ವಚನವನ್ನು ಮೊದಲನೆಯ ಆಡಳಿತ ಮಂಡಲಿ ಸಭೆಯಲ್ಲೇ ತೆಗೆದುಕೊಳ್ಳಬೇಕಾಗುತ್ತದೆ. ಚುನಾವಣೆ ನಡೆದ 10 ದಿನಗಳ ಒಳಗಾಗಿ ಪ್ರಮಾಣ ವಚನವನ್ನು ತೆಗೆದುಕೊಳ್ಳಲಿಲ್ಲ ಅಥವಾ ನೂತನ ಆಡಳಿತ ಮಂಡಲಿಯವರು ಅಧಿಕಾರ ಸ್ವೀಕಾರ ಮಾಡಲಿಲ್ಲ ಎಂದರೆ ನೂತನ ಆಡಳಿತ ಮಂಡಲಿ ಸದಸ್ಯರುಗಳ ಆಯ್ಕೆಯು ಅಸಿಂಧುವಾಗುತ್ತದೆ. ಈ ಹಿನ್ನೆಲೆಯಲ್ಲಿ ಈಗ ತೆಗೆದುಕೊಂಡಿರುವ ಪ್ರಮಾಣ ವಚನವು ಕಾನೂನು ಬಾಹಿರ ಎನಿಸುತ್ತದೆ. ಆದ್ದರಿಂದ, ಈ ಕುರಿತು ಕಾನೂನು ತಜ್ಞರನ್ನು ವಿಚಾರಿಸಿ, ಈ ತಿದ್ದುಪಡಿಯನ್ನು ಮಾರ್ಪಾಡು ಮಾಡಿ, ಮುಂದುವರೆಯುವುದು ಸೂಕ್ತವಾಗಿರುತ್ತದೆ ಎಂದು ತಿಳಿಸಿದರು.



ನಂತರ ಸಭೆಯಲ್ಲಿ ಮುಂದುವರಿದು ಮಾತನಾಡಿದ ಭದ್ರಾವೀರಶೈವ ವಿವಿಧೋದ್ದೇಶ ಸೌಹಾರ್ದ ಸಹಕಾರಿ ನಿ., ಭದ್ರಾವತಿ ಇದರ ಡೆಲಿಗೇಟ್ ಆದ ಶ್ರೀ ಶಿವಯೋಗಿ ಮಠದವರು ಉಪವಿಧಿ ಸಂಖ್ಯೆ 34 ನಿರ್ದೇಶಕರ ಭತ್ಯೆಗಳ ಕುರಿತು ಈಗಾಗಲೇ ನಮ್ಮ ಸ್ನೇಹಿತರು ಕೇಳಿರುವಂತೆ ಯಾವ ಮಾನದಂಡದ ಆಧಾರದ ಮೇಲೆ ಈ ಭತ್ಯೆಗಳನ್ನು ಹೆಚ್ಚಿಸಲಾಗಿದೆ. ತಿದ್ದುಪಡಿ ಪ್ರಸ್ತಾವನೆಯಲ್ಲಿ ಅಧ್ಯಕ್ಷರ ಮನೆ ಬಾಡಿಗೆ ಭತ್ಯೆ ರೂ.50,000/-ಗಳು ಎಂದಿರುತ್ತದೆ. ಕ್ಯಾಬಿನೆಟ್ ಸಚಿವರಿಗೂ ಸಹ ಮನೆ ಬಾಡಿಗೆ ಭತ್ಯೆ ರೂ.50,000/-ಗಳು ಇರುವುದಿಲ್ಲ. ಹಾಗೆಯೇ, ರೂ.12/-ರಂತೆ ಪ್ರತಿ ಕಿಲೋಮೀಟರಿಗೆ ಪ್ರಯಾಣ ಭತ್ಯೆಯನ್ನು ನೀಡಲು ತಿದ್ದುಪಡಿ ಪ್ರಸ್ತಾವನೆಯಲ್ಲಿ ತಿಳಿಸಲಾಗಿದೆ. ಉದಾಹರಣೆಗೆ ಬೀದರ್ ಜಿಲ್ಲೆಯಿಂದ ಬರುವಂತಹ ನಿರ್ದೇಶಕರು 1800 ಕಿಲೋಮೀಟರ್ ಬರಬೇಕು, ಅವರಿಗೆ ಪ್ರಯಾಣ ಭತ್ಯೆ ಎಷ್ಟಾಗಿರುತ್ತದೆ. ಆದ್ದರಿಂದ, ಅವರ ಪ್ರಯಾಣಕ್ಕೆ ವೋಲ್ಟೋ ಬಸ್ಸು ಅಥವಾ ರೈಲಿನಲ್ಲಿ ಎಸಿ, 1ನೇ ಕ್ಲಾಸ್/ ಸ್ಲೀಪರ್ ಕ್ಲಾಸ್ ವ್ಯವಸ್ಥೆಯನ್ನು ಮಾಡುವುದು ಸೂಕ್ತ. ಹಾಗೆಯೇ, ಅವರು ಕಾರಿನಲ್ಲಿಯೇ ಪ್ರಯಾಣಿಸಿದ್ದಾರೆ ಎಂದು ಯಾವ ರೀತಿ ಕಂಡು ಹಿಡಿಯುತ್ತೀರಾ, ಕಾರಿನಲ್ಲಿ ಬಂದಿದ್ದೇವೆ ಎಂದು ಭತ್ಯೆಯನ್ನು ಪಡೆದುಕೊಳ್ಳುವ ಸಾಧ್ಯತೆಗಳಿರುತ್ತದೆ. ನಾನು ಉದಾಹರಣೆಗೆ ಬೀದರ್ ಜಿಲ್ಲೆ ಹೇಳಿದೆ ಎಂದು ಶ್ರೀ ಗುರುನಾಥ ಜ್ಯಾಂತಿಕರವರು ತಪ್ಪು ತಿಳಿಯಬಾರದು ಎಂದು ತಿಳಿಸಿದರು. ಆದ್ದರಿಂದ, ಮಾನ್ಯ ಅಧ್ಯಕ್ಷರು ಸಂಯುಕ್ತ ಸಹಕಾರಿಯ ಹಿತದೃಷ್ಟಿಯಿಂದ ಈ ಮನೆ ಬಾಡಿಗೆ ಭತ್ಯೆಯನ್ನು ಹೆಚ್ಚಿಸಿಕೊಳ್ಳಬಾರದು. ಈ ಎಲ್ಲಾ ಭತ್ಯೆಗಳ ಹೆಚ್ಚಳವನ್ನು ಕೈಬಿಡಬೇಕು. ಇದರಿಂದ ಸಂಯುಕ್ತ ಸಹಕಾರಿಗೆ ಹೆಚ್ಚಿನ ಆರ್ಥಿಕ ಹೊರೆಯಾಗುತ್ತದೆ. ಈಗಿನ ಆಡಳಿತ ಮಂಡಲಿಯು ಒಳ್ಳೆಯ ಹೆಸರನ್ನು ತೆಗೆದುಕೊಂಡಿದೆ. ಆದ್ದರಿಂದ, ಈ ಕುರಿತು ಆಲೋಚಿಸಿ ಮುಂದುವರೆಯುವುದು ಸೂಕ್ತವಾಗಿರುತ್ತದೆ ಎಂದು ತಿಳಿಸಿದರು.

ನಂತರ ಸಭೆಯಲ್ಲಿ ಮಾತನಾಡಿದ ಆಶೀರ್ವಾದ ಪತ್ತಿನ ಸೌಹಾರ್ದ ಸಹಕಾರಿ ನಿ., ಬೆಳಗಾವಿ ಸಹಕಾರಿಯ ಡೆಲಿಗೇಟ್ ಆದ ಶ್ರೀ ಶಾಂತಿನಾಥ ನಾಯಕರವರು ಉಪವಿಧಿ ಸಂಖ್ಯೆ 21(2) ಮತ್ತು 35ಬಿ ಪ್ರಸ್ತಾವನೆಯನ್ನು ಕೈಬಿಡುವುದು ಸೂಕ್ತ ಎಂದು ಅಭಿಪ್ರಾಯಪಟ್ಟರು. ನನ್ನ ಪ್ರಕಾರ ಈ ತಿದ್ದುಪಡಿಗಳ ಅವಶ್ಯಕತೆ ಇರುವುದಿಲ್ಲ. ಪ್ರಸ್ತುತ ವಿಭಾಗೀಯ ಕಛೇರಿಗಳಿಗೆ ಅಧಿಕಾರ ಪ್ರತ್ಯಾಯೋಜನೆ ಮಾಡುವುದು ಸೂಕ್ತ. ಹಾಗೆಯೇ, ಉಪವಿಧಿ ಸಂಖ್ಯೆ 21(2)ರಲ್ಲಿ ಮತಕ್ಷೇತ್ರವಾರು ಸ್ಪಷ್ಟತೆ ನೀಡಿರುವಲ್ಲಿಯೇ ಚುನಾವಣೆ ನಡೆಯಬೇಕಾದ ಸ್ಥಳಗಳನ್ನು ನಿಗದಿ ಮಾಡುವುದು ಸೂಕ್ತವಾಗಿದ್ದು, ಈ ತಿದ್ದುಪಡಿಯನ್ನು ಮುಂದಿನ ಸಲ ಸೇರಿಸಿ. ಹಾಗೆಯೇ, ಈಗಾಗಲೇ ಪ್ರಾಂತೀಯ ನಿರ್ದೇಶಕರ ಸಮಿತಿ ಇದ್ದರೂ ಉಪವಿಧಿ ಸಂಖ್ಯೆ 35ಬಿ ರಲ್ಲಿ ಮತ್ತೆ ಯಾಕೆ ಕಾರ್ಯಕಾರಿ ಸಮಿತಿಯನ್ನು ರಚಿಸಲಾಗುತ್ತಿದೆ. ಇದರಿಂದ ವೆಚ್ಚವೇ ಹೆಚ್ಚಾಗಿರುತ್ತದೆ. ನನ್ನ ಅನುಭವದಲ್ಲಿ ಹೇಳುವುದಾದರೆ ಕಾರ್ಯಕಾರಿ ಸಮಿತಿಯನ್ನು ರಚಿಸುವುದು ಸೂಕ್ತವಲ್ಲ. ಪ್ರಾಂತೀಯ ನಿರ್ದೇಶಕರ ಸಮಿತಿಯನ್ನು ರಚನೆ ಮಾಡಿ, ಈಗ ಕೆಲವೊಂದು ಜಿಲ್ಲೆಗಳಲ್ಲಿ ಪ್ರಾತಿನಿಧಿಕೆ ಇಲ್ಲ. ಅಂತಹ ಜಿಲ್ಲೆಗಳಲ್ಲಿನ ಒಬ್ಬ ಪ್ರತಿನಿಧಿಯನ್ನು ಈ ಸಮಿತಿಗೆ ಸೇರಿಸಿಕೊಳ್ಳುವುದರ ಕುರಿತು ತಿದ್ದುಪಡಿ ಮಾಡಿಕೊಳ್ಳಬೇಕು. ಹಾಗೆಯೇ, ನಿರ್ದೇಶಕರ ಭತ್ಯೆಯ ಕುರಿತು ಈಗಾಗಲೇ ಸಾಕಷ್ಟು ತಿಳಿಸಿದ್ದಾರೆ. ಭತ್ಯೆ ತೆಗೆದುಕೊಳ್ಳುವುದಕ್ಕೆ ನಾವ್ಯಾರು ವಿರೋಧ ವ್ಯಕ್ತಪಡಿಸುವುದಿಲ್ಲ. ಆದರೆ, ವಿಚಾರ ಮಾಡಿ ಎಷ್ಟು ಪ್ರಮಾಣದಲ್ಲಿ ಹೆಚ್ಚಿಸಿಕೊಳ್ಳಬಹುದೋ ಪರಿಮಿತಿಯೊಳಗೆ ಅಷ್ಟು ಪ್ರಮಾಣವನ್ನು ಹೆಚ್ಚಿಸಿಕೊಳ್ಳುವುದು ಸೂಕ್ತವಾಗಿರುತ್ತದೆ ಎಂದರು.

ನಂತರ ಸಭೆಯಲ್ಲಿ ಮಾತನಾಡಿದ ಸದಸ್ಯರೋವರು ಪ್ರಮಾಣ ವಚನವನ್ನು ಈ ಹಿಂದೆಯೇ ತೆಗೆದುಕೊಳ್ಳಬೇಕೆಂದು ಈ ವಿಷಯದ ಕುರಿತು ಈಗಾಗಲೇ ಸಾಕಷ್ಟು ಚರ್ಚೆಯಾಗಿದೆ. ಆದರೆ, ಪ್ರಮಾಣ ವಚನವನ್ನು ಈಗಾಗಲೇ ತೆಗೆದುಕೊಳ್ಳಲಾಗಿದೆ. ಆದ್ದರಿಂದ, ಇನ್ನು ಅದರ ಬಗ್ಗೆ ಹೆಚ್ಚು ಮಾತನಾಡುವುದು ಬೇಡ. ಈ ವಿಷಯವನ್ನು ಹೊರತುಪಡಿಸಿ ಮುಂದಿನ ವಿಷಯದ ಚರ್ಚೆಗೆ ಹೋಗುವುದು ಸೂಕ್ತವಾಗಿರುತ್ತದೆ ಎಂದರು.

ನಂತರ ಸಭೆಯಲ್ಲಿ ಮಾತನಾಡಿದ ದಿ ತೇರದಾಳ್ ಅರ್ಬನ್ ಸೌಹಾರ್ದ ಕ್ರೆಡಿಟ್ ಕೋ-ಆಪರೇಟಿವ್ ಲಿ., ತೇರದಾಳ್ ಇದರ ಡೆಲಿಗೇಟ್ ಆದ ಶ್ರೀ ಸಾಗರ ಚವವರವರು ಉಪವಿಧಿ ಸಂಖ್ಯೆ 35ಎ ಮತ್ತು 35ಬಿ ಪ್ರಾಂತೀಯ ನಿರ್ದೇಶಕರ ಸಮಿತಿ ಮತ್ತು ಕಾರ್ಯಕಾರಿ ಸಮಿತಿ ಎರಡೂ ಒಂದೇ ಉದ್ದೇಶಗಳಿಗೆ ರಚನೆಯಾಗಿರುವುದರಿಂದ ಇವುಗಳಲ್ಲಿ ಯಾವುದಾದರೂ ಒಂದು ಸಮಿತಿಯನ್ನು ಮಾತ್ರ ರಚಿಸುವುದು ಸೂಕ್ತವಾಗಿರುತ್ತದೆ. ಪ್ರಾಂತೀಯ ನಿರ್ದೇಶಕರ ಸಮಿತಿ ನಿರ್ಣಯಗಳಿಗೆ ಬದ್ಧವಾಗಿ ನಿರ್ಣಯ ತೆಗೆದುಕೊಳ್ಳುವುದಕ್ಕೆ ಆಡಳಿತ ಮಂಡಲಿಯು ಅಂತಿಮ ಪ್ರಾಧಿಕಾರವಾಗಿರುತ್ತದೆ. ಆದರೆ, ಪ್ರಸ್ತುತ ನೀಡಲಾಗಿರುವ ತಿದ್ದುಪಡಿ ಪ್ರಸ್ತಾವನೆಯಿಂದ 3 ಟೈರ್ ಸಿಸ್ಟಮ್ ಮಾಡಿದಂತಾಗಿರುತ್ತದೆ. ಮೊದಲು ಪ್ರಾಂತೀಯ ನಿರ್ದೇಶಕರ ಸಮಿತಿಯಲ್ಲಿ ನಿರ್ಣಯವಾಗಬೇಕು, ಆ ನಂತರ ಕಾರ್ಯಕಾರಿ ಸಮಿತಿಯಲ್ಲಿ ನಿರ್ಣಯವಾಗಬೇಕು, ತದನಂತರದಲ್ಲಿ ಆಡಳಿತ ಮಂಡಲಿ ಅದರ ಮೇಲೆ ನಿರ್ಣಯಗಳನ್ನು





ತೆಗೆದುಕೊಳ್ಳಬೇಕು. ಆದ್ದರಿಂದ, ಆಯಾ ಪ್ರಾಂತೀಯ ಸಹಕಾರಿ ಸಂಸ್ಥೆಗಳ ಸಮಸ್ಯೆಗಳನ್ನು ಪ್ರಾಂತೀಯ ಮಟ್ಟದಲ್ಲಿ ನಿರ್ದೇಶಕರ ಸಭೆಯಲ್ಲಿ ನಿರ್ಣಯಗಳನ್ನು ತೆಗೆದುಕೊಂಡು ಆಡಳಿತ ಮಂಡಲಿಯ ಮುಂದೆ ಇಟ್ಟಾಗ ನಿರ್ಣಯಿಸುವುದಕ್ಕೆ ಆಡಳಿತ ಮಂಡಲಿಯು ಅಂತಿಮ ಪ್ರಾಧಿಕಾರವಾಗಿರುವುದರಿಂದ ಆಡಳಿತ ಮಂಡಲಿಯೇ ನಿರ್ಣಯವನ್ನು ತೆಗೆದುಕೊಳ್ಳಬೇಕು ಹೊರತಾಗಿ ಈ 3 ಟೈರ್ ಸಿಸ್ಟಮ್ ಮಾಡುವುದರಿಂದ ಸಂಯುಕ್ತ ಸಹಕಾರಿಗೆ ಸ್ವಲ್ಪ ಹೊರೆಯೂ ಆಗಬಹುದು, ಹಾಗೆಯೇ, ಸ್ವಲ್ಪ ಗೊಂದಲದಾಯಕವೂ, ತೊಂದರೆಯೂ ಆಗಬಹುದು ಎಂಬುದು ನನ್ನ ಅಭಿಪ್ರಾಯ. ಇದಕ್ಕೆ ಮಾನ್ಯ ಸಹಕಾರಿ ಮಿತ್ರರು ಒಪ್ಪಿಗೆಯನ್ನು ನೀಡಬೇಕು ಎಂದು ಕೇಳಿದರು.

ನಂತರ ಸಭೆಗೆ ಮಾನ್ಯ ಸದಸ್ಯರುಗಳು ಕೊಟ್ಟಿರುವ ಸಲಹೆಗಳನ್ನು ಪರಿಶೀಲಿಸಿ, ಈ ಅಧಿಕಾರವನ್ನು ಮಾನ್ಯ ಅಧ್ಯಕ್ಷರಿಗೆ ನೀಡುತ್ತಾ ತಾವೆಲ್ಲ ನೀಡಿರುವ ಸಲಹೆಗಳನ್ನು ಪರಿಗಣನೆಗೆ ತೆಗೆದುಕೊಂಡು ಇದನ್ನು ಅನುಮೋದಿಸಿದಕ್ಕೆ ಧನ್ಯವಾದಗಳನ್ನು ತಿಳಿಸಲಾಯಿತು.

ನಂತರ ಸಭೆಯಲ್ಲಿ ಮಾತನಾಡಿದ ಶ್ರೀ ಕಾರ್ತಿಕೇಯ ವಿವಿಧೋದ್ದೇಶ ಸೌಹಾರ್ದ ಸಹಕಾರಿ ನಿ., ಸಂಡೂರು ಇದರ ಡೆಲಿಗೇಟ್ ಆದ ಶ್ರೀ ಎನ್.ಉಜ್ಜಿನಪ್ಪರವರು ಸಂಯುಕ್ತ ಸಹಕಾರಿಯು ಸಮಾಜಮುಖಿಯಾಗಿ ಅನೇಕ ಸೇವೆಗಳನ್ನು ನೀಡುತ್ತಾ ಬರುತ್ತಿದೆ. ಇ-ಸ್ಪಾಂಪಿಂಗ್ ಮತ್ತು ಇತರ ಸೇವೆಗಳನ್ನು ನೀಡುತ್ತಿರುವುದೇ ಇದಕ್ಕೆ ಉತ್ತಮ ಉದಾಹರಣೆಯಾಗಿದೆ. ಅದೇ ರೀತಿಯಾಗಿ, ಸರ್ಕಾರದ ಇನ್ನೂ ಅನೇಕ ಸೇವೆಗಳನ್ನು ನೀಡುವುದಕ್ಕೆ ಸಂಯುಕ್ತ ಸಹಕಾರಿಯು ಧೈಯೋದ್ದೇಶದಲ್ಲಿಯೇ ಅಳವಡಿಸಿಕೊಳ್ಳುತ್ತಿದೆ. ಹಾಗಾಗಿ, ಸೌಹಾರ್ದ ಸಹಕಾರಿಗಳ ಮೂಲಕ ನೀಡಲು ಆರ್ಟಿಪಿ ಕೊಡಬೇಕು, ಆರ್ಟಿಆರ್ ಕೊಡಬೇಕು ಎಂದು ಈಗಾಗಲೇ ನಮ್ಮ ಒಬ್ಬ ಪ್ರತಿನಿಧಿಗಳು ತಿಳಿಸಿರುತ್ತಾರೆ. ಪ್ರಸ್ತುತ ದಿನಮಾನಗಳಲ್ಲಿ ಕೆಲವೊಂದು ಸೇವೆಗಳನ್ನು ನೀಡುವುದರಲ್ಲಿ ಸರ್ಕಾರವು ಬಹಳ ಹಿಂದೆ ಬಿದ್ದಿದೆ. ಹಾಗಾಗಿ, ಸಂಯುಕ್ತ ಸಹಕಾರಿಯು ಸೌಹಾರ್ದ ಸಹಕಾರಿಗಳ ಮುಖಾಂತರ ಸರ್ಕಾರದ ಹಲವಾರು ಯೋಜನೆಗಳನ್ನು, ಸೇವೆಗಳನ್ನು ನೀಡಿದಲ್ಲಿ ಈಗಾಗಲೇ ಸಂಯುಕ್ತ ಸಹಕಾರಿಯು ಬಹಳಷ್ಟು ಹೆಸರು ಮಾಡಿದೆ. ಇಂತಹ ಸೇವೆಗಳನ್ನು ತಾವು ಮುಂದಿನ ಯೋಜನೆಗಳಲ್ಲಿ ಅಳವಡಿಸಿ, ಜನಗಳಿಗೆ ಮತ್ತು ಸಮಾಜಮುಖಿಯಾಗಿ ಕೆಲಸ ಮಾಡಿದಲ್ಲಿ ಬಹಳಷ್ಟು ಉತ್ತಮವಾಗುತ್ತದೆ. ಸೌಹಾರ್ದ ಸಹಕಾರಿ ಕ್ಷೇತ್ರದಿಂದ ಈಗಾಗಲೇ ಉದ್ಯೋಗ ಸಮಸ್ಯೆಗಳು ಸ್ವಲ್ಪಮಟ್ಟಿಗೆ ಕಡಿಮೆಯಾಗಿದೆ ಎಂದು ತಿಳಿಸಿದರು.

ಮುಂದುವರೆದು ಮಾತನಾಡಿದ ಶ್ರೀ ಕಾರ್ತಿಕೇಯ ವಿವಿಧೋದ್ದೇಶ ಸೌಹಾರ್ದ ಸಹಕಾರಿ ನಿ., ಸಂಡೂರು ಇದರ ಡೆಲಿಗೇಟ್ ಆದ ಶ್ರೀ ಎನ್.ಉಜ್ಜಿನಪ್ಪರವರು ಸಂಯುಕ್ತ ಸಹಕಾರಿಯಲ್ಲಿ ಕೆಲವೊಂದು ಸೌಹಾರ್ದ ಸಹಕಾರಿಗಳು ಸುಸ್ಥಿದಾರರ ಪಟ್ಟಿಯಲ್ಲಿದ್ದು, ಇದಕ್ಕೆ ಕಾರಣ ಏನು. ಸಂಯುಕ್ತ ಸಹಕಾರಿಯು ಅಂತಹ ಸಹಕಾರಿಗಳ ಮೇಲೆ ಯಾವ ಕ್ರಮಗಳನ್ನು ಕೈಗೊಂಡಿದೆ ಎಂದು ಕೇಳಿದರು. ನಂತರ, ಎಲ್ಲಾ ಸೌಹಾರ್ದ ಸಹಕಾರಿಗಳಿಗೆ ಭೇಟಿ ನೀಡಲಾಗುತ್ತಿದೆ ಎಂದು ಈಗಾಗಲೇ ತಿಳಿಸಿದ್ದು, ನೈಜವಾಗಿ ಯಾವುದೇ ಸೌಹಾರ್ದ ಸಹಕಾರಿಗಳಿಗೆ ಭೇಟಿ ನೀಡಿರುವುದಿಲ್ಲ. ಹಾಗೇ ಭೇಟಿ ನೀಡಿದ್ದೇ ಆಗಿದ್ದಲ್ಲಿ ಯಾವ ಸಹಕಾರಿಗಳು ಸುಸ್ಥಿದಾರರ ಪಟ್ಟಿಗೆ ಬರುತ್ತಿರಲಿಲ್ಲ. ಅಂತಹ ವಿಷಯಗಳ ಮೇಲೆ ಕ್ರಮವಹಿಸುವುದು ಸೂಕ್ತ ಎಂದು ತಿಳಿಸಿದರು. ಪ್ರತಿಯೊಂದು ಸೌಹಾರ್ದ ಸಹಕಾರಿಯು ಬೆಳೆಯಬೇಕು. ಹಾಗಾಗಿ ಸಂಯುಕ್ತ ಸಹಕಾರಿಯಿಂದ ಭೇಟಿ ನೀಡಿ, ಸಂಬಂಧಪಟ್ಟ ಕ್ರಮಗಳನ್ನು ವಹಿಸಿದ್ದೇ ಆದಲ್ಲಿ ಸಂಯುಕ್ತ ಸಹಕಾರಿಗೂ ಹಾಗೂ ಸ್ಥಳೀಯ ಸೌಹಾರ್ದ ಸಹಕಾರಿಗಳಿಗೂ ಯಾವುದೇ ಕೆಟ್ಟ ಹೆಸರು ಬರುವುದಿಲ್ಲ. ಪ್ರಸ್ತುತ ಜಿಎಸ್‌ಟಿ ಜಾರಿಗೆ ಬಂದು ಬಹಳಷ್ಟು ತೊಂದರೆಗಳಾಗಿವೆ. ಈ ವಿಷಯದಲ್ಲಿ ಆದಷ್ಟು ಶೀಘ್ರದಲ್ಲಿ ಕ್ರಮವಹಿಸುವುದು ಸೂಕ್ತ. ಆದಾಯ ಬರುವುದಕ್ಕೆ ಸಂಬಂಧಿಸಿದಂತೆ ಸರ್ಕಾರದ ಯಾವ ಯಾವ ಯೋಜನೆಗಳಿವೆಯೋ ಅವುಗಳನ್ನು ಸೌಹಾರ್ದ ಸಹಕಾರಿಗಳ ಮುಖಾಂತರ ನೀಡುವ ವ್ಯವಸ್ಥೆಯನ್ನು ಮಾಡಬೇಕು. ಇ-ಸ್ಪಾಂಪಿಂಗ್ ಸೇವೆಯಂತಹ ಅಂತರರಾಷ್ಟ್ರೀಯ ಮಟ್ಟದಲ್ಲಿರುವ ಯೋಜನೆಗಳನ್ನೇ ಸೌಹಾರ್ದ ಸಹಕಾರಿಗಳ ಮುಖಾಂತರ ನೀಡುತ್ತಿದ್ದೇವೆ. ಇನ್ನು ರಾಜ್ಯ ಮಟ್ಟದಲ್ಲಿರುವ ಆರ್ಟಿಆರ್, ವಿದ್ಯಾರ್ಥಿಗಳಿಗೆ ಆದಾಯ ಮತ್ತು ಜಾತಿ ಪ್ರಮಾಣ ಪತ್ರ ನೀಡುವುದು, ಈಗಾಗಲೇ ಅಸ್ತಿತ್ವದಲ್ಲಿರುವ ಪಹಣಿಗಳನ್ನು ನೀಡುವುದಕ್ಕೆ ನಮಗೆ ಯಾವುದೇ ತೊಂದರೆಗಳಿರುವುದಿಲ್ಲ. ಇಂತಹುವುಗಳನ್ನೆಲ್ಲಾ ಸೌಹಾರ್ದ ಸಹಕಾರಿಗಳ ಮುಖಾಂತರ ನೀಡಲು ಕ್ರಮವಹಿಸಿ ಎಂದು ತಿಳಿಸಿದರು. ಹಾಗೆಯೇ, ಕೆಲವೊಂದು ಸೌಹಾರ್ದ ಸಹಕಾರಿಗಳು ಸಮಸ್ಯೆಗಳನ್ನು ಎದುರಿಸುತ್ತಿವೆ. ಸಾಲ ಕೊಡುವುದಕ್ಕೆ ಹಣಕಾಸು ಸಂಪನ್ಮೂಲಗಳ ಕೊರತೆ ಇರುತ್ತದೆ. ಅಂತಹ ಸಹಕಾರಿಗಳಿಗೆ ಎನ್‌ಜಿಟಿ, ನಬಾರ್ಡ್ ಕಡೆಗಳಿಂದ ಪ್ರಯತ್ನಪಟ್ಟು, ಹಣಕಾಸು ಸೌಲಭ್ಯಗಳ ವ್ಯವಸ್ಥೆ ಮಾಡಿ, ಆ ಸಹಕಾರಿಯನ್ನು ಉಳಿಸಿದಾಗ ಮಾತ್ರ ಈ ಕರ್ನಾಟಕ ರಾಜ್ಯ ಸೌಹಾರ್ದ ಸಂಯುಕ್ತ ಸಹಕಾರಿಯು ಉಳಿಯುತ್ತದೆ ಎಂದು ತಮ್ಮಲ್ಲಿ ವಿನಂತಿಸುತ್ತೇನೆ ಎಂದರು.

ನಂತರ ಸಭೆಯಲ್ಲಿ ಮಾತನಾಡಿದ ಮಾನ್ಯ ಅಧ್ಯಕ್ಷರು ಎಲ್ಲಾ ನಿರ್ದೇಶಕರನ್ನು ಕಾರ್ಯಪ್ರವೃತ್ತರನ್ನಾಗಿ



ಮಾಡಬೇಕು ಎಂಬ ಉದ್ದೇಶದಿಂದ ಸಭಾ ಭತ್ಯೆಯನ್ನು ರೂ.1,000/-ಗಳಿಂದ ರೂ.2,000/-ಗಳಿಗೆ ಹೆಚ್ಚಿಸಲಾಗಿದೆ ಮತ್ತು ಪ್ರಯಾಣ ಭತ್ಯೆಯನ್ನು ಪ್ರತಿ ಕಿಲೋಮೀಟರ್‌ಗೆ ರೂ. 11 ಗಳಿರುವುದನ್ನು ರೂ.12 ಗಳಿಗೆ ಪರಿಷ್ಕರಿಸಲಾಗಿದೆ. ಇಲ್ಲಿ ಭತ್ಯೆಗಳನ್ನು ಶೇ.100 ರಷ್ಟು ಹೆಚ್ಚಿಗೆ ಮಾಡಿಲ್ಲ. ಸಂಯುಕ್ತ ಸಹಕಾರಿಯ ಅಧ್ಯಕ್ಷನಾಗಿ ರಾಜ್ಯ ಪ್ರವಾಸ ಮಾಡಬೇಕು ಎಂದಾದಲ್ಲಿ ವೈಯಕ್ತಿಕ ಖರ್ಚುಗಳನ್ನು ಕೊಡುವುದರಿಂದ ಇಲ್ಲಿ ಬೇರೆ ಯಾವುದೇ ಯೋಚನೆಗಳನ್ನು ಮಾಡುವುದಕ್ಕೆ ಅವಕಾಶ ಇರಬಾರದು ಎನ್ನುವುದು ಒಂದೇ ದೃಷ್ಟಿ. ಅಧ್ಯಕ್ಷರ ಗೌರವ ಧನವಾಗಿ ನೀಡುವ ಸಂಪನ್ಮೂಲವನ್ನು ನನ್ನ ವೈಯಕ್ತಿಕ ಉಪಯೋಗಕ್ಕೆ ಬಳಸುವುದಿಲ್ಲ. ಅದನ್ನು ಸಂಪೂರ್ಣವಾಗಿ ಈ ಸೌಹಾರ್ದ ಸಹಕಾರಿ ಚಳುವಳಿಗೆ ಬಳಸಿಕೊಳ್ಳುತ್ತೇನೆ ಎಂದು ತಿಳಿಸಿದರು.

ಮುಂದುವರೆದು ಮಾತನಾಡಿದ ಮಾನ್ಯ ಅಧ್ಯಕ್ಷರು ಮಾನ್ಯ ಸದಸ್ಯರುಗಳು ಕಾರ್ಯಕಾರಿ ಸಮಿತಿಯ ಕುರಿತು ತಿಳಿಸಲಾಗಿರುವ ವಿಷಯವನ್ನು ಇನ್ನೊಂದು ಸಲ ಆಡಳಿತ ಮಂಡಲಿಯಲ್ಲಿ ಪರಿಗಣನೆಗೆ ತೆಗೆದುಕೊಳ್ಳಲಾಗುತ್ತದೆ. ಇಲ್ಲಿ ಯಾರೋ ಒಬ್ಬರು ಇಬ್ಬರೋ ಸಂಯುಕ್ತ ಸಹಕಾರಿಯ ಉಪವಿಧಿ ತಿದ್ದುಪಡಿ ಬೇಡ ಎಂದರೆ ಮುಂದಿನ ಒಂದು ವರ್ಷದ ಅವಧಿ ವ್ಯರ್ಥವಾಗಬಾರದು. ಸಂಪರ್ಕ ಸಭೆಗಳಿಗೆ ಭಾಗವಹಿಸಿದ ಸಂದರ್ಭದಲ್ಲಿ ವಿಭಾಗೀಯ ಕಛೇರಿಗಳನ್ನು ಮಾಡಿ, ವೃಥಾ ಯಾಕೆ ಕಛೇರಿಗಳಿಗೆ ಬಾಡಿಗೆ ಕೊಟ್ಟು ವ್ಯರ್ಥ ಮಾಡುತ್ತಿದ್ದೀರಿ ಎಂದು ಪ್ರಾಥಮಿಕ ಸೌಹಾರ್ದ ಸಹಕಾರಿಗಳು ಪ್ರಶ್ನಿಸುತ್ತಿದ್ದಾರೆ. ಈ ಹಿನ್ನೆಲೆಯಲ್ಲಿ ಯಾರೋ ಒಬ್ಬರೋ ಇಬ್ಬರೋ ಮನಸ್ಸಿನಲ್ಲಿ ಏನೋ ಇಟ್ಟುಕೊಂಡು ತಿದ್ದುಪಡಿ ಬೇಡ ಎಂದು ತಿಳಿಸಿದರೆ ಯಾಕೆ ಬೇಡ, ಯಾಕೆ ವಿಭಾಗದ ಸಮಿತಿ ಬೇಡ ಎಂದು ಹೇಳುತ್ತಿದ್ದೀರಿ, ಈ ಕುರಿತು ಉತ್ತರ ಕೊಡಿ ಎಂದರು. ಸಂಯುಕ್ತ ಸಹಕಾರಿಯ ಕಾರ್ಯನಿರ್ವಹಣೆಯನ್ನು ವಿಕೇಂದ್ರೀಕೃತಗೊಳಿಸಬೇಕು ಎಂದು ವಿಭಾಗೀಯ ಕಛೇರಿಗಳನ್ನು ಪ್ರಾರಂಭಿಸಿರುವ ಮುಖ್ಯ ಉದ್ದೇಶ. ಈ ಹಿನ್ನೆಲೆಯಲ್ಲಿ, ಸಂಯುಕ್ತ ಸಹಕಾರಿಯ ಉಪವಿಧಿ ತಿದ್ದುಪಡಿಯನ್ನು ಅನುಮೋದಿಸಬೇಕೆಂದು ಮತ್ತೊಮ್ಮೆ ಇದೇ ಸಾಮಾನ್ಯ ಸಭೆಯಲ್ಲಿ ಬಹುಮತ ಕೇಳುತ್ತಿದ್ದೇನೆ ಎಂದರು.

ಇದಕ್ಕೆ ಪ್ರತಿಕ್ರಿಯಿಸಿ ಮಾತನಾಡಿದ ಸದಸ್ಯರೋವರು ಅಲ್ಲಿ ಮೈಕ್ ತೆಗೆದುಕೊಂಡು ಮಾತನಾಡಿದ ತಕ್ಷಣ ಸಂಯುಕ್ತ ಸಹಕಾರಿಯ ಉಪವಿಧಿ ತಿದ್ದುಪಡಿ ವಿಷಯಕ್ಕೆ ನಮ್ಮೆಲ್ಲ ವಿರೋಧ ಇದೆ ಎಂಬ ಅರ್ಥವಲ್ಲ. ನಿಮ್ಮ ನೇತೃತ್ವದ ಸಮಿತಿಗೆ ಹಾಗೂ ಉಪವಿಧಿ ತಿದ್ದುಪಡಿಗೆ ನಮ್ಮೆಲ್ಲರ ಬೆಂಬಲ ಇದೆ ಎಂದು ಹೇಳಿ, ಎಲ್ಲರೂ ಜೋರಾಗಿ ಚಪ್ಪಾಳೆ ಹೊಡೆಯುವುದರ ಮೂಲಕ ಸಂಯುಕ್ತ ಸಹಕಾರಿಯ ಉಪವಿಧಿ ತಿದ್ದುಪಡಿ ವಿಷಯವನ್ನು ಅನುಮೋದಿಸಿದರು.

ನಂತರ ಸಭೆಯಲ್ಲಿ ಮಾತನಾಡಿದ ಮಾನ್ಯ ಅಧ್ಯಕ್ಷರು ಮಾನ್ಯ ಸದಸ್ಯರುಗಳು ಈಗಾಗಲೇ ತಿಳಿಸಿರುವ ಮೌಲ್ಯಯುತ ಅಂಶಗಳನ್ನು ಸೇರಿಸಿಕೊಂಡು ಉಪವಿಧಿ ತಿದ್ದುಪಡಿಯನ್ನು ಮಾಡಿಕೊಂಡು ನಾವೆಲ್ಲರೂ ಸೇರಿ ಸಂಯುಕ್ತ ಸಹಕಾರಿಯನ್ನು ಮುನ್ನಡೆಸುತ್ತೇವೆ. ಇದಕ್ಕೆ ತಮ್ಮೆಲ್ಲರ ಸಹಕಾರ ಮತ್ತು ಆಶೀರ್ವಾದ ಬೇಕು ಎಂದರು.

ನಂತರ ಸಭೆಯಲ್ಲಿ ಮಾತನಾಡಿದ ತೀರ್ಥಹಳ್ಳಿ ಕೃಷಿಕರ ಸೌಹಾರ್ದ ಸಹಕಾರಿ ನಿ., ತೀರ್ಥಹಳ್ಳಿ ಇದರ ಡೆಲಿಗೇಟ್ ಆದ ಶ್ರೀ ಅರಗ ಜ್ಞಾನೇಂದ್ರರವರು ನಾನು 3 ಬಾರಿ ಎಂಎಲ್‌ಎ ಆದವನು. ಇಷ್ಟು ದೊಡ್ಡ ಸಹಕಾರಿಯನ್ನು ನಡೆಸಬೇಕಾದರೆ ಮತ್ತು ಅವರು ಯಾವುದೇ ಅವ್ಯವಹಾರದಲ್ಲಿ ಕೈಹಾಕದೇ ಇರಬೇಕು ಎಂತಾದಲ್ಲಿ ನಾವು ಅವರಿಗೆ ಭತ್ಯೆಯನ್ನು ಹೆಚ್ಚಿಸಿಕೊಳ್ಳುವುದಕ್ಕೆ ಅವಕಾಶ ಮಾಡಿಕೊಡಬೇಕಾಗುತ್ತದೆ. ಏಕೆಂದರೆ ಅಧ್ಯಕ್ಷರಾದಂತಹವರು 365 ದಿವಸಗಳು ಪ್ರವಾಸ ಮಾಡಬೇಕಾಗುತ್ತದೆ. ಇಡೀ ರಾಜ್ಯದಾದ್ಯಂತ ಪ್ರವಾಸ ಮಾಡಬೇಕಾಗುತ್ತದೆ. ಹಾಗೆಯೇ, ಪ್ರಸ್ತುತ ದಿನಮಾನಗಳಲ್ಲಿ ಡೀಸೆಲ್ ಬೆಲೆಗಳು ಸೇರಿದಂತೆ ಎಲ್ಲವೂ ದುಬಾರಿಯಾಗಿದೆ. ಸಣ್ಣ ಪುಟ್ಟ ಸಹಕಾರಿ ಸಂಸ್ಥೆಯಾದಲ್ಲಿ ಅಷ್ಟು ಯಾಕೆ ಭತ್ಯೆ ತೆಗೆದುಕೊಳ್ಳುತ್ತೀರಿ, ಇಷ್ಟು ಯಾಕೆ ತೆಗೆದುಕೊಳ್ಳುತ್ತೀರಿ ಎಂದು ಕೇಳಬಹುದು, ಆಗ ಅದು ಸರಿಯಾಗಿ ಇರುತ್ತದೆ. ಆದರೆ, ಸಂಯುಕ್ತ ಸಹಕಾರಿಯು ಒಂದು ರಾಜ್ಯ ಮಟ್ಟದ ಶಾಸನಬದ್ಧ ಸಹಕಾರಿ ಸಂಸ್ಥೆ. ಈ ಸೌಹಾರ್ದ ಸಹಕಾರಿ ಆಂದೋಲನವನ್ನು ಶಕ್ತಿಯುತವಾಗಿ ಮಾಡಬೇಕಾದರೆ ಆಡಳಿತ ಮಂಡಲಿಯವರಿಗೆ ಭತ್ಯೆಯ ವಿಷಯದಲ್ಲಿ ನಾವು ಸ್ವಲ್ಪಮಟ್ಟಿಗೆ ಉದಾರವಾಗಿ ಅವಕಾಶ ಮಾಡಿ ಕೊಡಬೇಕು ಎಂದರು.

ನಂತರ ಸಭೆಯಲ್ಲಿ ಮುಂದುವರೆದು ಮಾತನಾಡಿದ ತೀರ್ಥಹಳ್ಳಿ ಕೃಷಿಕರ ಸೌಹಾರ್ದ ಸಹಕಾರಿ ನಿ., ತೀರ್ಥಹಳ್ಳಿ ಇದರ ಡೆಲಿಗೇಟ್ ಆದ ಶ್ರೀ ಅರಗ ಜ್ಞಾನೇಂದ್ರರವರು ನಮ್ಮ ಸೌಹಾರ್ದ ಸಹಕಾರಿಯಲ್ಲಿ ನಾವೆಲ್ಲರೂ ಸಹ 14 ವರ್ಷದಿಂದ ಸಭಾ ಭತ್ಯೆಯನ್ನು ತೆಗೆದುಕೊಳ್ಳದೇ ಅಷ್ಟೂ ಜನ ನಿರ್ದೇಶಕರು ಕೆಲಸ ಮಾಡಿದ್ದೇವೆ. ಕಳೆದ 4-5 ವರ್ಷಗಳಿಂದ ಸಹಕಾರಿಯು ಲಾಭ ಗಳಿಸುತ್ತಿದೆ. ಈಗ ಸಭಾ ಭತ್ಯೆ ಅಥವಾ ಪ್ರಯಾಣ ಭತ್ಯೆ ದಿನ ಭತ್ಯೆಯಾದರೂ ಕೊಡಬೇಕು ಎಂದು ಯೋಚಿಸಲಾಗುತ್ತಿದೆ. ಹೀಗೆ ಒಂದು ಸಂಸ್ಥೆಯನ್ನು ನಡೆಸಬೇಕಾದರೆ, ಮನೆ ಕೆಲಸಗಳನ್ನು ಬಿಟ್ಟು ಓಡಾಡುವಂತಹ ಸಂದರ್ಭದಲ್ಲಿ





ನಾವು ಕೂಡ ಅವರಿಗೆ ಸ್ವಲ್ಪ ಸಹಾಯ ಮಾಡಿ, ಉದಾರವಾಗಿ ಸ್ವಲ್ಪ ಖರ್ಚು-ವೆಚ್ಚಗಳನ್ನು ಸರಿದೂಗಿಸುವಂತೆ ಮಾಡಬೇಕಾಗುತ್ತದೆ. ಈ ತಿದ್ದುಪಡಿ ಪ್ರಸ್ತಾವನೆಯನ್ನು 20 ದಿವಸಗಳ ಮುಂಚಿತವಾಗಿ ಕಳುಹಿಸಲಾಗಿರುತ್ತದೆ, ಇಂತಹ ಸಂದರ್ಭದಲ್ಲಿ ತಿದ್ದುಪಡಿ ವಿಷಯವನ್ನು ಮುಂದೂಡಿ ಎಂದು ತಿಳಿಸುವುದು ಸೂಕ್ತವಲ್ಲ ಎಂದು ಅಭಿಪ್ರಾಯಪಟ್ಟರು.

- ನಿರ್ಣಯ :** ಮೇಲಿನ ಚರ್ಚೆಯ ನಂತರ ಸಭೆಯು ಮಾನ್ಯ ಸದಸ್ಯರುಗಳು ಉಪವಿಧಿ ತಿದ್ದುಪಡಿಗೆ ನೀಡಿರುವ ಸಲಹೆಗಳನ್ನು ಪರಿಶೀಲಿಸಿ, ಸೂಕ್ತವಾಗಿರುವ ಅಂಶಗಳನ್ನು ಸಂಯುಕ್ತ ಸಹಕಾರಿಯ ಉಪವಿಧಿ ತಿದ್ದುಪಡಿ ಪ್ರಸ್ತಾವನೆಗೆ ಸೇರಿಸಿಕೊಳ್ಳುವ ಅಧಿಕಾರವನ್ನು ಮಾನ್ಯ ಅಧ್ಯಕ್ಷರಿಗೆ ನೀಡುತ್ತಾ ಸಂಯುಕ್ತ ಸಹಕಾರಿಯ ಉಪವಿಧಿ ತಿದ್ದುಪಡಿ ಪ್ರಸ್ತಾವನೆಯನ್ನು ಸರ್ವಾನುಮತದಿಂದ ಒಪ್ಪಿಗೆ ಸೂಚಿಸಿ, ಅನುಮೋದಿಸಿತು.
- ಕ್ರಮ :** ವಾರ್ಷಿಕ ಸಾಮಾನ್ಯ ಸಭೆಯ ನಿರ್ಣಯದಂತೆ ಕ್ರಮವಿಟ್ಟು ಮಾನ್ಯ ಸಹಕಾರಿಗಳ ನಿಬಂಧಕರಿಂದ ಅನುಮೋದನೆ ಪಡೆಯಲಾಗಿರುತ್ತದೆ.
- ವಿಷಯ 17 :** ನೂತನವಾಗಿ ಸೇರ್ಪಡೆಗೊಂಡ ಸದಸ್ಯರ ಪರಿಗಣನೆ.
- ನಡವಳಿ :** ಸಭೆಗೆ ನೂತನವಾಗಿ ಸೇರ್ಪಡೆಗೊಂಡ ಸದಸ್ಯರ ಪರಿಗಣನೆ ವಿಷಯವನ್ನು ಮಂಡಿಸಲಾಯಿತು. ಕರ್ನಾಟಕ ಸೌಹಾರ್ದ ಸಹಕಾರಿ ಅಧಿನಿಯಮ, 1997ರಡಿ ನೋಂದಣೆಗೊಂಡ ಎಲ್ಲಾ ಸೌಹಾರ್ದ ಸಹಕಾರಿಗಳು ಸ್ವಯಂಚಾಲಿತವಾಗಿ ಕರ್ನಾಟಕ ರಾಜ್ಯ ಸೌಹಾರ್ದ ಸಂಯುಕ್ತ ಸಹಕಾರಿ ನಿಯಮಿತದ ಸದಸ್ಯರುಗಳಾಗಿರುತ್ತಾರೆ. ಸದಸ್ಯತ್ವಕ್ಕಾಗಿ ಪ್ರತ್ಯೇಕ ಅರ್ಜಿ ಸಲ್ಲಿಸುವ ಅವಶ್ಯಕತೆ ಇರುವುದಿಲ್ಲ. ಪ್ರಸ್ತುತ 2016-17ನೇ ಸಾಲಿನಲ್ಲಿ 424 ಸೌಹಾರ್ದ ಸಹಕಾರಿಗಳು ಕರ್ನಾಟಕ ಸೌಹಾರ್ದ ಸಹಕಾರಿ ಅಧಿನಿಯಮ, 1997ರಡಿ ನೋಂದಣೆಗೊಂಡಿದ್ದು, ಇವುಗಳನ್ನು ಪರಿಗಣಿಸಬಹುದಾಗಿದೆ ಎಂದು ತಿಳಿಸಲಾಯಿತು.
- ನಿರ್ಣಯ :** ಸಭೆಯು 2016-17ನೇ ಸಾಲಿನಲ್ಲಿ ನೂತನವಾಗಿ ಸೇರ್ಪಡೆಗೊಂಡ ಸಹಕಾರಿಗಳ ಯಾದಿಯನ್ನು ಪರಿಗಣಿಸಲು ಸರ್ವಾನುಮತದಿಂದ ನಿರ್ಣಯಿಸಿತು.

- ಕ್ರಮ :** ವಾರ್ಷಿಕ ಸಾಮಾನ್ಯ ಸಭೆಯ ನಿರ್ಣಯದಂತೆ ಕ್ರಮವಿಡಲಾಗಿದೆ.
- ವಿಷಯ 18 :** ಅಧ್ಯಕ್ಷರ ಅಪ್ಪಣೆಯ ಮೇರೆಗೆ ಚರ್ಚಿಸಬಹುದಾದ ಇತರೆ ವಿಷಯಗಳು.
- ನಡವಳಿ :** ಮೇಲಿನ ವಿಷಯದ ಸಂದರ್ಭದಲ್ಲಿ ಯಾವುದೇ ಚರ್ಚೆಗಳು ನಡೆದಿರುವುದಿಲ್ಲ.

ಮಾನ್ಯ ವ್ಯವಸ್ಥಾಪಕ ನಿರ್ದೇಶಕರು ಸಭೆಯ ಅಧ್ಯಕ್ಷತೆ ವಹಿಸಿದ್ದ ಶ್ರೀ ಬಿ.ಹೆಚ್.ಕೃಷ್ಣಾರೆಡ್ಡಿಯವರಿಗೆ, ಸಂಯುಕ್ತ ಸಹಕಾರಿಯ ಉಪಾಧ್ಯಕ್ಷರಾದ ಶ್ರೀ ಜಗದೀಶ ಕವಟಗಿಮಠರವರಿಗೆ, ಸಂಯುಕ್ತ ಸಹಕಾರಿಯ ನಿರ್ದೇಶಕರುಗಳಿಗೆ, ಚರ್ಚೆಯಲ್ಲಿ ಭಾಗವಹಿಸಿದ ಡೆಲಿಗೇಟುಗಳಿಗೆ, ರಾಜ್ಯದ ವಿವಿಧ ಸಹಕಾರಿಗಳ ಡೆಲಿಗೇಟುಗಳಿಗೆ ಮತ್ತು ಸಭೆಯನ್ನು ಅರ್ಥಪೂರ್ಣವಾಗಿ ಜರುಗಲು ಸಹಕರಿಸಿದ ಎಲ್ಲರಿಗೂ ವಂದನೆಗಳನ್ನು ಸಲ್ಲಿಸುವುದರೊಂದಿಗೆ 16ನೇ ವಾರ್ಷಿಕ ಸಾಮಾನ್ಯ ಸಭೆಯನ್ನು ಮುಕ್ತಾಯಗೊಳಿಸಲಾಯಿತು.

ದಿನಾಂಕ : 13.10.2017

ಸ್ಥಳ : ಬೆಂಗಳೂರು



(ಶರಣಗೌಡ ಜಿ. ಪಾಟೀಲ)
ವ್ಯವಸ್ಥಾಪಕ ನಿರ್ದೇಶಕ